



IL-KUMMISSJONI
EWROPEA

Brussell, 2.5.2018
COM(2018) 321 final

ANNEX

ANNEX

tal-

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-KUMITAT EKONOMIKU U
SOĊJALI EWROPEW U LILL-KUMITAT TAR-REĠJUNI**

Baġit Modern għal Unjoni li Tipproteġi, Taghti s-Setgha u Tiddefendi

Il-Qafas Finanzjarju Pluriennali għall-2021-2027

{SWD(2018) 171 final}



RIĊERKA U INNOVAZZJONI

Orizzont Ewropa

Orizzont Ewropa huwa l-programm emblematicu tal-UE biex jappoġġa r-riċerka u l-innovazzjoni.

1. VALUR MIŻJUD EWROPEW

Ir-Riċerka u l-Innovazzjoni huma parti kruċjali tas-soċjetà tal-ġharfien u waħda fejn dimensjoni Ewropea b'saħħha tista' tingrana fondi addizzjonali fuq livell nazzjonali, mingħajr evidenza ta' sostituzzjoni. Tipikament, il-proġetti magħżula ta' Riċerka u Innovazzjoni għal finanzjament mill-UE jirrikjedu livell oġġla ta' kooperazzjoni internazzjonali u tal-UE. Huma għandhom tendenza li jkollhom skala, ambitu u livell ta' sofistikazzjoni li jipprekluduhom milli jmorru 'l quddiem bil-finanzjament nazzjonali waħdu: 83 % tal-proġetti tar-Riċerka u Innovazzjoni tal-UE meqjusa bħala "eċċellenti" ma kinux ikompli mingħajr l-appoġġ tal-UE. F'dinja ta' kompetizzjoni teknoloġika dejjem tikber, aħna qegħdin nersqu malajr f'soċjetà ta' karbonju baxx li fiha t-teknoloġiji diġitali qegħdin jikkonverġu aktar mad-dinja fiżika u bijoloġika. F'dan l-isfond, il-fatt li ma jsirx investiment fir-Riċerka u l-Innovazzjoni fuq skala tal-UE jirriżulta f'nuqqas tal-kompetittività globali tagħna. Dan ikollu impatti ekonomiċi, soċjali u ambjentali serji hafna. Il-benefiċċji speċifiċi tal-investimenti tal-UE fil-qasam tar-Riċerka u l-Innovazzjoni huma:

- ▶ L-akkomunament ta' riżorsi pubbliċi u privati u l-ġharfien li jinkisbu impatti akbar u kritiċi jwassal sabiex jiġu indirizzati l-isfidi dinjija u jiehu rwol ta' tmexxija fi swieq Ewropej u dinjija;
- ▶ Il-fatt li tingħata spinta lill-kompetittività tal-UE permezz tal-holqien ta' networks transnazzjonali u multidixxiplinari fil-ktajjen tal-valur u s-swieq, b'ġharfien pożittiv tat-trasferimenti tad-disseminazzjoni u tat-teknoloġija madwar l-Unjoni jhejji u jiffacilita l-iskjerament ta' prodotti u servizzi godda;
- ▶ It-tisħih tal-eċċellenza xjentifika permezz ta' kompetizzjoni u kollaborazzjoni madwar l-UE;
- ▶ It-tisħih tal-appoġġ għal innovazzjonijiet rivoluzzjonarji / li joħolqu suq filwaqt li tiġi rispettata l-kompetizzjoni ġusta;
- ▶ Tizdied l-attrattività tal-UE bħala post għall-edukazzjoni, ir-riċerka, l-innovazzjoni u n-negozju;
- ▶ Ikun hemm effetti strutturali pożittivi fuq ekosistemi nazzjonali ta' Riċerka u Innovazzjoni u infrastrutturi ta' riċerka pan-Ewropea;
- ▶ L-appoġġ u t-tisħih tal-oġġettivi tal-Unjoni u l-kontribuzzjoni b'mod effettiv biex jintlaħqu l-prijoritajiet ta' politika.

2. OĖJETTIVI

Orizzont Ewropa jikkonċentra fuq ix-xjenza u l-innovazzjoni, bil-ghan li:

- ▶ Isahħah il-bażi xjentifika u teknoloġika tal-UE;
- ▶ Irawwem il-kompetittività tal-UE u l-prestazzjoni tal-innovazzjoni tagħha;

- Iwassal għal riżultati dwar il-prijoritajiet strateġiċi tal-UE u jindirizza l-isfidi dinjija.

3. IMPLIMENTAZZJONI U SIMPLIFIKAZZJONI

Il-programm huwa mfassal madwar tliet pilastri:

1) Xjenza Miftuħa - Permezz tal-bini fuq is-suċċess tal-Kunsill Ewropew għar-Riċerka, l-Azzjonijiet Marie-Sklodowska Curie u l-Infrastrutturi ta' Riċerka, il-pilastru jżid aktar riżorsi għal proġetti b'impatti akbar. Il-proġetti huma magħżula permezz ta' approċċ "minn isfel għal fuq", huma definiti u mmexxija minn riċerkaturi u netwerks u jiġu evalwati skont il-kriterju uniku ta' eċċellenza. L-għan huwa li jitrawwmu l-innovazzjoni u l-intraprenditorija fl-edukazzjoni madwar l-Ewropa biex jipprovdu l-hiliet u l-kompetenzi meħtieġa biex l-Ewropa ssir aktar kompetittiva fuq skala dinjija.

2) Sfidi Dinjija u kompetittività industrijali - Huwa mibni fuq raggruppamenti li għandhom l-għan li jisfruttaw punti b'saħħithom u assi Ewropej billi jiġġenera għarfien ġdid u l-konverżjoni tiegħu f'innovazzjonijiet utli, bl-iżvilupp u bl-applikazzjoni ta' teknoloġiji diġitali u teknoloġiji abilitanti essenzjali flimkien ma' approċċ ġdid għall-missjoni. Dan għandu jkompli jiżgura li l-attivitajiet ta' Riċerka u Innovazzjoni jappoġġaw il-prijoritajiet tal-politika tal-UE f'oqsma bħalma huma l-kisba tal-Għanijiet ta' Żvilupp Sostenibbli, is-saħħa, l-ikel u r-riżorsi naturali, ir-reżiljenza u s-sigurtà, il-klima, l-enerġija u l-mobbiltà għal soċjetà ċirkolari u reżiljenti b'livell baxx ta' emissjonijiet ta' karbonju għat-tibdil fil-klima, il-kompetittività industrijali u sfidi oħra tas-soċjetà. It-**Tmexxija industrijali** se tkun prominenti fil-pilastru u fil-programm kollu kemm hu.

3) Innovazzjoni Miftuħa - Dan il-pilastru l-ġdid se joffri punt uniku ta' servizz għal innovaturi b'potenzjal għoli, bil-għan li jpoġġi lill-Ewropa fuq quddiem tal-innovazzjoni għall-ħolqien tas-swieq permezz ta' approċċ "minn isfel għal fuq". Huwa se jiżviluppa teknoloġiji innovattivi futuri u jattira kumpaniji innovattivi b'potenzjal ta' espansjoni fuq livelli internazzjonali / Ewropej. Huwa se joffri għotjiet veloċi, flessibbli u strumenti bbażati fuq is-suq ma' investituri privati filwaqt li jiżgura li l-appoġġ qrib l-attivitajiet tas-suq ma jgħawwiġx bla bżonn il-kompetizzjoni bejn l-innovaturi. Dawn l-oġettivi se jiġu segwiti permezz tal-ħolqien ta' Kunsill Ewropew tal-Innovazzjoni.

Mizuri addizzjonali se jżidu l-appoġġ lejn l-ekosistema tal-innovazzjoni Ewropea, b'mod partikolari permezz ta' inizjattivi ta' shubija għall-kofinanzjament u użu akbar tal-akkwist ta' innovazzjoni. L-immirar tal-gvernijiet u l-amministrazzjonijiet pubbliċi għall-adozzjoni ta' teknoloġiji innovattivi u d-diffużjoni ta' riżultati tar-Riċerka Ewropea u Innovazzjoni se jimmassimizza l-benefiċċji għan-negozji u ċ-ċittadini Ewropej.

Bħala parti mill-programm, iċ-**Ċentru Kongunt tar-Riċerka** se jipprovdi lil dawk li jfasslu l-politika tal-UE b'evidenza xjentifika indipendenti u appoġġ tekniku matul iċ-ċiklu ta' politika kollu. L-**Istitut Ewropew tal-Innovazzjoni u tat-Teknoloġija** se jappoġġa t-tliet pilastri kollha u jindirizza speċifikament l-isfidi dinjija primarjament permezz tal-Komunitajiet ta' Konnoxxenza u Innovazzjoni tiegħu b'mod li jintegra n-negozju, r-riċerka, edukazzjoni oġhla u l-intraprenditorija.

Il-programm se jkompli bl-isforzi biex jissimplifika aktar ir-regoli għall-benefiċjarji. Il-karatteristiċi operazzjonali ewlenin se jinkludu:

- Aktar simplifikazzjoni tas-sistema ta' rimborż tal-ispejjeż reali attwali se tiġi mwettqa, inkluż il-mudell ta' finanzjament issimplifikat u l-prinċipju ta' rata ta' finanzjament waħda għal kull proġett. Barra minn hekk, biex jitnaqqas il-piż amministrattiv, se jiġu esplorati użu akbar ta' ammont b'rata fissa u finanzjament ta' proġetti bil-kontraparti

tat-tweġġ ta' attivitajiet, flimkien ma' forom oħra simplifikati ta' finanzjament ipprovduti mir-Regolament Finanzjarju l-ġdid.

- ▶ Sabiex **tizzied il-flessibbiltà**, il-programm futur se jippermetti l-allokazzjoni tal-fondi bejn u fil-pilastri biex ikun hemm reazzjoni ta' malajr għal kwistjonijiet jew sfidi politiċi emergenti;
- ▶ Se jkun previst aktar **titjib fil-proċess ta' preżentazzjoni u evalwazzjoni tal-proposta**. Il-kriterji ta' evalwazzjoni, il-proċess u l-involvement ta' esperti indipendenti se jenfasizzaw l-eċċellenza u l-impatt tal-Programm.
- ▶ L-istrumenti u l-iskemi ta' finanzjament tal-UE għax-xenarju ta' **Riċerka u Innovazzjoni se jiġu ssimplifikati u kkoordinati** għall-benefiċċju ta' attivitajiet imtejba ta' Riċerka u Innovazzjoni. Is-soċjetajiet se jiġu mtejba billi jibnu fuq is-suċċess ta' Imprizi Kongunti u jkunu marbuta ma' missjonijiet speċifiċi. B'mod partikolari, skemi ta' sostenn speċifiċi għall-innovazzjoni se jkunu ssimplifikati taħt il-Kunsill Ewropew tal-Innovazzjoni li se jinholoq. L-ikkombinar tal-ghotjiet ta' Orizzont Ewropa u l-istrumenti finanzjarji skont il-Fond InvestEU flimkien ma' programmi rilevanti oħra ta' finanzjament mill-UE se jsir aktar faċli.
- ▶ Hemm ukoll lok sabiex ikompli **jespandi l-użu ta' modi ta' ġestjoni ġodda**, inkluż permezz ta' delega lil aġenziji u sett simplifikat ta' soċjetajiet.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MA' RIŻORSI NAZZJONALI U REĠJONALI

Il-komplementarjetajiet u s-sinerġiji ma' programmi oħra ta' finanzjament tal-UE se jiġu sfruttati bis-shih. Għal dan il-ghan, il-Fondi Strutturali u ta' Investiment Ewropej se jkomplu jipprovdut parti importanti ta' fondi tal-UE għal Riċerka u Innovazzjoni permezz ta' enfasi akbar fuq l-innovazzjoni. L-iskema tas-“Sigill ta' Eċċellenza” li tippermetti sabiex proġetti evalwati b'suċċess skont il-kriterji ta' Orizzont Ewropa jiġu ffinanzjati fil-livell reġjonali skont il-Fondi Strutturali u ta' Investiment Ewropej se tiġi estiża.

L-oġettivi politiċi segwiti minn programmi oħra f'hafna każijiet se jkunu appoġġati minn azzjonijiet ta' Riċerka u Innovazzjoni skont Orizzont Ewropa - programmi bħall-**Programm Ewropa Diġitali** se jibbenefikaw minn skoperti ta' Riċerka u Innovazzjoni u progress fit-tul f'oqsma bħaċ-ċibersigurtà u l-intelligenza artifiċjali hija dipendenti hafna fuq riċerka rivoluzzjonarja. L-istess jista' jingħad dwar l-agrikoltura u s-sajd, is-saħħa, it-trasport, l-enerġija u hafna setturi oħra. Fondi bħall-**Fond għas-Sigurtà Interna** u l-**Fond tal-Ġestjoni Integrata tal-Fruntieri** t-tnejn se jibbenefikaw mill-frott ta' Riċerka u Innovazzjoni u jincentivaw l-użu tal-prodotti ta' riċerka. Permezz ta' InvestEU se jkun possibbli li jsir trasferiment tar-riżultati minn Orizzont Ewropa lejn is-suq permezz ta' twieqi speċifiċi ddedikati għar-riċerka u l-innovazzjoni, u li jiġu appoġġati SMEs innovattivi. Il-komplementarjetà u s-sinerġiji mar-riċerka skont il-Fond Ewropew għad-Difiża u l-**Programm tal-Ispazju** se jiġu żgurati wkoll, sabiex ir-riżultati fi kwalunkwe wieħed minn dawk il-programmi jippromwovu l-innovazzjoni globali.

5. PROPOSTA GĦALL-ALLOKAZZJONI TAL-BAĠIT GĦALL-2021–2027

Ċifri fi prezzijiet attwali	EUR miljun
Il-pakkett għall-Orizzont Ewropa	97 600*
Il-pakkett għall-Programm ta' Riċerka u Tahriġ tal-Euratom	2 400

Pakkett totali għall-2021-2027	100 000*
---------------------------------------	-----------------

* Dan il-pakkett jinkludi EUR 3,5 biljun allokati skont il-Fond InvestEU u EUR 10 biljun biex jappoġġaw ir-riċerka u l-innovazzjoni fl-ikel, l-agrikoltura, l-iżvilupp rurali u l-bijoekonomija.



RIĊERKA U INNOVAZZJONI

Programm ta' Riċerka u Tahriġ tal-Euratom

Il-Programm ta' Riċerka u Tahriġ tal-Euratom jipprovdi finanzjament għal **tahriġ u riċerka nukleari** fl-Unjoni Ewropea.

1. VALUR MIŻJUD EWROPEW

Il-valur miżjud Ewropew ewleni tal-Programm Euratom huwa l-mobbilizzazzjoni ta' ġabra usa' ta' eċċellenza, għarfien espert u multi-dixxiplinarjetà f'riċerka dwar il-fiżsijoni u l-fużjoni milli jkun possibbli fil-livell tal-Istati Membri individwali. It-teknoloġiji nukleari u tar-radjazzjoni jonizzanti jkomplu jaqdu rwol importanti fil-ħajja taċ-ċittadini Ewropej, kemm jekk dan jikkonċerna l-enerġija u s-sigurtà tal-provvista tagħha, l-użu ta' radjazzjoni f'applikazzjonijiet mediċi u industrijali jew il-ġestjoni ta' fjuwil użat u skart radjuattiv. L-użu sikur u mingħajr periklu ta' dawn it-teknoloġiji huwa ta' importanza kbira u l-programmi ta' riċerka jghinu jzommu l-ogħla standards ta' sikurezza, sigurtà u salvagwardji f'dan il-qasam. Il-Programm Euratom jiffoka wkoll fuq l-iżvilupp tal-enerġija mill-fużjoni, sors ta' enerġija li potenzjalment ma jinheliex u li ma jagħmilx ħsara lill-klima.

Approċċ madwar l-UE dwar is-sikurezza nukleari huwa importanti wkoll billi aċċident nukleari jista' jkollu konsegwenzi negattivi għal pajjiżi madwar l-Ewropa u lil hinn minnha. Il-programm Euratom jippermetti wkoll koordinazzjoni usa' tal-edukazzjoni u t-tahriġ madwar l-Ewropa, l-użu ta' infrastrutturi ta' riċerka u l-kooperazzjoni internazzjonali. Dan huwa ta' benefiċċju partikolari għal Stati Membri iżgħar li jistgħu jiehdu vantaġġ mill-ekonomiji ta' skala li jingħataw effett permezz tal-effett ta' akkomunament madwar l-Ewropa kollha. Il-programm jipprovdi, permezz taċ-Ċentru Kongunt tar-Riċerka, parir xjentifiku importanti indipendenti b'appoġġ tal-implimentazzjoni tal-politiki Ewropej fil-qasam tas-sikurezza nukleari, il-ġestjoni ta' skart radjuattiv u ta' fjuwil użat u l-protezzjoni mir-radjazzjoni. B'infrastrutturi indipendenti tiegħu, iċ-Ċentru Kongunt tar-Riċerka jipprovdi wkoll servizzi uniċi fil-qasam tas-sikurezza u s-sigurtà nukleari u għandu rwol kruċjali fis-sistema għas-salvagwardji nukleari tal-Euratom. L-involviment tal-industrija Ewropea f'attivitajiet ta' riċerka dwar il-fużjoni jiffavorixxi l-innovazzjoni, pereżempju permezz ta' prodotti tal-iżvilupp ta' teknoloġija għolja kif ukoll f'setturi oħra bħal prodotti mediċi u l-avjazzjoni.

2. OBJETTIVI

L-oġġettivi tal-programm ta' Riċerka u Tahriġ tal-Euratom huma biex tiġi segwita u appoġġata r-riċerka dwar l-aspetti kollha ta' **sikurezza u sigurtà nukleari, it-tnaqqis ta' riskji assoċjati ma' esponimenti għar-radjazzjoni, l-appoġġ għall-istat ta' thejġija u r-rispons għal emerġenza f'rabta mal-aċċidenti li jinvolvu r-radjazzjoni u l-ġestjoni ta' fjuwil użat u skart radjuattiv**. Il-programm jimmira wkoll biex isostni **l-iżvilupp tal-enerġija mill-fużjoni** minhabba l-impatt potenzjali kbir tiegħu b'mod li jikkontribwixxi lejn id-dekarbonizzazzjoni tat-taħlita tal-enerġija.

3. IMPLIMENTAZZJONI U SIMPLIFIKAZZJONI

Il-programm Euratom jipprovdi għotjiet għar-riċerka permezz ta' sejhiet kompetittivi għal proposti (azzjonijiet indiretti), u fondi ta' riċerka mwettqa miċ-Ċentru Kongunt tar-Riċerka

tal-Kummissjoni (azzjonijiet diretti). Il-Programm huwa implimentat permezz tal-użu tal-istrumenti u r-regoli tal-Programm Qafas għar-Riċerka u l-Innovazzjoni. Aktar simplifikazzjoni tal-programm jinkiseb billi tiġi proposta lista unika ta' objettivi għal azzjonijiet diretti u indiretti.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MA' RIŻORSI NAZZJONALI U REĠJONALI

Il-programm Euratom jikkomplimenta u jipprovdi sinerġiji ma' **Orizzont Ewropa** f'oqsma bħalma huma s-saħħa (applikazzjonijiet mediċi tar-radjazzjoni jonizzanti), is-sigurtà, l-enerġija u l-edukazzjoni u t-taħriġ. Il-Programm ta' riċerka dwar il-fużjoni tal-Euratom se jitwettagħ f'komplimentarjetà u koordinazzjoni shiħa ma' attivitajiet **tar-Reattur Termonukleari Sperimentali Internazzjonali**. Il-programm Euratom se jkompli l-allinjament ta' programmi nazzjonali dwar il-fużjoni, il-protezzjoni mir-radjazzjoni u l-ġestjoni ta' fjuwil użat u skart radjuattiv permezz tal-implimentazzjoni ta' Programmi Kongunti Ewropej. **Barra minn hekk, is-sinerġiji ma' Programmi ta' Żmantellar tal-Faċilitajiet Nukleari huma mistennija f'oqsma bħalma huma l-iżvilupp u l-ittestjar teknoloġiku, it-taħriġ u l-iskambju tal-aħjar prattiki.**

5. PROPOSTA GHALL-ALLOKAZZJONI TAL-BAĠIT GHALL-2021-2027

<i>Ċifri fi prezzijiet attwali</i>	<i>EUR miljun</i>
Il-pakkett għall-Orizzont Ewropa	97 600*
Il-pakkett għall-Programm ta' Riċerka u Tahriġ tal-Euratom	2 400
Pakkett totali għall-2021-2027	100 000*

* Dan il-pakkett jinkludi EUR 3,5 biljun allokati skont il-Fond InvestEU u EUR 10 biljun biex jappoġġaw ir-riċerka u l-innovazzjoni fl-ikel, l-agrikoltura, l-iżvilupp rurali u l-bijoekonomija.



ITER — Reattur Termonukleari Sperimentali Internazzjonali

L-ITER (International Thermonuclear Experimental Reactor), ir-Reattur Termonukleari Sperimentali Internazzjonali huwa **l-ewwel proġett fit-tul ta' dan it-tip biex jinbena u jithaddem reattur sabiex tiġi ttestjata l-fattibbiltà tal-fużjoni bhala sors ta' enerġija.**

1. VALUR MIŻJUD EWROPEW

Il-fużjoni hija sors ta' enerġija li potenzjalment ma jinhelix, li ma jagħmilx ħsara lill-klima u li ma jipproduċi gassijiet b'effett ta' serra solari jew radjoattività li ddum fit-tul. F'kuntest fejn id-dekarbonizzazzjoni tal-ekonomija u l-indirizzar tat-tibdil fil-klima huma ta' prijetà għolja fuq l-aġenda, il-fużjoni toffri prospettivi li ma jistgħux jiġu injorati.

La l-industrija u lanqas kwalunkwe pajjiż b'mod individwali ma jkun jistgħu jwettqu l-proġett waħedhom. Din hija r-raġuni għalfejn il-Komunità Ewropea tal-Enerġija Atomika (Euratom) ffirmat trattat internazzjonali fl-2006 - il-“Ftehim ITER” - b'sitt imsiehba (l-Istati Uniti, ir-Russja, il-Ġappun, iċ-Ċina, il-Korea t'Isfel u l-Indja). Dan jikkontribwixxi madwar 45 % tal-ispejjeż ta' kostruzzjoni. Franza, bhala l-pajjiż ospitanti, tiffinanzja 20 % tal-kontribuzzjoni tal-Euratom, bil-kumpliment tat-80 % pprovdut mill-baġit tal-UE. L-azzjoni fil-livell tal-UE jassigura ekonomiji ta' skala, anqas frammentazzjoni u ammont sinifikanti ta' riżorsi u għarfien esperti.

Il-kisba u l-isfruttar ta' fużjoni huwa objettiv fuq żmien twil, iżda l-proġett diġà qed jagħti benefiċċji importanti lill-industrija tal-UE u r-riċerka fl-akkwist u fl-istadji tal-kostruzzjoni. Aktar minn 300 kumpaniji - inklużi negozji żgħar - minn 20 Stati Membri u l-Iżvizzera, u madwar 60 organizzazzjoni ta' riċerka huma impenjati f'riċerka u innovazzjoni avvanzati biex jipprovdu komponenti, b'mod li qed jingħataw iċ-ċans li jiżviluppaw prodotti sekondarji f'setturi oħra (l-enerġija, s-setturi mediċi, l-avjazzjoni, it-teknoloġija avvanzata).

2. OBIETTIVI

F'konformità mal-obbligi internazzjonali tal-Euratom, il-programm jappoġġa **l-kostruzzjoni tar-reattur** fuq is-sit tiegħu f'Cadarache (Franza), sabiex dan jagħti bidu għall-esperimenti fuq l-idroġenu tal-plazma minn 2025, sabiex jistabbilixxi l-bażi għal progress b'suċċess lejn il-fażi ta' thaddim shih tal-ġenerazzjoni tal-enerġija sal-2035. Dawn l-istadji importanti huma passi meħtieġa biex jagħmlu fużjoni sors ta' enerġija sostenibbli possibbli.

Il-programm mhux biss jikkontribwixxi għall-kisba ta' Unjoni tal-Enerġija reżiljenti b'politika dwar il-klima li thares 'il quddiem. Dan irawwem ukoll il-holqien tal-impjiegi u t-tkabbir billi joffri lill-industriji Ewropej tat-teknoloġija avvanzata u lill-kumpaniji żgħar opportunità prezzjuża biex jinnovaw u jiżviluppaw prodotti lil hinn mill-fużjoni. Fl-aħħar nett, l-għoti tempestiva ta' komponenti tal-UE u l-partecipazzjoni attiva fil-proċessi ta' governanza jiżguraw it-tkomplija tat-tmexxija tal-UE fil-proġett.

3. IMPLIMENTAZZJONI U SIMPLIFIKAZZJONI

Il-programm se jkompli jiġi implimentat f'isem l-UE mill-impriża kongunta tal-Fużjoni għall-Enerġija. L-UE se żżomm livell massimu tal-ispejjeż fir-Regolament tal-Qafas Finanzjarju Pluriennali u se tiżgura li l-iżborż ta' fondi huwa bbażat fuq il-prestazzjoni u t-twassil reali fil-

post. F'dan ir-rigward, il-bidla radikali mill-qiegh tal-ġestjoni tal-proġett fl-2015 u l-aġġornament tal-linja bażi fl-2016 ziedu l-affidabbiltà tal-iskedi u l-ispejjeż tal-proġett sat-tlestija tiegħu.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MA' RIŻORSI NAZZJONALI U REĠJONALI

Bhala wiehed mill-akbar proġetti sperimentali li qatt inbena, ir-Reattur Termonukleari Sperimentali Internazzjonali jikkontribwixxi biex l-UE titqiegħed fuq quddiem nett fir-riċerka u l-innovazzjoni fuq livell globali. Dan jimmobilizza riżorsi sinifikanti u għarfien espert, b'mod li jkollu impatt pożittiv fuq il-komunità tar-riċerka bażi industrijali. Dan ikun f'sinerġija shiha mal-programm Euratom, li jappoġġa l-iżvilupp ta' **riċerka rivoluzzjonarja fil-qasam tal-fużjoni nukleari**. Dan huwa parti minn Pjan Direzzjonali tal-Fużjoni ġenerali żviluppat mill-komunità xjentifika Ewropea ta' fużjoni. Barra minn hekk, il-programm se jikkonsolida aktar ir-rwol tal-UE bhala mexxej kredibbli, internazzjonali li tissodisfa l-obbligi internazzjonali tagħha u hija impenjata fl-isforzi tagħha biex tiġġieled kontra l-bidla fil-klima.

5. PROPOSTA GHALL-ALLOKAZZJONI TAL-BAĠIT GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	6 070



INVESTIMENTI STRATEĠIĊI EWROPEJ

InvestEU

Il-Fond InvestEU huwa **l-istrument ta' investiment ġdid tal-Unjoni**. Dan jipprovdi garanzija tal-UE bil-ħsieb li jiġi mobbilizzat finanzjament pubbliku u privat fil-forma ta' self, garanziji, ekwità jew **strumenti oħra bbażati fuq is-suq**, għal investimenti strateġiċi f'appoġġ ta' politiki interni tal-UE. Dan jibni fuq l-implimentazzjoni b'suċċess fil-perjodu kurrenti 2014-2020 tal-Fond Ewropew għall-Investimenti Strateġiċi u strumenti finanzjarji oħra.

1. VALUR MIŻJUD EWROPEW

L-għanijiet fit-tul tal-UE rigward is-sostenibbiltà, il-kompetittività u t-tkabbir inkluziv jeħtieġu investimenti sinifikanti f'mudelli ġodda ta' mobbiltà, l-enerġiji rinnovabbli, l-effiċjenza fl-użu tal-enerġija, ir-riċerka u l-innovazzjoni, id-diġitalizzazzjoni, l-edukazzjoni u l-hiliet, l-infrastruttura soċjali, l-ekonomija ċirkolari, il-kapital naturali, l-azzjoni klimatika, jew il-ħolqien u t-tkabbir ta' negozji żgħar. Huma meħtieġa sforzi mġedda biex jiġu indirizzati fallimenti persistenti tas-suq minħabba l-averżjoni għar-riskju tal-investituri privati, il-kapaċità limitata tas-settur pubbliku u l-ineffiċjenzi strutturali tal-ambjent tal-investment. L-Istati Membri ma jistgħux inaqqsu dejjem daww id-diskrepanzi fl-investment waħedhom.

L-ghotjiet waħedhom ma jistgħux jindirizzaw diskrepanzi sinifikanti fl-investment. L-użu ta' strumenti finanzjarji, u b'effett ta' ingranagg u aktar qrib tas-suq, jikkomplementa b'mod effiċjenti l-ghotjiet fis-sett ta' għodod tal-baġit tal-UE. L-intervent fil-livell tal-Unjoni jipprovdi ekonomiji ta' skala fl-użu ta' strumenti finanzjarji innovattivi billi jiġi katalizzat investment privat fl-UE kollha u jsir l-aħjar użu mill-Istituzzjonijiet Ewropej u mill-għarfien espert tagħhom għal dan il-ghan.

L-intervent tal-UE jagħti wkoll aċċess għal portafoll diversifikat ta' proġetti Ewropej u jippermetti l-iżvilupp ta' soluzzjonijiet ta' finanzjament innovattivi li jistgħu jiġu miżjuda jew riprodott fl-Istati Membri kollha. L-effett multiplikatur u l-impatt fil-post għaldaqstant huma ħafna akbar minn dak li jkun jista' jintlaħaq minn inizjattiva fi Stat Membru wieħed, b'mod partikolari għal programmi ta' investment fuq skala kbira. L-intervent fil-livell tal-UE jipprovdi wkoll flessibbiltà biex jiġu appoġġati l-intermedjarji u l-benefiċjarji finali f'postijiet fejn huma l-aktar meħtieġa, ta' spiss f'żoni urbani li mhux neċessarjament jibbenefikaw mill-Fondi Strutturali u ta' Investment tal-Ewropa. Barra minn hekk, dan jippermetti li jiġu indirizzati b'mod effettiv il-htigijiet ta' investment li jkunu marbuta ma' għanijiet ta' politika għall-UE kollha, b'mod li jkunu kkomplementati l-isforzi għall-promozzjoni ta' riformi strutturali u t-titjib tal-ambjent regolatorju biex b'hekk jiġu indirizzati d-diskrepanzi li jibqgħu fl-investment fil-perjodu wara l-2020.

2. OBIETTIVI

Il-Fond InvestEU jimmira li jimmobilizza l-investment fl-UE biex jiġu appoġġati l-prijoritajiet politiċi u jikkontribwixxi għall-integrazzjoni tas-swieq kapitali Ewropej u t-tishih tas-Suq Uniku. Huwa se jimmira lejn il-promozzjoni **tal-infrastruttura sostenibbli, ir-riċerka u l-innovazzjoni, it-tranżizzjoni diġitali, l-aċċess għal finanzjament għal intrapriżi żgħar u ta' daqs medju, l-edukazzjoni, il-hiliet, l-infrastruttura soċjali u l-**

iżvilupp u l-konsolidazzjoni ta' strutturi tas-suq sottostanti **tal-mikrokrediti u l-ekonomija soċjali**. L-investiment diġitali se jkun prijorità ewlenija u trazzversali għat-twieqi InvestEU kollha. Barra minn hekk, il-Fond InvestEU jipprovdi appoġġ ta' konsulenza u miżuri ta' akkumpanjament biex jinkoraġġixxi l-holqien u l-iżvilupp ta' proġetti.

3. IMPLIMENTAZZJONI U SIMPLIFIKAZZJONI

Il-Programm InvestEU se jinkludi l-Fond InvestEU, l-Assistenza InvestEU u l-Portal InvestEU.

Il-Fond InvestEU se jakkumula l-istrumenti finanzjarji kollha mmanigġati ċentralment fi strument ta' garanzija waħdieni, flessibbli u ta' multipolitika fil-livell tal-UE¹, li jippermetti ekonomiji ta' skala sinifikanti - fil-proċess li jsir aktar b'anqas - u li jiġu attirati investituri privati. Filwaqt li jibni fuq il-Fond Ewropew għall-Investimenti Strateġiċi, il-Fond InvestEU se jindirizza n-nuqqasijiet fis-suq u s-sitwazzjonijiet subottimali tal-investiment billi jipprovdi garanzija tal-UE lis-sieħeb ta' implimentazzjoni strateġiku tal-Kummissjoni, il-Grupp tal-BEI, kif ukoll lil shab oħrajn bħall-Banek u l-Istituzzjonijiet Promozzjonali Nazzjonali jew l-Istituzzjonijiet Finanzjarji Internazzjonali (pereż. il-Bank Ewropew għar-Rikostruzzjoni u l-Iżvilupp). Sabiex tkun żgurata l-aħjar taħlita ta' finanzjament possibbli għal proġetti strateġiċi madwar l-UE, il-Fond InvestEU se jippermetti ikkombinar sempliċi għal għotjiet mill-baġit tal-UE kif ukoll mal-Fondi Strutturali u ta' Investiment Ewropej (fuq bażi volontarja).

Filwaqt li tibni fuq iċ-Ċentru Ewropew ta' Konsulenza għall-Investimenti, l-Assistenza InvestEU se tipprovdi punt ta' dħul uniku għal assistenza għall-iżvilupp ta' proġetti ta' 360 grad għall-promoturi tal-proġetti. Filwaqt li tibni fuq netwerk ta' msieħba b'saħħtu, l-Assistenza InvestEU se tgħin biex il-proġetti jiġu attwalizzati u jiġu mlesta għall-investiment. Il-portal InvestEU se jlaqqa' flimkien l-investituri u l-promoturi tal-proġetti, filwaqt li jibni fuq il-Portal Ewropew ta' Proġetti ta' Investiment.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MA' RIŻORSI NAZZJONALI U REĠJONALI

Bħala għodda ta' twettiq għall-politika tal-UE, il-Fond InvestEU se jrawwem investiment f'sinerġija shiha ma' politiki u programmi tal-UE korrispondenti, bħall-**Faċilità Nikkollegaw l-Ewropa, Orizzont Ewropa, il-Programm Ewropa Diġitali** jew **il-Programm tas-Suq Uniku**. Se tiġi żgurata l-komplementarjetà ma' investimenti skont il-Fondi Strutturali u ta' Investiment Ewropej u l-appoġġ tal-UE pprovdut minn **programmi ta' nfik rilevanti** fil-forma ta' għotjiet. Barra minn hekk, il-programm se jippermetti t-taħlit ta' strumenti finanzjarji ma' għotjiet minn programmi oħra, b'mod partikolari għal proġetti li ma jiġġenerawx biżżejjed dħul.

5. PROPOSTA Għall-Allokazzjoni tal-Baġit għall-2021-2027

Ċifri fi prezzijiet attwali		EUR miljun
Tieqa	Garanzija baġitarja	Investiment mobbilizzat (stimati)
Infrastruttura sostenibbli	11 500	185 000
Riċerka u innovazzjoni	11 250	200 000
Investiment soċjali u hili	4 000	50 000

¹ Mingħajr preġudizzju għar-responsabbiltà tad-Direttorati Ġenerali rilevanti.

Intrapriżi Żgħar u ta' Daqs Medju	11 250	215 000
Total	38 000	650 000

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	15 725*
li minnhom:	
Proviżjonament tal-Fond ta' Garanzija	15 200*
Assistenza għall-ghajjnuna għall-iżvilupp	525

* Dan il-pakkett jinkludi EUR 1 biljun ta' rimborzi tal-istrumenti finanzjarji attwali.



INVESTIMENTI STRATEĠIĊI EWROPEJ

Facilità Nikkollegaw l-Ewropa

Il-Facilità Nikkollegaw l-Ewropa tappoġġa **l-investiment f'infrastrutturi transfruntieri fis-setturi tat-trasport, l-enerġija u dawk diġitali.**

1. VALUR MIŻJUD EWROPEW

Fil-qalba tas-Suq Uniku hemm il-garanzija li l-merkanzija, il-kapital, is-servizzi u l-manodopera jistgħu jiċċaqilqu liberament minn Stat Membru għall-iehor. Madankollu, għadhom jeżistu diskrepanzi bejn l-Istati Membri u r-reġjuni li jifframentaw l-UE u jxekklu l-funzjonament bla xkiel tas-Suq Uniku. Dan jista', pereżempju, ikun ir-rizultat ta' topografija jew nuqqas ta' standards interoperabbli. Biex din il-frammentazzjoni tingheleb u biex jiġi żgurat li s-Suq Uniku jirnexxi b'mod shiħ, l-Artikolu 170 tat-Trattat dwar il-Funzjonament tal-Unjoni Ewropea jipprovdi li l-UE għandha tiżviluppa networks trans-Ewropej ta' trasport, telekomunikazzjoni u infrastrutturi tal-enerġija. Barra minn hekk, it-thassib ambjentali jirrikjedi li l-politika tal-enerġija tal-UE jinhtieg li tippromwovi l-interkonnnessjoni tan-networks tal-enerġija u l-integrazzjoni tas-sorsi ta' enerġija rinnovabbli transfruntiera. Dan huwa konsistenti wkoll mal-htieġa li jintlaħqu l-isfidi tad-dekarbonizzazzjoni u d-digitizzazzjoni tal-ekonomija Ewropea.

Il-Facilità hija mfassla biex trawwem investiment f'networks trans-Ewropej. Dawn in-networks u l-kooperazzjoni transfruntiera huma kruċjali mhux biss għall-funzjonament tas-Suq Uniku, imma huma wkoll strateġiċi għall-implimentazzjoni tal-Unjoni tal-Enerġija, is-Suq Uniku Diġitali u l-iżvilupp ta' mezzi tat-trasport sostenibbli. In-networks transfruntiera interoperabbli huma kruċjali biex inaqqsu l-frammentazzjoni attwali. Mingħajr l-intervent tal-Unjoni, l-operaturi privati u l-awtoritajiet nazzjonali ma għandhomx inċentiv biżżejjed biex jinvestu fi proġetti infrastrutturali transfruntiera. Il-Facilità tipprovdi wkoll l-opportunità li jintużaw it-teknoloġiji żviluppata fil-livell tal-UE u b'mod partikolari permezz tal-Programmi Qafas tal-UE għar-Riċerka u l-Innovazzjoni, b'mod li tinghata spinta lill-adozzjoni tagħhom mis-suq u li jiġi żgurat li n-networks trans-Ewropej jużaw tagħmir disponibbli l-aktar avanzat.

2. OBIETTIVI

Il-Facilità Nikkollegaw l-Ewropa tappoġġa l-investiment u l-kooperazzjoni għall-iżvilupp tal-infrastruttura fis-setturi tat-trasport, l-enerġija u dawk diġitali u tgħaqqad l-UE u r-reġjuni tagħha. Din tkompli tallinja mal-għanijiet tal-politika tad-dekarbonizzazzjoni u d-digitizzazzjoni tal-ekonomija Ewropea, li jkopru tliet oqsma:

- **Għat-trasport**, din timmira li tlesti ż-żewġ saffi tan-network Ewropew għall-mezzi kollha tat-trasport: is-sinsla strateġika (jiġifieri n-network ewlieni) sal-2030 u s-saff aktar estensiv tagħha (jiġifieri n-network komprensiv) sal-2050. Tappoġġa wkoll l-użu ta' **sistemi ta' ġestjoni tat-traffiku Ewropew** tat-trasport bl-ajru u tal-ferroviji, u tgħin it-tranzizzjoni tal-UE lejn **mobilità konnessa, sostenibbli, inkluziva u sikura**. Din tikkontribwixxi għad-**dekarbonizzazzjoni tat-trasport**, pereżempju billi tiffurma network Ewropew ta' infrastruttura għall-iċċarġjar u għal fjuwils alternattivi jew prijoritizzazzjoni ta' mezzi tat-trasport li ma jagħmlux ħsara lill-ambjent;

- ▶ **Għall-enerġija**, l-enfasi huwa fuq it-tlestija ta' taqsimiet ta' prijetà tan-netwerks tal-enerġija li huma essenzjali għas-suq intern. Din tfittex ukoll li tikseb **grilji tal-enerġija intelligenti u diġitali**, sabiex tilhaq il-miri tal-interkonnessjoni u titjeb is-sigurtà tal-provvista. Il-promozzjoni ta' kooperazzjoni tal-Istati Membri fl-integrazzjoni ta' **proġetti ta' enerġija rinnovabbli transfruntieri** se tkun kruċjali wkoll;
- ▶ **Għad-diġitali**, il-Faċilità timmassimizza l-benefiċċji li ċ-ċittadini u n-negozji kollha jkunu jistgħu jiksibu mis-Suq Uniku Diġitali. L-iskjerament ta' **netwerks diġitali ta' kapaċità għolja hafna** jappoġġa s-servizzi diġitali innovattivi kollha, inkluża l-mobbiltà konnessa. Barra minn hekk, din tikkontribwixxi biex jiġi żgurat li l-muturi soċji-ekonomiċi ewlenin, bħall-iskejjel, l-isptarjiet, iċ-ċentri tat-trasport, il-fornituri ewlenin ta' servizzi pubbliċi u intrapriżi diġitalment intensivi jkollhom aċċess għall-**konnessjonijiet tal-broadband orjentat lejn il-futur** sal-2025.

3. IMPLIMENTAZZJONI U SIMPLIFIKAZZJONI

Il-Faċilità Nikkollegaw l-Ewropa se tkun ġestita b'mod ċentrali mill-Kummissjoni bl-appoġġ tal-Aġenzija Eżekuttiva għall-Innovazzjoni u n-Netwerks. L-Aġenzija bniet rekord eċċellenti sabiex isir l-aqwa użu mill-Faċilità u akkumulat ammont mhux żgħir ta' għarfien espert fil-monitoraġġ tal-proġetti. Il-fatt tad-delegat tat-tliet setturi tal-Faċilità lil aġenzija waħda se jiġġenera wkoll ekonomiji ta' skala u sinerġiji bejn l-oqsma tat-trasport, tal-enerġija u dawk diġitali.

L-ghotjiet se jibqgħu l-mezz preferut biex jiġu indirizzati d-diskrepanzi li jaffettwaw il-proġetti infrastrutturali. L-użu ta' forom simplifikati ta' għotjiet se jiġi promoss aktar.

L-ghotjiet se jkunu użati wkoll biex jithalltu ma' strumenti finanzjarji, b'mod partikolari mill-Fond InvestEU, jew ma' finanzjament minn istituzzjonijiet finanzjarji pubbliċi jew privati, għall-ingranagġ ta' appoġġ għall-investiment. Il-programm mhux se jiġi mghammar bi strumenti finanzjarji proprji tiegħu stess billi dawn se jingħataw mill-Fond InvestEU biex jiġu evitati duplikazzjonijiet li seħħu fil-perjodu attwali, kif ukoll biex jissimplifikaw ix-xenarju tal-istrumenti finanzjarji tal-UE.

Il-Faċilità se tisfrutta bis-shih is-sinerġiji bejn is-setturi tat-trasport, l-enerġija u dawk diġitali. B'mod partikolari, hemm bżonn ta' enfasi speċifika fuq soluzzjonijiet tal-infrastruttura innovattivi (bħalma huma l-grilji intelligenti, il-ħżin tal-enerġija, l-elettromobbiltà, l-infrastrutturi għall-iċċarġjar, u l-fjuwils alternattivi) biex jiġi attwati l-pakketti ta' "Enerġija Nadifa għall-Kulhadd" u "Mobbiltà Nadifa". Ir-regoli u l-implimentazzjoni tal-programm futur għalhekk se jkunu flessibbli biżżejjed biex jappoġġaw azzjonijiet f'salib it-toroq ta' saffi differenti, pereżempju l-fjuwils alternattivi u l-elettromobbiltà għall-modi kollha tat-trasport (li jaffettwaw kemm l-enerġija u kif ukoll it-trasport), is-sewqan awtomatizzat ta' vetturi u bastimenti (trasport / diġitali), l-inkorporazzjoni ta' teknoloġiji diġitali (b'mod partikolari l-Internet tal-Oġġetti) fi grilji tal-enerġija, il-holqien tal-Internet tal-Enerġija (li taffettwa l-enerġija, it-trasport u d-diġitali), u l-integrazzjoni tas-sorsi ta' enerġija rinnovabbli appoġġata minn infrastruttura Ambjentali funzjonali transfruntiera (l-enerġija u d-diġitali).

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MA' RIŻORSI NAZZJONALI U REĠJONALI

Barra minn sinerġiji fil-programm, il-Faċilità se tinteraġixxi ahjar ma' programmi ohra tal-UE. Pereżempju, il-hidma tagħha fuq l-infrastruttura tal-konnettività fiżika madwar l-UE se tikkomplimenta l-iżvilupp ta' servizzi diġitali skont il-**Programm Ewropa Diġitali**.

Il-programm u l-Fondi Strutturali u ta' Investiment Ewropej se jikkomplementaw ukoll lil xulxin biex iwettqu l-investiment fl-infrastruttura. Pereżempju fis-settur tat-trasport, il-Faċilità se tikkonċentra fuq id-dimensjoni tan-netwerk trans-Ewropej, b'mod partikolari fuq ir-rotot transfruntiera, filwaqt li l-Fond Ewropej għall-Iżvilupp Reġjonali u l-Fond ta' Koeżjoni se jagħtu prijorità lil proġetti għat-trasport b'enfasi nazzjonali, reġjonali u urbani. Bl-istess mod, fl-enerġija, il-Faċilità se tiffoka fuq l-infrastruttura, inklużi proġetti rilevanti għall-integrazzjoni tas-sorsi ta' enerġija rinnovabbli b'rilevanza transfruntiera, filwaqt li l-Fondi Strutturali u ta' Investiment Ewropej jistgħu jindirizzaw proġetti ta' grilji intelligenti u rinnovabbli lokali. Il-fergħa Diġitali se tiffoka fuq proġetti b'impatti transfruntieri u transsettorjali, fuq l-immassimizzar tal-impatt ta' investimenti privati. Barra minn hekk, il-Faċilità se timmira biex iżżid l-attrattività tagħha għall-ippuljar ta' fondi minn baġits nazzjonali fi proġetti ta' interess komuni fis-settur diġitali.

Il-programm jista' jappoġġa l-iskjerament ta' teknoloġiji innovattivi żviluppati fl- **Orizzont Ewropa** filwaqt li din tal-aħħar tappoġġa l-iżvilupp tat-teknoloġija upstream.

Filwaqt li jinbena fuq l-esperjenza pozittiva fil-perjodu attwali, is-sehem tal-Fond ta' Koeżjoni se jkun disponibbli għat-taqsimha tat-Trasport, f'ġestjoni diretta. Barra minn hekk, il-finanzjament mir-raggruppament tad-**Difiża** se jkun disponibbli għat-taqsimha tat-Trasport kif ukoll biex jiġi żgurat li l-infrastrutturi tat-trasport ta' importanza strateġika jkunu adattati għall-htigijiet ta' mobbiltà militari.

5. PROPOSTA GĦALL-ALLOKAZZJONI TAL-BAĠIT GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	42 265
Id-Diġitali	3 000
L-Enerġija	8 650
It-Trasport	30 615
li minnhom:	
Il-pakkett ġenerali	12 830
Kontribuzzjoni mill-Fond ta' Koeżjoni	11 285
Appoġġ għal Mobbiltà Militari	6 500



INVESTIMENTI STRATEĠIĊI EWROPEJ

Programm Ewropa diġitali

Ewropa Diġitali huwa programm iddedikat għall-**bidla diġitali** ta' servizzi pubbliċi u negozji, billi jżid l-investimenti importanti fil-**computing u data ta' prestazzjoni għolja, l-intelliġenza artifiċjali, iċ-ċibersigurtà u l-hiliet diġitali avvanzati**, kif ukoll **l-iskjerament massiv ta' teknoloġiji diġitali madwar is-setturi ekonomiċi Ewropej**. Hija tibni fuq l-azzjonijiet eżistenti bħas-soluzzjonijiet ta' Interoperabbiltà għall-amministrazzjonijiet pubbliċi Ewropej, in-negozji u ċ-ċittadini u l-piloti fiċ-ċibersigurtà u l-computing ta' prestazzjoni għolja.

1. VALUR MIŻJUD EWROPEW

Id-digitalizzazzjoni hija min-natura tagħha fenomenu transfruntier u transsettorjali. L-azzjoni fil-livell tal-UE tista' tirrendi s-Suq Uniku Diġitali bħala realtà li fiha l-politiki diġitali jiġu kkoordinati madwar l-UE, is-servizzi u l-infrastrutturi pubbliċi diġitali użati mill-Istati Membri ma jkunux għadhom frammentati, u t-teknoloġija diġitali tiġi mifruxa b'mod indaqs, billi tagħlaq id-diskrepanzi bejn il-programmi ta' digitalizzazzjoni tal-UE u dawk nazzjonali u jiġi evitat distakk diġitali. L-intervent tal-UE se jiġġenera wkoll koinvestment u jgħib ekonomiji ta' skala minn akkwist kongunt ta' supercomputer u minn iffrankar minn qsim tal-ispejjeż għall-manutenzjoni.

Il-kapaċitajiet diġitali huma essenzjali biex tiġi affaċċjata l-kompetizzjoni globali u biex jiġi analizzat ammont sinifikanti ta' big data għall-innovazzjoni ta' Intelliġenza Artifiċjali. Il-kompetittività internazzjonali tal-Ewropa hija ristretta permezz tal-livell baxx ta' digitizzazzjoni ta' intrapriżi żgħira u ta' daqs medju tagħha, problema li tirrikjedi t-titjib tal-aċċess għall-finanzjament, it-teknoloġija u l-hiliet. L-enfasi tinsab fuq il-kapaċitajiet diġitali u l-hiliet avvanzati li huma essenzjali biex tiġi affaċċjata l-kompetizzjoni dinjija, biex jiġu indirizzati l-isfidi tas-soċjetà u biex jingiebu l-benefiċċji tat-tranzizzjoni diġitali għal kull ċittadin u negozju.

Il-programm se jappoġġa għadd ta' proġetti ambizzjużi li se jagħmel l-aħjar użu ta' dawn il-kapaċitajiet diġitali u l-aħhar teknoloġiji diġitali f'oqsma ta' interess pubbliku bħalma huma s-saħħa, l-amministrazzjoni pubblika, il-ġudikatura u l-edukazzjoni, l-iżgurar tad-disponibbiltà u l-interoperabbiltà tas-soluzzjonijiet fl-UE kollha.

Iċ-ċibersigurtà hija ta' importanza ewlenija biex tiġi żgurata l-fiduċja fil-prodotti u s-servizzi diġitali u jehtieg li tiġi indirizzata fil-livell Ewropew, minhabba r-rapidità u propagazzjoni wiesgħa ta' attakki ċibernetiċi. L-investment fil-livell tal-UE se jipprovdi lis-setturi pubbliċi u privati b'aktar infrastruttura sigura u bl-ghodod u l-gharfien espert biex jiġu indirizzati l-orijini u l-propagazzjoni tal-attakki, u l-mezzi biex dawn jiġu intracċati u prekluzi. Investment bħal dan se jkun strumentali biex ikunu jista' jipproteġi liċ-ċittadini, il-gvernijiet u n-negozji madwar l-UE.

2. OBIETTIVI

It-trasformazzjoni diġitali tal-Ewropa u l-kompetittività internazzjonali trid tiġi aċċellerata billi:

- ▶ **Tissahhah il-kapaċità** fl-oqsma tal-computing ta' prestazzjoni għolja, iċ-ċibersigurtà, l-Intelligenza Artifiċjali u l-ħiliet diġitali;
- ▶ It-twessigh tad-**diffużjoni u l-aħjar użu tat-teknoloġiji diġitali** fis-settur pubbliku u f'dak privat fejn ikun hemm fallimenti tas-suq (pereż. għal intrapriżi żgħar u ta' daqs medju);
- ▶ **L-allinjament tal-politiki tal-UE, tal-Istati Membri u dawk reġjonali u l-akkomunament** ta' riżorsi privati u industrijali biex jiżdied l-investiment u jiġu żviluppati sinerġiji aktar b'saħħithom.

3. IMPLIMENTAZZJONI U SIMPLIFIKAZZJONI

Il-programm se jkun ġestit b'mod ċentrali mill-Kummissjoni b'madwar ħames pilastru interdipendenti u li jsaħħu lil xulxin.

- 1) **Il-computing ta' prestazzjoni għolja** u l-infrastrutturi tal-ipproċessar tad-*data* se jiġu akkwistati b'mod kongunt biex tinbena ekosistema Ewropea integrata ta' supercomputer (inklużi hardware, software, applikazzjonijiet), użati b'mod partikolari f'oqsma ta' interess pubbliku;
- 2) Il-kapaċitajiet taċ-**ċibersigurtà** kemm fl-amministrazzjoni pubblika u n-negozji se jiġu msahha permezz ta' (i) akkwist ta' soluzzjonijiet avvanzati, tagħmir, għodda u *data*; (ii) żieda fl-aċċess għal faċilitajiet ta' ittestjar u ċertifikazzjoni; u (iii) provvediment ta' assistenza teknika u għarfien esperti;
- 3) Il-pjattaformi miftuħa u "spazju komuni tad-*data*" għall-**Intelligenza Artifiċjali** se jiġu akkwistati u jsiru disponibbli b'mod wiesa' madwar l-UE f'Ċentri tal-Innovazzjoni Diġitali, b'mod li jiġu pprovduti faċilitajiet għall-ittestjar u l-għarfien għan-negozji ż-żgħar u l-innovaturi lokali.
- 4) Il-pilastru **tal-ħiliet Diġitali Avvanzati** joffri lill-istudenti u lill-esperti tat-teknoloġija l-opportunità li jsegwu taħriġ f'teknoloġiji diġitali avvanzati (l-analitika tad-*data*, ir-robotika, l-intelligenza artifiċjali, il-katina ta' blokko ta' tranżazzjonijiet, iċ-ċibersigurtà, il-computing ta' prestazzjoni għolja, il-*quantum* eċċ.), korsijiet speċjalizzati u apprendistati f'kumpaniji li jużaw teknoloġiji avvanzati;
- 5) Il-proġetti fuq skala kbira se jghinu **t-tranżizzjoni ta' oqsma ta' interess pubbliku ġenerali fl-era diġitali**. Huma se jallinjaw l-investimenti tal-Istati Membri u tal-UE biex tiġi żgurata d-disponibbiltà u l-interoperabbiltà wiesgħa ta' soluzzjonijiet li jirriżultaw, b'mod li jitkomplew l-azzjonijiet u s-servizzi pprovduti skont il-programmi preċedenti. Se jingħata wkoll sostenn lil intrapriżi żgħar u ta' daqs medju li jinvolvu ruħhom fi tranżizzjoni diġitali, b'mod partikolari f'oqsma bħall-Intelligenza Artifiċjali.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MA' RIŻORSI NAZZJONALI U REĠJONALI

Apparti milli jappoġġa t-twassil tas-Suq Uniku Diġitali b'mod aktar wiesa', il-Programm Ewropa Diġitali se jipprovdi bini tal-kapaċità diġitali u l-iskjerament fuq skala kbira meħtieġ minn għadd ta' programmi ohra tal-UE. F'hafta oqsma bħalma huma s-saħħa, l-amministrazzjoni pubblika, il-ġustizzja u l-edukazzjoni, il-Programm se jikkontribwixxi għall-ħidma tal-UE biex jiġu promossi s-servizzi pubbliċi effettivi u moderni. L-appoġġ għal settur ekonomiku dinamiku se jsaħħah ukoll il-programmi li jagħmlu enfasi fuq it-tkabbir u l-politika industrijali. Il-bini ta' ambjent sigur għas-servizzi diġitali se jghin l-azzjonijiet

diġitali kollha, u fil-qasam taċ-ċibersigurtà, il-Programm se jikkumplementa speċifikament l-azzjoni skont il-**Fond għas-Sigurtà Interna**.

Il-Programm se jibbenefika mbagħad mill-iskoperti fir-riċerka u l-innovazzjoni skont il-**Programm Orizzont Ewropa**, b'integrazzjoni progressiva tagħhom f'oqsma ta' interess pubbliku u b'mod ta' kontribuzzjoni għall-isfruttament kummerċjali tagħhom. Il-**Faċilità Nikkollegaw l-Ewropa** se tagħti sostenn lill-konnettività fiżika tal-infrastruttura meħtieġa għas-servizzi mwettqa skont il-Programm Ewropa Diġitali. Iċ-Ċentri tal-Innovazzjoni Diġitali għall-intrapriżi żgħar u ta' daqs medju u l-innovaturi lokali u d-diġitalizzazzjoni koordinata tal-amministrazzjonijiet pubbliċi reġjonali se jtejbju l-interoperabbiltà u joħolqu sinerġiji ma' programmi nazzjonali / reġjonali skont il-**Fondi Strutturali u ta' Investiment Ewropej**. Is-sejha għal proposti miftuħa ta' għotjiet se tiġi organizzata biex jinholqu Ċentri tal-Innovazzjoni Diġitali fir-reġjuni Ewropej kollha biex jiġu pprovduti faċilitajiet għall-ittestjar għall-Intelliġenza Artifiċjali u l-għarfien sabiex tiġi ffaċilitata t-tranzizzjoni diġitali tan-negozji ż-żgħar.

Is-sinerġiji speċifiċi ma' strumenti ta' innovazzjoni oħra bħal pereżempju **l-Istitut Ewropew tal-Innovazzjoni u t-Teknoloġija** u appoġġ permezz tal-**Fond Ewropew għall-Iżvilupp Reġjonali** se jiġu promossi wkoll. L-Iskema avvanzata Opportunità Diġitali tikkomplementa l-oġġettivi tal-**Fond Soċjali Ewropew+** u l-**Erasmus+** billi tindirizza d-diskrepanza bejn id-domanda u l-provvista għal esperti f'teknoloġiji diġitali godda.

5. PROPOSTA GHALL-ALLOKAZZJONI TAL-BAĠIT GHALL-2021–2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	9 194



Il-Programm tas-Suq Uniku

Il-**Programm tas-Suq Uniku** ġdid li jappoġġa l-funzjonament effettiv tas-Suq Uniku billi jiżgura l-kooperazzjoni bejn l-awtoritajiet, u l-provvista ta' servizzi liċ-ċittadini u n-negozji, b'mod partikolari l-intrapriżi żgħira u ta' daqs medju. Dan jappoġġa wkoll l-istandards tal-UE f'oqsma bħalma huma l-aċċess għas-swieq u l-finanzi, il-protezzjoni tal-konsumatur, is-sikurezza alimentari, il-ġlieda kontra l-ħasil tal-flus, il-kompetizzjoni, l-istatistiki, ir-rappurtar u l-awditjar finanzjarju. Il-programm jiġbor flimkien azzjonijiet ta' suċċess bħal COSME, il-programm għall-Kompetittività tal-Intrapriżi u l-SMEs u l-programm tal-Istatistika. Dan se jiġi kkumplementat b'għodod ta' governanza tas-suq intern u servizzi bħall-portal L-Ewropa Tiegħek, il-Pariri tal-Ewropa Tiegħek, is-servizz ta' Informazzjoni dwar is-Suq Intern u "SOLVIT", in-netwerk għal soluzzjoni effettiva ta' problemi fis-Suq Intern.

1. VALUR MIŻJUD EWROPEW

Is-Suq Uniku huwa sies tal-UE. Il-benefiċċji tiegħu jibqgħu jidhru b'mod prominenti f'dak li ċ-ċittadini u n-negozji jgħożžu l-aktar u jistennew mill-UE. L-appoġġ fil-livell tal-UE hija indispensabbli biex jiġi żgurat **l-operat effettiv tas-Suq Uniku**. Dan jinkludi l-iżgurar ta' governanza tajba tiegħu u l-kwalità għolja u r-rilevanza tar-regoli tiegħu. Dan jimplika wkoll l-iżgurar li ċ-ċittadini u n-negozji jkunu mġammra bl-għodod adatti biex jifhmuh u jgawdu mill-benefiċċji tiegħu.

Suq Uniku li jahdem sew jehtieg ċittadini infurmati, konsumaturi msahha, negozji u b'mod partikolari negozji żgħira, li jkunu jammontaw għal żewġ terzi tal-impjiegi fl-Ewropa. Meta wiehed iqis iż-żieda konsistenti fl-attività transfruntiera, l-iżvilupp teknologiku rapidu u l-ħruġ ta' prodotti / servizzi / Prattiki godda, ziedet l-aspettattivi tal-konsumatur u l-isfidi pubbliċi transfruntiera, jirrikjedu azzjoni kontinwa u kkoordinata fil-livell tal-UE biex tiġi indirizzata **sfida doppja**. L-ewwel waħda hija li tiġi indirizzata **l-frammentazzjoni** persistenti tas-Suq Uniku permezz ta' kooperazzjoni msahha, mekkaniżmi preventivi, infurzar, pariri u komunikazzjoni dwar drittijiet u opportunitajiet. It-tieni waħda hija **li jiġu adattati** r-regoli u l-istandards tal-UE u l-infurzar tagħhom għal sfidi kumplessi li jkomplu jgħallew. Dawn l-isfidi huma marbuta b'mod partikolari mal-impatt ikkombinat ta' xejriet stabbiliti sew: id-diġitalizzazzjoni u l-globalizzazzjoni tal-kummerċ b'żieda fil-pressjoni kompetittiva li għandha tkun mistennija minn pajjiżi terzi.

Il-protezzjoni kontra theddidiet transfruntiera għas-sikurezza alimentari tista' tkun biss effettiva u effiċjenti jekk tiġi kkoordinata fil-livell tal-UE. F'dawn l-oqsma, il-valur miżjud tal-UE jiżdied bis-saħħa ta' standardizzazzjoni uniformi u l-protezzjoni tal-konsumatur madwar l-UE.

In-negozji żgħira madwar l-UE jikkondividu wkoll sfidi komuni li ma jaffettwawx kumpaniji ikbar u ma jhalluhomx igawdu mill-benefiċċji tas-Suq Uniku. L-appoġġ tal-UE huwa mehtieg biex jinghelbu dawn l-ostakli.

2. OBIETTIVI

Suq Uniku li jiffunzjona tajjeb u li jħares 'il quddiem jehtieg interventi sabiex **jissahhu l-konsumaturi u sabiex in-negozji u l-amministrazzjonijiet pubbliċi** jiehdu vantaġġ shih

tal-integrazzjoni u l-ftuħ tas-suq. Dan se jgħin biex jissahhu l-kapaċitajiet tagħhom biex jiġu rappreżentati u protetti l-interessi tagħhom.

Dan se jindirizza l-**htigijiet speċifiċi tan-negozji u partikolarment tal-Intrapriži Żgħar u ta' Daqs Medju** fi stadji differenti tal-iżvilupp tagħhom biex jahtfu aħjar l-opportunitajiet tas-Suq Uniku, inkluż permezz tal-aċċess għal swieq li qed jikbru b'rata mgħaġġla barra mill-UE u l-katini ta' valur mondjali.

Il-programm se jsahha **il-kooperazzjoni regolatorja u amministrattiva** bejn l-Istati Membri u l-Kummissjoni. Dan se jrawwem il-kapaċità tal-infurzar operazzjonali tal-Istati Membri biex jiġi żgurat konvergenza / integrazzjoni aħjar, fiduċja, prevenzjoni effettiva ta' ostakli, kif ukoll biex jiġu protetti ċ-ċittadini.

Dan se jiżgura **l-istabbiliment ta' regoli u standards** ta' kwalità għolja u effikaċi. Dan se jgħammar l-atturi responsabbli għall-infurzar tal-liġijiet tas-Suq Intern b'bażi ta' evidenza solida u l-ghodod adegwati biex jiġu indirizzati l-isfidi emergenti u li qed isiru dejjem aktar transfruntiera. Il-programm se jiżgura l-kooperazzjoni mal-imsieħba internazzjonali favur il-konvergenza ta' standards internazzjonali u l-promozzjoni ta' interessi ta' politika tal-UE.

Dan se jippromwovi livell għoli ta' **protezzjoni tas-saħha tal-annimali u tal-pjanti**, b'mod li jiġu protetti l-konsumaturi u l-ambjent, inkluż permezz ta' thejjija u rispons għall-krizijiet, kontrolli uffiċjali effettivi bħala fatturi produttivi għat-tekabbir, l-impjiegi u s-sigurtà, il-kontribuzzjoni għall-funzjonament tajjeb tas-Suq Uniku u t-titjib tal-kompetittività tal-UE.

Dan se jipproduċi u jxerred **statistiki Ewropej** ta' kwalità għolja, li huma indispensabbli għat-teħid ta' deċiżjonijiet fl-oqsma tal-politika kollha tal-UE, kif ukoll il-prestazzjoni u l-kejl tal-impatt ta' inizjattivi tal-UE.

3. IMPLIMENTAZZJONI U SIMPLIFIKAZZJONI

L-integrazzjoni ta' strumenti differenti relatati mas-Suq Uniku ġestiti ċentralment mill-Kummissjoni fi programm wiehed għandha l-għan li jitnaqqsu d-duplikazzjonijiet, jiżdiedu s-sinerġiji u tiġi ffaċilitata l-komunikazzjoni u n-netwerking ma' diversi gruppi ta' partijiet ikkonċernati. Tali konsolidazzjoni tal-attivitajiet tipprovdi aktar valur għall-flus u kosteffiċjenza.

Il-garanziji ta' self għall-Intrapriži Żgħar u ta' Daqs Medju se jiġu trasferiti permezz tat-tieqa rilevanti tal-**Fond InvestEU**. L-għażliet tal-ispejjeż issimplifikati (rati fissi, somom f'daqqa u spejjeż ta' unità) se jkunu qed jintużaw dejjem aktar biex jitnaqqsu l-piżijiet għall-benefiċjarji u l-amministrazzjonijiet. L-użu tal-akkwist elettroniku u l-ġotijiet elettronici għall-ġestjoni diretta se jiġi promoss, kif ukoll il-possibbiltà li titkompla l-esternalizzazzjoni tal-ġestjoni diretta tal-fondi lil aġenziji eżekuttivi. Il-programm futur se jippermetti ċaqliq ta' fondi bejn u fil-pilastri differenti tiegħu.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Se tiġi żgurata koordinazzjoni mal-attivitajiet ta' kooperazzjoni appoġġati rispettivament skont il-programmi **Fiscalis** u **Dwana** li jirrapprezentaw elementi kruċjali fl-isforzi biex jissahha is-Suq Uniku tal-UE. Il-programm **Ewropa Diġitali** se jipprovdi l-interoperabbiltà diġitali u l-infrastrutturi meħtieġa minn għadd ta' programmi tal-UE, inkluż il-programm tas-Suq Uniku. L-interventi li għandhom l-għan li jrawwu x-xogħol u l-mobbiltà taż-żgħażaġh skont il-**Fond Soċjali Ewropew+** u **Erasmus+** se jaġixxu bħala katalizzatur għal moviment liberu tal-persuni, wiehed mil-libertajiet fundamentali tas-Suq Uniku. Bl-istess

mod, l-attivitajiet transfruntiera u transnazzjonali mmirati lejn il-kooperazzjoni ekonomika skont **il-Fondi Strutturali u ta' Investiment Ewropej** wkoll jappoġġaw b'mod konkret is-Suq Uniku. Barra minn hekk, il-programm se jhegġeġ lill-kumpaniji żgħar biex jibbenefikaw minn innovazzjoni rivoluzzjonarja u soluzzjonijiet oħrajn żviluppati skont il-programmi ewlenin tal-UE oħra bħal **Orizzont Ewropa** u l-**Programm Spazjali**. Billi jiġu appoġġati attivitajiet dwar il-liġi tal-kumpaniji, il-liġi kuntrattwali, il-ġlieda kontra l-hasil tal-flus, u l-politika tal-konsumatur, il-Programm tas-Suq Uniku fil-futur se jiżviluppa sinerġiji mal-**Fond dwar il-Ġustizzja, id-Drittijiet u l-Valuri**, li jikkontribwixxu għall-ħolqien ta' zona għall-ġustizzja tal-UE permezz ta' aċċess ugwali għall-ġustizzja għaċ-ċittadini u n-negozji u taħriġ xieraq tal-ġudikatura biex jiżguraw li l-liġijiet dwar in-negozji u l-konsumaturi jiġu rrispettati.

5. PROPOSTA GĦALL-ALLOKAZZJONI TAL-BAĖIT GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	6 089*
li minnhom:	
Programm għall-Kompetittività tal-Intrapriżi u l-SMEs (COSME)	3 000*
SIkurezza alimentari	1 680
Statistika	552
Servizzi finanzjarji	528
Konsumatur	188
Kompetizzjoni	140

* Dan il-pakkett jinkludi EUR 2 biljun allokat skont il-Fond InvestEU.

Nota: it-total ma jaqbilx minhabba li hemm arrotondament taċ-ċifri.



Il-Programm tal-UE għal Kontra l-Frodi

Il-Programm tal-UE għal Kontra l-Frodi jappoġġa l-isforzi tal-Istati Membri biex jipprevjenu u jiġġieldu kontra l-frodi kontra l-interessi finanzjarji tal-UE.

1. VALUR MIŻJUD EWROPEW

Il-protezzjoni tal-interessi finanzjarji tal-UE hija r-responsabbiltà kemm fil-livell tal-Istati Membri u kif ukoll fil-livell tal-UE. L-UE ma tittollerax il-frodi u hija trid tipproteġi l-baġit tagħha, speċjalment fi żminijiet ta' riżorsi skarsi. Fuq in-naħa tan-nefqa, il-baġit huwa espost għal riskji ta' frodi u irregolaritajiet. Fuq in-naħa tad-dhul, żewġ inputs importanti tal-baġit tal-UE huma partikolarment esposti għar-riskju ta' frodi: id-dazji doganali u Taxxa fuq il-valur miżjud (VAT) miġbura mill-Istati Membri. F'unjoni doganali fejn il-beni jiċċirkolaw liberament bejn l-Istati Membri, is-servizzi ta' investigazzjoni nazzjonali jridu wkoll ikunu jistgħu jgħaqqdu l-isforzi tagħhom u jikkoordinaw l-investigazzjonijiet tagħhom u l-iskambju tad-data.

Id-dimensjoni pan-Ewropea tal-programm tiffaċilita l-kooperazzjoni u l-iskambji transfruntiera. Tippermetti għal ippjanar u monitoraġġ aħjar, flimkien ma' użu aktar effiċjenti ta' riżorsi milli jsir minn interventi nazzjonali / reġjonali fl-istess qasam.

2. OBIETTIVI

Il-Programm tal-UE għal Kontra l-Frodi jforni t-tagħmir u taħriġ tekniku li jippermetti operazzjonijiet u investigazzjonijiet (b'mod kongunt) ta' kontra l-frodi. Barra minn hekk, il-programm jikkontribwixxi strutturi elettronici godda li jippermettu lill-Istati Membri biex jiġġieldu b'mod effettiv kontra l-frodi, f'kooperazzjoni mill-qrib ma' istituzzjonijiet u korpi tal-UE, bħal pereżempju l-Uffiċċju tal-Prosekutur Pubbliku Ewropew.

3. IMPLIMENTAZZJONI U SIMPLIFIKAZZJONI

Prinċipalment permezz ta' għotjiet u akkwist pubbliku, il-Programm tal-UE għal Kontra l-Frodi se jiffinanzja firxa ta' attivitajiet ta' appoġġ għall-ġlieda kontra l-frodi. B'mod partikolari, dan se jiffoka fuq ix-xiri ta' tagħmir tekniku, konferenzi, attivitajiet ta' taħriġ u skambju tal-aħjar prattiki fost il-benefiċjarji tiegħu (l-aktar l-awtoritajiet nazzjonali). Il-programm se jipprovdi wkoll finanzjament għal sett komuni ta' sistemi ta' informazzjoni u bazijiet ta' data sabiex jappoġġa l-assistenza reċiproka u l-kooperazzjoni doganali fil-ġlieda kontra l-frodi, b'mod partikolari billi jiġi żgurat l-iskambju ta' informazzjoni doganali bejn l-Istati Membri, l-UE u l-pajjiżi terzi. Il-programm se jipprovdi wkoll finanzjament għar-rapportar ta' irregolaritajiet mill-Istati Membri.

Il-Programm tal-UE għal Kontra l-Frodi se jgħaqqad il-finanzjament tal-Programm ta' żewġ inizjattivi eżistenti: il-Programm Hercule III, imfassal biex jappoġġa l-ġlieda kontra l-frodi, il-korruzzjoni u l-irregolaritajiet; u s-Sistema ta' Informazzjoni għal Kontra l-Frodi, li tappoġġa l-assistenza reċiproka f'materji doganali b'mod partikolari. Il-programm se jkompli jiffinanzja s-Sistema ta' Ġestjoni tal-Irregolaritajiet, attwalment offruta fis-Sistema ta' Informazzjoni għal Kontra l-Frodi.

4. **KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI**

Il-Programm tal-UE għal Kontra l-Frodi se jikkomplementa strumenti ta' politika eżistenti kontra l-frodi u se jindirizza l-iżviluppi u l-isfidi futuri fil-qasam tal-protezzjoni tal-interessi finanzjarji tal-UE, b'mod partikolari d-Direttiva dwar il-Protezzjoni tal-Interessi Finanzjarji, li l-Istati Membri għandhom jittrasponu sa Lulju 2019. Dan se jipprovdi wkoll sinerġiji b'saħħithom mal-**Uffiċċju tal-Prosekutur Pubbliku Ewropew**, li se jibda l-investigazzjoni u l-prosekuzzjoni ta' frodi lejn il-baġit tal-UE sa tmiem l-2020. Il-Programm se jippermetti li jiġu evitati d-duplikazzjonijiet, li jiġu ġġenerat titjib fl-effiċjenza u jipprovdi aktar flessibbiltà biex jirrispondi għall-prijoritajiet investigattivi godda.

5. **PROPOSTA GHALL-ALLOKAZZJONI TAL-BAĠIT GHALL-2021-2027**

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	181



FISCALIS — Kooperazzjoni fil-qasam tat-tassazzjoni

Fiscalis huwa programm ta' kooperazzjoni tal-Unjoni li jgħin **lill-awtoritajiet tat-taxxa nazzjonali biex johlqu u jiskambjaw informazzjoni u għarfien espert.**

1. VALUR MIŻJUD EWROPEW

Fiscalis jikkontribwixxi għall-funzjonament bla xkiel tas-sistemi tat-taxxa fl-Unjoni billi jappoġġa l-kooperazzjoni bejn l-awtoritajiet tat-taxxa tal-Istati Membri u joffri soluzzjonijiet tal-IT interoperabbli u kosteffikaċi li kull Stat Membru jkollu inkella jiżviluppa individwalment.

Il-programm jipprovdi valur miżjud Ewropew permezz tal-kontribut tiegħu fil-ġlieda kontra l-frodi fiskali, l-evażjoni fiskali u l-evitar tat-taxxa, it-titjib fil-ġustizzja fiskali u t-trasparenza kif ukoll appoġġ għall-funzjonament tas-Suq Uniku u l-kompetittività. Dan jista' biss jintlaħaq b'suċċess permezz ta' azzjoni kongunta fil-livell tal-Unjoni u tal-Istati Membri.

2. OBIETTIVI

Fiscalis jikkonċentra fuq l-istabbiliment ta' mekkaniżmi effiċjenti, inklużi l-ġhodod tat-Teknoloġija tal-Infommazzjoni, biex itejjeb l-amministrazzjoni tat-taxxa u l-kooperazzjoni amministrattiva, bl-għan li b'mod partikolari jipprovdi aktar mezzi effettivi lill-awtoritajiet tat-taxxa nazzjonali fil-ġlieda tagħhom kontra l-frodi u l-evażjoni fiskali filwaqt li jiffaċilita l-konformità mar-regoli tat-taxxa. B'mod ġenerali, il-programm jikkontribwixxi għall-funzjonament xieraq tas-sistemi fiskali tal-Unjoni, jiġifieri:

- ▶ Jgħin **fil-prevenzjoni u l-ġlieda kontra l-frodi fiskali, l-evażjoni fiskali, l-evitar tat-taxxa;**
- ▶ Jgħin **biex ikun evitat piż amministrattiv bla htieġa** għaċ-ċittadini u għan-negozji (inklużi intrapriżi żgħira u ta' daqs medju) fi tranżazzjonijiet transfruntiera;
- ▶ Jappoġġa l-kisba tal-potenzjal sħiħ tas-**Suq Uniku** u jrawwem il-kompetittività Ewropea;
- ▶ Jippromwovi u jappoġġa approċċ kongunt tal-Unjoni f'**fora internazzjonali.**

3. IMPLIMENTAZZJONI U SIMPLIFIKAZZJONI

Minhabba n-natura tal-attivitajiet tiegħu u l-enfasi tiegħu fuq l-awtoritajiet tat-taxxa fil-kwalità tagħhom bħala benefiċjarji, Fiscalis se jkompli jiġi implimentat taħt ġestjoni diretta. Dan se jippermetti l-allokazzjoni ta' fondi mmirati u adatti, flimkien ma' kapaċità biex jadatta malajr għal prijoritajiet u htigijiet emergenti.

Aktar simplifikazzjoni se tinkiseb fl-implimentazzjoni tiegħu, b'mod li jiġi massimizzat l-użu ta' somom f'daqqa u spejjeż unitarji fil-kuntast ta' għotjiet. Il-kuntratti ta' akkwist pubbliku se jkunu parti wkoll mill-mekkanizmi eżekuttivi ta' dan il-programm.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Fiscalis jipprovdi għal sinerġiji ma' programmi ohra, bħall-programm tad-**Dwana**, b'mod partikolari fil-qasam ta' sistemi elettronici, il-ġestjoni tal-programmi u azzjonijiet kongunti, u l-**Agenda Diġitali għall-Programm tal-Ewropa**. Hemm ukoll komplementarjetajiet ma' programm ġdid għal Riforma Strutturali li jinkludi assistenza lill-awtoritajiet tat-taxxa.

5. PROPOSTA GHALL-ALLOKAZZJONI TAL-BAĠIT GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	270



DWANA — Kooperazzjoni fil-qasam doganali

Il-programm tad-Dwana jappoġġa l-hidma u **l-kooperazzjoni bejn l-awtoritajiet doganali** u b'hekk jipproteġi l-interessi finanzjarji u ekonomiċi tal-Unjoni u tal-Istati Membri tagħha. Dan isahhah l-integrità tas-Suq Uniku.

1. VALUR MIŻJUD EWROPEW

Id-dwana hija kompetenza esklużiva tal-Unjoni bi grad għoli ta' legiżlazzjoni armonizzata tal-UE. Madankollu, l-implimentazzjoni hija mwettqa mill-Istati Membri. Għalhekk, kooperazzjoni b'saħħitha hija essenzjali għal integrazzjoni operazzjonali aktar profonda li tippermetti lill-awtoritajiet doganali fid-diversi Stati Membri li jaġixxu daqslikieku huma haġa waħda. Dan jgħin jiżgura wkoll għbir korrett tad-dazji doganali (15 % tal-baġit tal-UE, jiġifieri EUR 20 biljun fl-2016), it-Taxxa fuq il-Valur Miżjud fuq l-importazzjoni u d-dazji tas-sisa. Billi l-attivitajiet fil-qasam doganali huma ta' natura transfruntiera, dawn ma jistgħux jitwettqu b'mod effikaċi u effiċjenti minn Stati Membri individwali waħedhom.

Il-Programm tad-Dwana joffri qafas tal-Unjoni għal kooperazzjoni fost l-awtoritajiet nazzjonali tal-dwana, inklużi kwistjonijiet dwar it-Teknoloġiji tal-Infurmazzjoni. Il-kooperazzjoni doganali hija bbażata fuq netwerk apposta ta' komunikazzjoni sigur haġna u numru ta' sistemi elettronici trans-Ewropej interkonnessi u interoperabbli użati mill-awtoritajiet doganali nazzjonali, inkluż għal skambju ma' operaturi ekonomiċi. L-istruttura li tirriżulta hija sostanzjalment aktar kosteffikaċi milli kieku kull Stat Membru jwaqqaf qafas ta' kooperazzjoni individwali fuq bażi bilaterali jew multilaterali.

2. OBIETTIVI

Il-programm għandu l-għan li **jappoġġa l-awtoritajiet doganali** billi jipproteġi l-interessi finanzjarji u ekonomiċi tal-Unjoni u tal-Istati Membri. Il-programm **jiffaċilita l-ambjent amministrattiv** għal operaturi kummerċjali internazzjonali, inkluża d-digitalizzazzjoni ta' interazzjoni bejn il-kummerċ u d-dwana. Barra minn hekk, il-programm **isahhah is-sigurtà u l-protezzjoni tač-ċittadini** u jwettaq modernizzazzjoni doganali. Dan għandu rwol importanti fl-ottimizzazzjoni tal-funzjonament tal-unjoni doganali fl-aspetti kollha tagħha u b'hekk jiżdiedu l-attrazzjoni u l-kredibbiltà tal-UE bħala siehba kummerċjali f'dinja mondjali.

3. IMPLIMENTAZZJONI U SIMPLIFIKAZZJONI

Il-programm se jsegwi l-oġġettivi tiegħu permezz tal-akkwist u l-ġhotjiet ġestiti direttament għall-iżvilupp ta' sistemi elettronici interoperabbli trans-Ewropej u azzjonijiet kongunti. Aktar simplifikazzjoni se tiġi mfittxija fl-implimentazzjoni tiegħu, b'mod li jiġi massimizzat l-użu ta' somom f'daqqa u spejjeż unitarji fil-kuntast tal-ġhotjiet. Ir-rimborż ta' esperti se jkun parti wkoll mill-mekkaniżmi eżekuttivi tal-programm.

Id-data skambjata bejn l-awtoritajiet doganali fuq il-baži tal-prinċipju ta' "darba biss" se tissimplifika aktar l-attivitajiet fil-qasam tad-dwana. Barra minn hekk, il-ġenerazzjoni ġdida sigura tal-infrastruttura tan-netwerk se toffri skambju ta' data aħjar u aktar servizzi siguri.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Il-programm għandu rabtiet qawwija ma' **Fiscalis, Pericles** u l-**Programm tal-UE ta' Kontra l-Frodi** fir-rigward tal-attivitajiet, il-mekkaniżmu eżekuttiv u l-benefiċjarji mmirati. Dan se jgħid ukoll sinerġiji mal-**Programm Ewropa Diġitali** fejn jiġi żviluppati soluzzjonijiet ġeneriċi għall-arkitettura u għall-infrastruttura tas-sistema elettronika, li jippermetti aktar integrazzjoni u ekonomiji ta' skala bejn is-sistemi. Il-kollaborazzjoni bejn il-programmi diġà qed issejtni, jiġifieri fuq l-iżvilupp ta' ċerti komponenti ta' sistema elettronika. Hemm ukoll rabtiet mal-**Fond għall-Ġestjoni Integrata tal-Fruntieri Esterni**, b'mod partikolari il-komponent ta' **Tagħmir ta' Kontroll Doganali**, li se jgħin lid-dwana nazzjonali biex takkwista tagħmir, u l-Fond għas-Sigurtà Interna. Fl-aħħar nett, teżisti kumplementarjetà wkoll mal-**Istrument għall-Appoġġ Tekniku** għall-assistenza biex tittejjeb il-kapaċità tal-amministrazzjoni doganali.

5. PROPOSTA GHALL-ALLOKAZZJONI TAL-BAĠIT GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	950



SPAZJU

Il-Programm Spazjali Ewropew

Il-Programm Spazjali jiffinanzja l-iskjerament u l-isfruttament **tal-infrastrutturi spazjali Ewropej** u s-servizzi relatati.

1. VALUR MIŻJUD EWROPEW

Is-servizzi ta' appoġġ għall-infrastrutturi spazjali saru indispensabbli fil-ħajja ta' kuljum taċ-ċittadini Ewropej, meta jużaw it-telefown ċellulari, isuqu jew jsibu postijiet b'sistema ta' navigazzjoni, meta jsiefru jew jivvjaġġaw bil-baħar. Dawn jgħinu wkoll biex tiġi żgurata l-protezzjoni tan-nies (pereżempju billi jiġi vvalutat aħjar l-impatt u l-ġestjoni tar-reazzjonijiet għal diżastri naturali), l-ambjent u s-sistemi ekonomiċi ewlenin (impjanti tal-enerġija, operazzjonijiet bankarji, komunikazzjonijiet siguri). Hekk kif jitfaċċaw teknoloġiji spazjali u servizzi innovattivi, l-importanza ta' infrastrutturi spazjali avvanzati qed issir dejjem aktar importanti.

Il-finanzjament ta' netwerk ta' satelliti u programmi ta' spazju għall-immanuvrar jeċċedi l-kapaċità finanzjarja u teknika ta' kwalunkwe Stat Membru wieħed. Ikun hemm ukoll hela ta' riżorsi u frammentazzjoni li kieku kull Stat Membru jiżviluppa l-lanċjaturi, is-satelliti jew l-istandards regolatorji tiegħu stess. L-ispazju huwa settur strateġiku u l-UE trid tiżgura t-tmexxija industrijali u l-awtonomija tagħha sabiex tibqa' attur dinji. It-Trattat dwar il-Funzjonament tal-Unjoni Ewropea jqabba lill-UE biex tfassal politika Ewropea dwar l-ispazju, appoġġata minn Programm Spazjali Ewropew.

2. OBIETTIVI

Il-Programm Spazjali jiżgura li l-UE tisfrutta bis-shih il-potenzjal ekonomiku u soċjetali li l-ispazju jista' iġib:

- ▶ Jiżgura **l-kontinwità tal-infrastrutturi u servizzi spazjali eżistenti, u l-iżvilupp ta' oħrajn ġodda**. L-UE għandha tliet inizjattivi ewlenin: *Copernicus*, fornitur ewleni ta' osservazzjoni tad-Dinja; *Galileo*, is-sistema globali ta' navigazzjoni bis-satellita tal-UE stess; u *EGNOS*, sistema ta' awmentazzjoni bis-satellita għal servizzi ta' navigazzjoni lill-utenti marittimi, terrestri u tal-avjazzjoni. Biex titkompla l-provvista ta' *data* u l-iskjerament ta' servizzi innovattivi, iridu jiġu varati satelliti ġodda u l-infrastrutturi fuq l-art jehtieġu manutenzjoni u aġġornament;
- ▶ Jitrawwem **settur spazjali Ewropew innovattiv li jista' jikkompeti globalment**. Il-programm jappoġġa l-kompetittività industrijali, l-internazzjonalizzazzjoni u l-iżvilupp tal-hiliet tat-taqsimiet kollha tal-katina tal-valur miżjud tal-ispazju industrijali, minn industrija b'saħħha tal-manifattura tas-satelliti għal settur tas-servizzi downstream dinamiku kif ukoll li tiġi żgurata l-awtonomija strateġika tal-UE fl-ispazju. Fl-istess ħin, dan jinkoraġġixxi t-trasferiment tat-teknoloġija u t-transfertilizzazzjoni ma' setturi mhux spazjali;
- ▶ Li tissaħħah il-kapaċità tal-UE biex ikollha **aċċess garantit għall-ispazju u s-servizzi spazjali**. Il-kapaċitajiet spazjali huma daqshekk strateġiċi li l-UE trid tnaqqas id-dipendenza fuq atturi esterni għall-bini, l-illanċjar u l-operat tas-satelliti; hija trid iżżomm il-libertà ta' azzjoni u l-awtonomija tagħha fit-teħid tad-deċiżjonijiet.

Għalhekk, il-Programm Spazjali jappoġġa l-isforzi innovattivi tal-UE biex tibqa' kompetittiva fis-settur tal-illanċjar u s-settur spazjali usa', u dan jiżgura protezzjoni u sorveljanza aħjar ta' satelliti fl-ispazju (Sorveljanza u Insegwiment fl-Ispazju, Għarfien tas-Sitwazzjoni Spazjali), u komunikazzjonijiet siguri bis-satellita għall-UE u l-awtoritajiet pubbliċi nazzjonali.

3. IMPLIMENTAZZJONI U SIMPLIFIKAZZJONI

Il-Programm Spazjali se jiġi eżegwit fil-biċċa l-kbira permezz ta' akkwisti pubbliċi. Xi attivitajiet speċifiċi se jiġu ddelegati lill-aġenziji u korpi internazzjonali, b'mod partikolari lill-Aġenzija tas-Sistema Globali ta' Navigazzjoni bis-Satellita Ewropea (GSA - Global Navigation Satellite Systems Agency) kif ukoll lill-Aġenzija Spazjali Ewropea. Il-mekkaniżmi ta' eżekuzzjoni addizzjonali bħas-soċjetajiet pubbliċi-privati u pubbliċi-pubbliċi se jiġu kkunsidrati wkoll, meta jkun xieraq.

Il-programm ġejjieni se jikkonsolida l-attivitajiet kollha relatati mal-ispazju f'Regolament wiehed. Dan se jipprovi aktar koerenza, viżibbiltà u flessibbiltà baġitarja. Din ir-razzjonalizzazzjoni hija maħsuba biex tiġġenera titjib fl-effiċjenza li fl-aħħar mill-aħħar se jservi għall-iskjerament ta' servizzi godda mmexxija mill-ispazju.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MA' RIŻORSI NAZZJONALI U REĠJONALI

Il-Programm Spazjali se jkun faċilitatur għal diversi politiki tal-UE. Dan se jtejjeb il-monitoraġġ tar-riżorsi naturali, it-tibdil fil-klima u r-rotot migratorji. Dan se jappoġġa l-iskjerament ta' soluzzjonijiet ta' trasport intelligenti u sostenibbli u l-biedja ta' preċiżjoni. Dan se jikkontribwixxi għal Unjoni aktar sigura. Il-programm se jiġġenera opportunitajiet ta' negozju u b'hekk tingħata spinta lill-impjiegi, lit-tkabbir u lill-investimenti ġenerali fl-UE. B'sostenn tal-Ftehim ta' Pariġi dwar il-Klima, il-kapaċità indipendenti għall-monitoraġġ u l-verifika tal-emissjonijiet globali tal-karbonju se tippermetti li l-Ewropa tiegħu rwol ta' tmexxija globali fil-ġlieda kontra t-tibdil fil-klima u l-iżvilupp ta' ekonomija ekoloġika u sostenibbli. Is-sinerġiji u l-komplementarjetajiet ma' **Orizzont Ewropa** se jkunu żgurati, b'mod partikolari għar-riċerka relatata mal-ispazju u l-azzjonijiet innovattivi. Fl-aħħar nett, il-Programm Spazjali se jikkontribwixxi għall-prijoritajiet tas-sigurtà u d-difiża billi l-kapaċitajiet spazjali għandhom min-natura tagħhom stess "użu doppju" (jiġifieri għall-użu kemm miċ-ċivili kif ukoll mill-klijenti militari).

5. PROPOSTA GĦALL-ALLOKAZZJONI TAL-BAĠIT GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	16 000



ŻVILUPP REĠJONALI U KOEŻŻJONI

Fond Ewropew għall-Iżvilupp Reġjonali u Fond ta' Koeżżjoni

Il-Fond Ewropew għall-Iżvilupp Reġjonali u l-Fond ta' Koeżżjoni jappoġġaw il-koeżżjoni ekonomika, soċjali u territorjali tal-Unjoni Ewropea. Jikkontribwixxu għat-tnaqqis tal-inugwaljanzi li għadhom jeżistu bejn ir-reġjuni u l-pajjiżi Ewropej. B'mod partikulari, il-Fond Ewropew għall-Iżvilupp Reġjonali jikkontribwixxi għall-aġġustament strutturali u għat-tranżizzjoni ekonomika, filwaqt li l-Fond ta' Koeżżjoni jiffoka fuq l-investimenti fl-ambjent u fl-infrastruttura tat-trasport. Flimkien mal-Fond Soċjali Ewropew, dawn juffurmaw is-sorsi ta' finanzjament għall-politika ta' koeżżjoni tal-Unjoni Ewropea.

1. VALUR MIŻJUD EWROPEW

L-inugwaljanzi ekonomiċi u soċjali jvarjaw b'mod sinifikanti minn reġjun tal-UE għall-iehor u jfixxlu l-iżvilupp armonjuż tal-Unjoni. Fuq il-bażi tal-Artikolu 174 tat-Trattat dwar il-Funzjonament tal-Unjoni Ewropea, l-Unjoni għandha l-għan li tnaqqas l-inugwaljanzi bejn il-livelli tal-iżvilupp tar-reġjuni tagħha u tappoġġa l-iżvilupp tar-reġjuni li huma inqas favoriti. Il-politika ta' koeżżjoni hija kemm espressjoni ta' solidarjetà fost l-Ewropej, kif ukoll **il-politika prinċipali tal-investiment** tal-UE. It-trawwim tal-konverġenza ekonomika għar-reġjuni l-anqas żviluppati permezz tal-Fond Ewropew għall-Iżvilupp Reġjonali u l-Fond ta' Koeżżjoni jsaħħaħ is-Suq Uniku u johloq opportunitajiet għall-haddiema, għall-konsumaturi u għall-kumpaniji madwar l-Unjoni kollha. F'Ewropa fejn ir-reġjuni l-aktar u l-anqas żviluppati huma distribwiti b'mod inugwali bejn il-pajjiżi, il-politiki biex jitnaqqsu dawn l-inugwaljanzi jridu jiġu organizzati f'livell oghla minn dak nazzjonali.

Il-politika ta' koeżżjoni tappoġġa l-aġġustament ekonomiku tal-Istati Membri. Għandha wkoll rwol importanti biex ittaffi l-iskossi ekonomiċi u finanzjarji billi tistabbilizza l-investiment pubbliku fi żminijiet ta' konsolidazzjoni fiskali.

Il-Fond Ewropew għall-Iżvilupp Reġjonali u l-Fond ta' Koeżżjoni jappoġġaw l-iżvilupp billi jikkofinanzjaw l-investiment fir-riċerka u fl-innovazzjoni; it-tibdil fil-klima u l-ambjent; l-appoġġ għan-negozji u għan-negozji ż-żgħar; is-servizzi ta' interess ekonomiku ġenerali; it-telekomunikazzjoni, l-enerġija u l-infrastruttura tat-trasport; is-saħħa, l-edukazzjoni, il-kultura u l-infrastruttura soċjali; żvilupp urban sostenibbli u rhula intelligenti. Hemm evidenza li partijiet limitati minn dawn l-investimenti biss isehhu mingħajr iż-żewġ Fondi, anki fi Stati Membri u f'reġjuni aktar żviluppati. Barra minn hekk, dawn ma jibbenefikawx mill-qafas li ddahħal fis-seħh għall-Fondi, inklużi **l-ipprogrammar pluriennali, il-prinċipju tas-shubija u t-twaqqif ta' strateġiji ta' speċjalizzazzjoni intelligenti.**

Il-Fond Ewropew għall-Iżvilupp Reġjonali jipprovdi wkoll finanzjament għal element prominenti ta' valur miżjud Ewropew – il-programmi **INTERREG**, li jappoġġaw **il-kooperazzjoni transfruntiera, transnazzjonali u interreġjonali** madwar l-Ewropa u jippermettu li l-Istati Membri u r-reġjuni jahdmu flimkien bejn il-fruntieri biex jindirizzaw sfidi komuni.

Għal aktar minn 20 sena, il-Fond Ewropew għall-Iżvilupp Reġjonali pprovda wkoll finanzjament speċifiku għal programmi transfruntiera li jappoġġaw il-paċi u r-rikonċiljazzjoni fit-**Tramuntana tal-Irlanda u fir-Reġjun tal-Fruntiera tal-Irlanda**. Il-Kummissjoni beħsiebha tipproponi li dawn il-programmi jitkomplew, fuq il-bażi tal-istrutturi ta' ġestjoni eżistenti tagħhom.

2. OĖJETTIVI

Matul il-perjodu bejn l-2021 u l-2027, l-appoġġ mill-Fond Ewropew għall-Iżvilupp Reġjonali u mill-Fond ta' Koeżjoni se jgħin biex jitnaqqsu l-inugwaljanzi ekonomiċi, soċjali u territorjali bis-saħħa tal-interventi ffukati fuq hames oġettivi:

- ▶ **Ewropea aktar intelligenti:** biex tiġi promossa l-kompetittività, it-trasformazzjoni diġitali, l-intraprenditorija u l-innovazzjoni (inklużi t-tkabbir inklużiv u l-intrapriżi soċjali), u jittejjeb l-ambjent tan-negozju bħala parti mill-adattament industrijali għall-isfidi tal-globalizzazzjoni, l-ekonomija ċirkulari u t-tibdil fil-klima;
- ▶ **Ewropa aktar ekoloġika u hielsa mill-karbonju: tranżizzjoni tal-enerġija nadifa u ġusta,** biex tittejjeb l-effiċjenza enerġetika; biex tiġi appoġġata t-tranżizzjoni għal ekonomija b'livell baxx ta' karbonju; biex tiġi stimulata l-enerġija rinnovabbli; biex jiġi appoġġat l-użu innovattiv tat-teknoloġiji b'livell baxx ta' karbonju, biex jiġi appoġġat l-investiment ekoloġiku u dak blu, inkluż fil-ġestjoni tar-riżorsi naturali sostenibbli, l-ekonomija ċirkulari, l-adattament u l-mitigazzjoni tal-klima;
- ▶ **Ewropa aktar konnessa: mobbiltà, enerġija u konnettività tal-ICT reġjonali** biex jiġu żviluppati networks u sistemi reġjonali għall-promozzjoni tat-trasport sostenibbli, il-grilji enerġetiċi intelligenti u l-aċċess diġitali b'veloċità għolja sabiex tittejjeb il-konnettività reġjonali, lokali u transfruntiera, inkluża s-sigurtà;
- ▶ **Ewropa aktar soċjali: implimentazzjoni tal-prinċipji tal-Pilastru Ewropew tad-Drittijiet Soċjali,** b'mod partikulari l-infrastruttura għat-tagħlim tul il-ħajja, l-educazzjoni u t-taħriġ kif ukoll l-infrastruttura soċjali, għas-saħħa u għall-kultura;
- ▶ **Ewropa eqreb lejn iċ-ċittadini: żvilupp sostenibbli u integrat,** permezz ta' inizjattivi lokali biex jitrawwem it-tkabbir u l-iżvilupp soċjoekonomiku lokali ta' żoni urbani, rurali u kostali.

3. IMPLIMENTAZZJONI U SIMPLIFIKAZZJONI

Il-Fondi huma implimentati bi shubija mal-Istati Membri u mar-reġjuni tagħhom permezz ta' ġestjoni kondiviża. Dawn is-shubiji jinvolve mobilizzazzjoni b'saħħitha ta' partijiet interessati nazzjonali, reġjonali u lokali, kif ukoll is-soċjetà ċivili. Dan jiżgura s-sjieda tal-oġettivi u l-kisbiet u jgarreb l-Ewropa lejn iċ-ċittadini tagħha. Jikkontribwixxu wkoll għat-tishih tal-amministrazzjonijiet nazzjonali, reġjonali u lokali.

Approċċ simplifikat u aktar effettiv ta' implimentazzjoni se jkun element prinċipali tar-Regolamenti godda proposti b'dan it-tibdil mill-2021:

- ▶ Piż amministrattiv imnaqqas permezz ta' sinerġiji u l-allinjament ta' regoli ta' implimentazzjoni bejn il-fondi, żieda fid-dipendenza reċiproka fuq awditi u l-possibbiltà li sistemi eżistenti ta' ġestjoni u kontroll jiġgeddu;
- ▶ Implimentazzjoni differenzjata permezz ta' sistemi ta' ġestjoni u kontroll eħfef għal programmi b'rekords tajbin;
- ▶ Flessibbiltà f'forma ta' rieżami ta' nofs it-terminu biex jiġu aġġustati l-prijoritajiet, jekk dan ikun meħtieġ, tal-aħħar snin ta' programmazzjoni biex jiġu indirizzati prijoritajiet emergenti, jitqies il-progress fl-indirizzar tal-gwida relatat mal-investiment maħruġa flimkien mar-Rakkomandazzjonijiet Speċifiċi għall-Pajjiżi u l-prestazzjoni;
- ▶ Żieda fl-użu tal-istrumenti finanzjarji inkluż permezz ta' parteċipazzjoni fil-Fond InvestEU il-ġdid;

► Attenzjoni għar-riżultati milli għall-kostijiet.

Kofinanzjament nazzjonali oghla se jgħin biex tiżdied is-sjieda fil-post kif ukoll l-impatt tal-politika.

Se jintlahaq profil ta' pagament aktar stabbli u prevedibbli matul il-perjodu. Filwaqt li titqies l-importanza tal-impenji li għad fadal jithallsu mill-perjodu 2014-2020, ir-rata ta' pefinanzjament se titbaxxa. L-introduzzjoni mill-ġdid tar-regola n+2 se jwassal ukoll għal ġestjoni finanzjarja aħjar u bidu aktar mgħaġġel għall-perjodu ta' programmazzjoni.

Sabiex jiġi massimizzat l-impatt tal-politika ta' koeżjoni, jehtieg li l-investimenti fiżiċi jkunu akkumpanjati minn miżuri mhux vinkolanti, inkluż titjib tal-ħiliet tal-forza tax-xogħol. Għal dan l-għan, il-programmi jistgħu jgħaqqdu l-appoġġ tal-Fond Soċjali Ewropew+, tal-Fond Ewropew għall-Iżvilupp Reġjonali u tal-Fond Ewropew għall-Iżvilupp Reġjonali.

Il-prodott domestiku gross relattiv *per capita* se jibqa' kriterju predominanti għall-allokazzjoni tal-fondi, filwaqt li se jitqiesu wkoll fatturi oħrajn bħall-qgħad, it-tibdil fil-klima u l-akkoljenza/integrazzjoni tal-migranti.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MAR-RIŻORSI NAZZJONALI U REĠJONALI

Se jkun hemm regoli komuni għall-fondi kollha ta' ġestjoni kondiviża (ir-Regolament dwar Dispożizzjonijiet Komuni) li se jkopru dawn il-fondi: il-Fond Ewropew għall-Iżvilupp Reġjonali, il-Fond ta' Koeżjoni; il-Fond Soċjali Ewropew+, il-Fond Agrikolu Ewropew għall-Iżvilupp Reġjonali, il-Fond Ewropew għall-Affarijiet Marittimi u s-Sajd, il-Fond għall-Ażil u l-Migrazzjoni, il-Fond għas-Sigurtà Interna u l-Fond għall-Ġestjoni Integrata tal-Fruntieri. Dan se jgħid li konverġenza tar-regoli li se jtejjbu l-koerenza u s-sinerġiji bejn il-Fondi.

Il-Fond Ewropew għall-Iżvilupp Reġjonali u l-Fond ta' Koeżjoni se jiġu allinjati aktar mill-qrib mas-Semestru Ewropew ta' koordinazzjoni tal-politika ekonomika, li se ssahha ukoll id-dimensjoni reġjonali tagħha. L-analiżi dettaljata tal-isfidi tal-Istati Membri fil-kuntest tas-Semestru Ewropew se sservi bħala bażi għall-programmazzjoni tal-fondi fil-bidu u f'nofs it-terminu tal-perjodu li jmiss. Dan se jservi bħala l-pjan direzzjonali għall-ippjanar fit-terminu qasir, medju u twil u l-monitoraġġ tal-fondi. Se tinzamm sistema ta' kundizzjonalitajiet *ex ante* u kundizzjonalità makroekonomika. Permezz tal-proċess tas-Semestru Ewropew, il-Kummissjoni u l-Istati Membri (speċjalment permezz tal-Programmi ta' Riforma Nazzjonali tagħhom) se jiżguraw koordinazzjoni u komplementarjetà tal-iffinanzjar mill-fondi tal-politika ta' koeżjoni u l-Programm ta' Appoġġ għal Riformi fir-rigward tal-appoġġ tar-riformi strutturali.

Il-politika ta' koeżjoni se żżid il-konċentrazzjoni tagħha fuq l-innovazzjoni. Il-komplementarjetajiet mal-Erasmus+ u mal-Orizzont Ewropa se jissahhu wkoll permezz ta' allinjament tar-regoli rilevanti, tishih tal-mekkaniżmi tas-"sigill ta' eċċellenza" u kundizzjonalità *ex ante* ddedikata. Se jkompli jiġi żviluppat il-kunċett tal-istrategija ta' speċjalizzazzjoni intelligenti.

Il-proġetti tan-netwerks Trans-Ewropej tat-trasport se jkomplu jiġu ffinanzjati mill-Fond ta' Koeżjoni permezz ta' kemm ġestjoni kondiviża kif ukoll metodu ta' implimentazzjoni diretta permezz tal-Faċilità Nikkollegaw l-Ewropa. Għal dan l-għan, se jiġu trasferiti EUR 11-il biljun mill-Fond ta' Koeżjoni għall-Faċilità Nikkollegaw l-Ewropa.

Se jiġu żgurati sinerġiji mal-programm għall-Ambjent u l-Azzjoni Klimatika LIFE, b'mod partikulari permezz tal-proġetti strateġiċi integrati tal-LIFE, biex jiġi ottimizzat l-ammont tal-fondi użati biex jappoġġaw l-investimenti ambjentali.

Rigward l-isfidi relatati mal-migrazzjoni, il-Fondi tal-Politika ta' Koeżjoni kollha se jindirizzaw il-htigijiet fuq terminu twil marbuta mal-integrazzjoni, filwaqt li l-Fond għall-Ażil u l-Migrazzjoni se jiffoka fuq htigijiet għal żmien iqsar.

5. ALLOKAZZJONI BAĠITARJA PROPOSTA GħALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	273 000
li minnhom:	
Fond Ewropew għall-Iżvilupp Reġjonali	226 308
li minnhom:	
Investiment għat-tkabbir u l-impjiegi	215 172
Kooperazzjoni territorjali Ewropea	9 500
Reġjuni ultraperiferiċi u żoni skarsament popolati	1 637
Fond ta' Koeżjoni	46 692
li minnhom kontribuzzjoni għal CEF Transport	11 285

Nota: it-totali ma jaqblux minhabba l-arrotondamenti.



ŻVILUPP REĠJONALI U KOEŻJONI

Appoġġ lill-Komunità Ċiprijotta Torka

Il-programm għandu l-għan li jiffaċilita r-riunifikazzjoni ta' Ċipru billi jhegġegħ l-iżvilupp ekonomiku tal-komunità Ċiprijotta Torka.

1. VALUR MIŻJUD EWROPEW

L-UE tinsab f'pożizzjoni unika biex tappoġġa politikament u ekonomikament ir-riunifikazzjoni tal-gżira. Fiz-żmien tal-adeżjoni ta' Ċipru mal-UE fl-2004, l-UE ddikjarat li hija determinata li "ttemm l-iżolament tal-komunità Ċiprijotta Torka u tiffaċilita r-riunifikazzjoni ta' Ċipru billi thegġegħ l-iżvilupp ekonomiku tal-komunità Ċiprijotta Torka". Għaldaqstant, filwaqt li tappoġġa n-negozjati għal soluzzjoni komprensiva tal-kwistjoni ta' Ċipru, hija tagħti appoġġ permezz ta' Programm uniku ta' Għajnuna lill-UE għall-komunità Ċiprijotta Torka.

2. OBJETTIVI

Il-Programm għandu l-għan li jiffaċilita r-riunifikazzjoni ta' Ċipru billi jhegġegħ l-iżvilupp ekonomiku tal-komunità Ċiprijotta Torka, b'enfasi partikulari fuq l-integrazzjoni ekonomika tal-gżira, it-titjib tal-kuntatti bejn iż-żewġ komunitajiet u mal-UE, u t-thejjija għall-acquis tal-UE. Il-programm għandu hames objettivi speċifiċi: a) żvilupp u restawr tal-infrastrutturi; b) promozzjoni tal-iżvilupp soċjali u ekonomiku; c) trawwim tar-rikonċiljazzjoni, miżuri għat-tishih tal-fiduċja, u appoġġ għas-soċjetà ċivili; d) tqarrib tal-komunità Ċiprijotta Torka lejn l-UE; u e) thejjija tal-komunità Ċiprijotta Torka biex tintroduċi u timplimenta l-acquis tal-UE wara soluzzjoni komprensiva tal-problema ta' Ċipru.

3. IMPLIMENTAZZJONI U SIMPLIFIKAZZJONI

Il-programm huwa implimentat direttament mill-Kummissjoni Ewropea. Xi proġetti huma implimentatitah għestjoni indiretta mill-Organizzazzjonijiet Internazzjonali jew l-aġenziji tal-Istati Membri.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Minhabba s-sitwazzjoni speċifika tal-komunità Ċiprijotta Torka, dan huwa programm tal-UE indipendenti mingħajr irbit ma' strumenti ohra, għalkemm għandu l-għan li jikkordina ma' donaturi ohra fejn ikun possibbli.

5. ALLOKAZZJONI BAĠITARJA PROPOSTA GHALL-2021-2027

Ċifri fi prezzijiet attwali	EUR miljun
Pakkett totali għall-2021-2027	240



UNJONI EKONOMIKA U MONETARJA

Programm ta' Appoġġ għal Riforimi

Il-Programm ta' Appoġġ għal Riforimi għandu l-għan li jappoġġa l-implimentazzjoni tar-riformi strutturali fl-Istati Membri. It-tweġġ ta' riformi strutturali huwa kruċjali biex jiġu modernizzati l-ekonomiji Ewropej, tittejjeb ir-reżiljenza u titrawwem aktar konverġenza mal-Unjoni Ekonomika u Monetarja tal-Ewropa.

1. VALUR MIŻJUD EWROPEW

Il-Programm ta' Appoġġ għal Riforimi jikkontribwixxi għat-titjib tal-koeżjoni u jsaħħaħ ir-reżiljenza, iżid il-kompetittività u l-produttività u jappoġġa l-holqien tal-impjiegi, l-investment u t-tkabbir. B'hekk, isaħħaħ l-istrutturi soċjali ekonomiċi fl-UE u jgħaġġel il-konverġenza ekonomika u soċjali bejn l-Istati Membri. Għal dan l-għan, il-programm se jappoġġa kemm teknikament kif ukoll finanzjarjament lill-Istati Membri biex jimplimentaw dawn ir-riformi.

Filwaqt li l-implimentazzjoni tar-riformi strutturali fl-Istati Membri għadha kompetenza nazzjonali, is-snin tal-kriżi urew li, minhabba r-rabtiet b'saħħithom bejn l-ekonomiji tal-Istati Membri, speċjalment dawk li jaqsmu l-istess munita, l-isforzi ta' riforma fi Stat Membru jaffettwaw lill-Istati Membri l-oħrajn u għaldaqstant ma jistgħux ikunu purament kwistjoni nazzjonali. Il-koordinazzjoni tal-politika ekonomika ssahħet fil-livell tal-UE fil-kuntest tas-Semestru Ewropew, anki biex issir aktar enfasi fuq il-prijoritajiet taż-Żona tal-Euro, iżda l-implimentazzjoni tar-Rakkomandazzjonijiet Speċifiċi għall-Pajjiżi kienet inugwali bejn l-Istati Membri. Dan il-programm se jkompli jappoġġa l-implimentazzjoni tar-riformi taht is-Semestru Ewropew. B'hekk, se jikkontribwixxi għall-prestazzjoni ekonomika u soċjali u għar-reżiljenza tal-Istati Membri. Għaldaqstant, l-impatt tiegħu se jinħass mhux biss fil-livell nazzjonali, iżda se jkollu wkoll effetti konsegwenzjali pożittivi għall-Unjoni kollha kemm hi.

Il-programm se jgħin biex jiġu indirizzati l-isfidi tar-riformi nazzjonali ta' natura strutturali. Se jippermetti wkoll ekonomiji ta' skala u l-iskambju ta' prattiki tajba bejn l-Istati Membri. L-Istati Membri ta' spiss ihabbtu wiċċhom ma' sfidi simili u ma' restrizzjonijiet prattiċi relatati mal-implimentazzjoni tar-riformi. Il-programm se jippermetti li jiġi stabbilit netwerk ta' għarfien espert mifrux mal-UE biex jintuża mill-Istati Membri. Se jippromwovi l-fiduċja reċiproka u aktar kooperazzjoni bejn l-Istati Membri u l-Kummissjoni. Il-programm jipprevedi komplementarjetà u sinerġiji ma' programmi u politiki oħra tal-Unjoni fil-livelli reġjonali, nazzjonali, tal-Unjoni u internazzjonali, speċjalment billi jikkomplementa l-gwida ta' politika pprovduta permezz tas-Semestru Ewropew.

2. OBIETTIVI

Il-programm għandu l-għan li jippromwovi u jappoġġa l-implimentazzjoni tar-riformi strutturali fl-Istati Membri. L-oġġettiv huwa li jiġu modernizzati l-ekonomiji Ewropej, tittejjeb ir-reżiljenza u titrawwem aktar konverġenza fl-Unjoni Ekonomika u Monetarja tal-Ewropa, billi jiżdiedu l-kompetittività u l-produttività, u jiġu appoġġati l-holqien tal-impjiegi, l-investment u t-tkabbir. Huwa partikolarment importanti li jiġu żgurati l-istrutturi ekonomi u soċjali reżiljenti għall-pajjiżi li għandhom l-istess munita u għal dawk l-Istati Membri li jinsabu fi triqthom biex jissieħbu fl-euro biex tiġi żgurata t-tranżizzjoni bla xkiel u l-partecipazzjoni tagħhom fiż-Żona tal-Euro.

Il-programm għandu l-għan li jappoġġa firxa wiesgħa ta' riformi, speċjalment dawk identifikati fil-kuntest tas-Semestru Ewropew ta' koordinazzjoni tal-politika ekonomika. B'mod partikulari, se jindirizza l-isfidi mqajma fir-Rakkomandazzjonijiet Speċifiċi għall-Pajjiżi. Jiffoka fuq dawk ir-riformi li jistgħu jikkontribwixxu l-iktar għar-reżiljenza tal-ekonomiji tal-Istati Membri u jkollhom effetti konsegwenzjali pożittivi fuq Stati Membri oħra. Dawn jinkludu riformi fis-swieq tal-prodotti u tax-xogħol, riformi tat-taxxa, l-iżvilupp tas-swieq tal-kapital, riformi biex jittejjeb l-ambjent tan-negozju u r-riformi tal-amministrazzjoni pubblika.

3. IMPLIMENTAZZJONI U SIMPLIFIKAZZJONI

Il-programm huwa magħmul minn tliet strumenti separati u komplementari:

- ▶ **L-Għodda għat-Twettiq ta' Riformi** se tappoġġa finanzjarjament lill-Istati Membri biex jimplimentaw riformi strutturali fil-kuntest tas-Semestru Ewropew tal-koordinazzjoni tal-politika ekonomika. Se tkun amministrata b'ġestjoni diretta. Se tagħti kontribuzzjoni fiannzjarja lil Stat Membru meta jimplimenta impenji ta' riforma li jkun intlaħaq qbil dwarhom mal-Kummissjoni. Ir-riformi se jiġu proposti b'mod volontarju mill-Istati Membri fuq il-bażi tal-isfidi identifikati fil-proċess tas-Semestru Ewropew. Dawn ir-riformi huma importanti b'mod partikulari biex l-Istati Membri jesperjenzaw żbilanċi eċċessivi. L-Istati Membri se jipprovdu sett dettaljat ta' miżuri, stadji importanti għall-implimentazzjoni u kalendarju għat-tlestija li ma jaqbiżx it-tliet snin. Wara djalogu bejn il-Kummissjoni u l-Istat Membru, il-Kummissjoni se tadotta deċiżjoni permezz ta' att ta' implimentazzjoni li jstabilixxi l-impenji ta' riforma (inkluż l-istadji importanti, il-miri u l-kronoloġija) li jridu jiġu implimentati mill-Istat Membru u l-kontribuzzjoni finanzjarja allokata. L-Istati Membri se jirrappurtaw dwar il-progress permezz tal-Programm Nazzjonali ta' Riforma tagħhom bhala parti mis-Semestru Ewropew.
- ▶ **Il-Faċilità ta' Konverġenza** se tipprovdi appoġġ finanzjarju u tekniku ddedikat lill-Istati Membri li jkunu jixtiequ jissieħbu fl-euro u li jkunu hađu passi dimostrabbli għall-adozzjoni tal-munita unika saż-żmien stipulat. L-għodda għandha l-għan li tappoġġa l-implimentazzjoni tar-riformi mmirati biex jgħinu fit-thejjija għal parteċipazzjoni b'suċċess fiż-Żona tal-Euro. It-talbiet għal appoġġ tekniku permezz ta' dan l-istrument se jsegwu l-istess regoli bħall-istrument għal appoġġ tekniku. Il-proposti għal impenji ta' riforma mehuda mill-Istati Membri sabiex jirċievu appoġġ finanzjarju bil-Faċilità ta' Konverġenza se jsegwu l-istess regoli bħall-Għodda għat-Twettiq ta' Riformi. L-allokazzjonijiet previsti għall-Faċilità ta' Konverġenza se jiġu trasferiti għall-Għodda għat-Twettiq ta' Riformi jekk sa tmiem l-2023 Stat Membru eligibbli ma jkunx ha l-passi meħtieġa biex jitlob għal appoġġ mill-Faċilità ta' Konverġenza.
- ▶ **L-Istrument ta' Appoġġ għal Riformi Strutturali** se jiehu post il-Programm ta' Appoġġ għal Riformi Strutturali eżistenti sabiex, fuq talba mill-Istati Membri, jipprovdi appoġġ tekniku mfassal apposta għall-implimentazzjoni ta' riformi strutturali istituzzjonali, amministrattivi u li jsostnu t-tkabbir. L-istrument huwa mmirat biex jipprovdi appoġġ Prattiku fuq il-post u li jakkumpanja l-proċess ta' riforma shiħ u / jew l-istadji jew il-fażi definiti tal-proċess ta' riforma. L-appoġġ jingħata direttament permezz tal-għarfien espert intern tal-Kummissjoni jew flimkien ma' fornituri oħra ta' appoġġ tekniku. Skont il-proġett, dawn jistgħu jinkludu esperti minn amministrazzjonijiet nazzjonali, organizzazzjonijiet internazzjonali, ditti u

konsulenti privati, kif ukoll esperti mis-settur privat. L-appoġġ lil Stat Membru jingħata b'mod koordinat bejn l-oqsma ta' politika u jiġi segwit approċċ integrat bejn is-setturi, filwaqt li tinżamm perspettiva ta' Stat Membru.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Il-programm effettivament se jikkomplementa r-rabta aktar b'saħħitha bejn il-**Politika ta' Koeżjoni** u s-Semestru Ewropew. Flimkien ma' strumenti ohra ġodda, bħall-**Funzjoni ta' Stabbilizzazzjoni tal-Investiment Ewropew**, il-Programm jopera bħala parti minn approċċ globali għal qafas modernizzat tal-UE li jappoġġa Unjoni Ekonomika u Monetarja Ewropea.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	25 000
li minnhom:	
Għodda għat-Twettiq ta' Riformi	22 000
Facilità ta' Konverġenza	2 160
Strument ta' Appoġġ Tekniku	840



UNJONI EKONOMIKA U MONETARJA

Funzjoni ta' Stabbilizzazzjoni tal-Investment Ewropew għall-Unjoni Ekonomika u Monetarja

Il-Funzjoni ta' Stabbilizzazzjoni tal-Investment Ewropew se tgħin biex ittaffi l-effetti ta' xokkijiet asimetriċi u tipprevjeni r-riskju ta' effetti konsegwenzjali negattivi fuq Stati Membri oħra.

1. VALUR MIŻJUD EWROPEW

L-approfondiment tal-Unjoni Ekonomika u Monetarja huwa prijorità komuni. Jehtieg azzjonijiet determinati mill-Istati Membri iżda jista' jiġi appoġġat ukoll b'appoġġ adegwat mill-istrumenti baġitarji u ta' koordinazzjoni tal-politika.

Il-baġit tal-UE dejjem ippromwova konvergenza soċjali u ekonomika 'l fuq. F'dawn l-aħħar snin, is-saħħa għas-self disponibbli fil-livell tal-UE żdiedet ukoll bħala reazzjoni għal ċirkustanzi estremi. Madankollu, sa issa l-appoġġ tal-kriżi makroekonomika kienet kompetenza limitata iżda utli tal-baġit tal-UE, inkluż pereżempju l-Mekkaniżmu Ewropew ta' Stabbiltà Finanzjarja u l-istrument tal-Bilanċ tal-Pagamenti, filwaqt li l-prattika tal-Fondi Strutturali u ta' Investment Ewropej għall-Istati Membri bid-diffikultajiet tagħha offriet effett stabbilizzanti.

Kull pajjiż iwarja u d-daqs u l-istruttura tal-ekonomija huma fatturi importanti fil-probabbiltà li jkunu esposti għal xokkijiet. Madankollu, il-kriżi enfasizzat il-limitazzjonijiet tal-mezzi disponibbli biex Stati Membri individwali jassorbu l-impatt ta' xokkijiet asimetriċi kbar, u xi wħud eventwalment tilfu l-aċċess għas-suq biex jiffinanzjaw lilhom infushom. F'bosta każijiet, dan irriżulta f'recessjonijiet fit-tul u effetti konsegwenzjali negattivi għal Stati Membri oħra. Dan huwa minhabba l-interdipendenza b'saħħitha tal-ekonomiji fiż-Żona tal-Euro u – sa ċertu punt – fl-UE. Għaldaqstant, il-prevenzjoni ta' dawn l-effetti konsegwenzjali negattivi b'għodda ġdida fil-livell taż-Żona tal-Euro huma ta' benefiċċju ċar u valur miżjud għall-UE kollha kemm hi.

L-ispeċifikitajiet għal din il-Funzjoni ta' Stabbilizzazzjoni tal-Investment Ewropew jitolbu attenzjoni ċara fuq l-Istati Membri taż-Żona tal-Euro, iżda jenhtieg li jkun hemm mezzi biex pajjiżi oħra jipparteċipaw. L-istrument il-ġdid jikkomplementa r-rwol ta' stabbilizzazzjoni li għandhom il-baġits nazzjonali fil-każ ta' xokkijiet asimetriċi. Minhabba r-rwol ċentrali tagħhom fl-ekonomija, il-baġits nazzjonali se jkomplu jkunu l-istrument prinċipali tal-politika fiskali għall-Istati Membri biex jaġġustaw għaċ-ċirkustanzi ekonomiċi li qed jinbidlu. Dan huwa għaliex jenhtieg li l-Istati Membri jkomplu jibnu u jzommu buffers fiskali xierqa, b'mod notevoli fi żminijiet tajbin, kif previst mill-Patt ta' Stabbiltà u Tkabbir, u jadattaw politiki ekonomiċi biex jipprevjenu t-tfaċċar ta' żbilanċi makroekonomiċi. F'każ ta' tnaqqis fir-ritmu ekonomiku, l-Istati Membri l-ewwel jużaw l-istabbilizzaturi awtomatiċi tagħhom u l-politika fiskali diskrezzjonarja f'konformità mal-Patt. Biss jekk dawn il-buffers u l-istabbilizzaturi ma jkunux biżżejjed, fil-każ ta' xokkijiet asimetriċi kbar, jenhtieg li tintuza l-Funzjoni ta' Stabbilizzazzjoni tal-Investment Ewropew fil-livell Ewropew.

2. OĖJETTIVI

Il-Funzjoni ta' Stabbilizzazzjoni tal-Investment Ewropew għandha l-għan li ttipprovdi riżorsi lil Stat Membru milqut bi skoss. Dan ikollu impatt possibbli fuq il-pożizzjoni ta' deficit / dejn tal-Istat Membru kkonċernat.

Il-Funzjoni ta' Stabbilizzazzjoni tal-Investment Ewropew se tkun distinta iżda komplementari għal strumenti eżistenti fis-sett ta' għodod tal-finanzi pubbliċi tal-UE. L-aċċess għall-Funzjoni ta' Stabbilizzazzjoni tal-Investment Ewropew, li jenhtieg li tikkontribwixxi għal politika fiskali u ekonomika soda u timminimizza l-periklu morali, se jkun soġġett għal kriterji ta' eliġibbiltà stretti.

3. IMPLIMENTAZZJONI U SIMPLIFIKAZZJONI

Il-Funzjoni ta' Stabbilizzazzjoni tal-Investment Ewropew tghin biex tappoġġa u żżomm livelli ta' investment nazzjonali. Ta' spiss l-investment l-ewwel jitnaqqas mill-baġits nazzjonali fi żminijiet ta' pressjoni, b'effetti ta' hsara fuq il-produttività fit-terminu twil u fuq it-tkabbir.

Il-Funzjoni ta' Stabbilizzazzjoni tal-Investment Ewropew se tgħaqqad is-self back-to-back agevolanti sa massimu ta' EUR 30 biljun permezz tal-baġit tal-UE flimkien ma' komponent ta' għotja biex tkopri l-kostijiet tal-imghax. Maż-żmien se jiġu żviluppati żewġ linji oħra f'forma ta' rwol possibbli għall-Mekkaniżmu Ewropew ta' Stabbiltà jew Fond Monetarju Ewropew futur u mekkaniżmu ta' assigurazzjoni volontarja li jitwaqqaf mill-Istati Membri. Il-komponent ta' għotja tal-Funzjoni ta' Stabbilizzazzjoni tal-Investment Ewropew se jiġi ffinanzjat permezz ta' kontribuzzjonijiet mill-Istati Membri taż-Żona tal-Euro ekwivalenti għal sehem mid-dhul monetarju (sinjoraġġ). Stati Membri li mhumix fiż-Żona tal-Euro u li jixtiequ jippartecipaw fil-Funzjoni ta' Stabbilizzazzjoni tal-Investment Ewropew jikkontribwixxu għall-finanzjament skont il-kjavi għas-sottoskrizzjoni fil-kapital tal-Bank Ċentrali Ewropew.

L-aċċess għall-Funzjoni ta' Stabbilizzazzjoni tal-Investment Ewropew huwa soġġett għal kriterji ta' eliġibbiltà u mekkaniżmu miftiehem biex jinbeda l-użu tagħha. Huma biss dawk l-Istati Membri li jkunu konformi mal-qafas ta' sorveljanza ekonomika u baġitarja tal-UE matul il-perjodu ta' qabel ix-xokk asimetriku kbir li jkunu eliġibbli għal aċċess. Dan jevita periklu morali u johloq inċentiv addizzjonali għall-konformità ma' politiki fiskali u strutturali sodi. Il-bidu jkun awtomatiku u rapidu fuq il-bażi ta' parametri predefiniti.

4. KOMPLEMENTARJETAJIET U SINERĠIJI MA' POLITIKI OĖRA / ALLINJAMENT TAL-UE MAR-RIŻORSI NAZZJONALI U REĖJONALI

Il-Funzjoni ta' Stabbilizzazzjoni tal-Investment Ewropew hija distinta iżda komplementari għal strumenti eżistenti fis-sett ta' għodod tal-finanzi pubbliċi tal-UE. Din timla l-vojt bejn, minn naħa waħda, strumenti eżistenti ffinanzjati mill-baġit tal-UE għall-impjiegi, it-tkabbir u l-investment u, min-naħa l-oħra, assistenza finanzjarja permezz tal-Mekkaniżmu Ewropew ta' Stabbiltà jew il-Fond Monetarju Ewropew tal-futur f'każijiet estremi.

Flimkien ma' strumenti oħra godda, bhall-Funzjoni ta' Appoġġ għal Riformi Strutturali, il-Funzjoni ta' Stabbilizzazzjoni topera bħala parti minn approċċ globali għal qafas modernizzat tal-UE li jappoġġa Unjoni Ekonomika u Monetarja Ewropea.

5. AMMONT ANNWALI INDIKATTIV

<i>Ċifri fi prezzijiet attwali</i>	<i>EUR miljun</i>
Sussidju tar-rata tal-imghax	600*

* Is-sussidju tar-rata tal-imghax se jiġi ffinanzjat permezz ta' kontribuzzjonijiet mill-Istati Membri taż-Żona tal-Euro ekwivalenti għal sehem mid-dhul monetarju (*sinjoraġġ*).



PERICLES - Protezzjoni tal-euro kontra l-iffalsifikar

Pericles huwa l-programm tal-UE ddedikat għall-**protezzjoni tal-euro kontra l-iffalsifikar u frodi relatati** fl-UE u barra mill-UE.

1. VALUR MIŻJUD EWROPEW

Il-protezzjoni tal-euro hija kruċjali għall-funzjonament tal-Unjoni Ekonomika u Monetarja u trid, min-natura tagħha, tkun żgurata fil-livell tal-UE. Il-protezzjoni tal-munita unika Ewropea bħala ġid pubbliku għandha **dimensjoni transnazzjonali** ċara u għaldaqstant tmur lil hinn mill-interess u mir-responsabbiltà tal-Istati Membri individwali. Meta wiehed iqis iċ-ċirkulazzjoni transfruntiera tal-euro u l-kriminalità organizzata internazzjonali fl-iffalsifikar tal-euro, l-oqfsa ta' protezzjoni nazzjonali jridu jkunu kkomplementati sabiex tiġi żgurata l-kooperazzjoni internazzjonali omoġenja u biex jiġu indirizzati riskji transnazzjonali emergenti. Il-Programm jippromwovi **kooperazzjoni transnazzjonali u transfruntiera** fl-UE kif ukoll jiżgura protezzjoni globali tal-euro kontra l-iffalsifikar **internazzjonalment**. Huwa ffukat b'mod partikulari fuq il-ġlieda kontra t-theddid emergenti speċifiku bħad-deep/dark web u fuq ir-relazzjoni ma' ċerti **shab esterni** bħad-djalogu mal-awtoritajiet kontra l-iffalsifikar jew l-appoġġ għall-attivitajiet ta' protezzjoni tal-euro f'pajjiżi b'hotspots ta' ffalsifikar tal-euro. Ir-riċerka fuq l-elementi ta' sigurtà innovattivi ta' muniti tal-euro tat-tieni generazzjoni jaqgħu f'din il-kategorija ta' temi transnazzjonali.

2. OBIETTIVI

Pericles, li jibni fuq il-pilastri tal-prevenzjoni, tar-ripressjoni u tal-kooperazzjoni, għandu l-għan li jsaħħah **il-bini ta' kapaċità** u jappoġġa l-**iskambju**, l-**assistenza** u t-**tahriġ** għall-protezzjoni tal-karti u l-muniti tal-euro kontra l-iffalsifikar fl-UE u barra minnha.

3. IMPLIMENTAZZJONI U SIMPLIFIKAZZJONI

Il-prezentazzjoni onlajn ta' applikazzjonijiet u d-dispożizzjoni ta' dokumentazzjoni rilevanti se jgħinu biex tiġi ssimplifikata l-implimentazzjoni. Il-mekkaniżmi ta' twassil se jibqgħu stabbli billi l-fondi huma użati għall-ġħoti ta' għotjiet lill-Awtoritajiet Nazzjonali Kompetenti (il-pulizija, il-banek ċentrali, il-ġudikatura u z-zekki) interessati li jimplimentaw azzjonijiet u għall-finanzjament ta' azzjonijiet implimentati direttament mill-Kummissjoni.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

L-approċċ distint transnazzjonali u multidixxiplinari ta' Pericles u l-attenzjoni tiegħu għall-bini ta' kapaċità huwa kkomplementat mill-**Fond għas-Sigurtà Interna** ddedikat għall-prevenzjoni u l-ġlieda kontra l-kriminalità, u b'mod partikulari l-isfidi biex jiġi evitat jew miġġieled l-iffalsifikar marbut mat-terroriżmu, mal-kriminalità organizzata, maċ-ċiberkriminalità, u mar-reati ambjentali. Hemm ukoll sinerġiji mal-**Assistenza Teknika u Skambju ta' Informazzjoni** li jappoġġaw l-attivitajiet marbuta mal-iffalsifikar tal-euro għal pajjiżi kandidati. Fl-aħħar nett, il-programm jikkomplementa wkoll azzjonijiet oħra fil-qasam

tal-Unjoni Ekonomika u Monetarja, speċjalment il-**Faċilità ta' Konverġenza** għall-membri godda taż-Żona tal-Euro.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	8



NINVESTU FIN-NIES, FIL-KOEŻJONI SOĊJALI U FIL-VALURI EWROPEJ

Fond Soċjali Ewropew+

Il-Fond Soċjali Ewropew+ huwa l-istrument ewlieni tal-UE li **jinvesti fil-kapital uman** għall-iżvilupp ekonomiku sostenibbli. **Jghin lin-nies isibu impjieg ahjar** permezz ta' titjib tal-hiliet u tahriġ mill-ġdid, jiżgura opportunitajiet ta' xogħol aktar ġusti għaċ-ċittadini kollha u jtejjeb **l-inkluzjoni soċjali**. B'hekk, jikkontribwixxi għall-Għanijiet ta' Żvilupp Sostenibbli 2030.

1. VALUR MIŻJUD EWROPEW

Il-finanzjament mill-UE għall-iżvilupp tal-kapital uman, li jibni fuq l-oġettivi għal aċċess għall-impjiegi, edukazzjoni ta' kwalità u koeżjoni soċjali li huma bbażati fuq it-Trattat, huwa wiehied mill-eżempji tangibbli tal-valur miżjud tal-UE. Sa mill-ħolqien tiegħu fl-1957, il-Fond Soċjali Ewropew investa fin-nies u ppromwova kwalifiki ahjar għal aktar ċittadini, ugwaljanza, ġustizzja soċjali u progress soċjali permezz ta' azzjonijiet konkreti li juru li-ċittadini li l-UE tista' tagħtihom is-setgħa u tiproteġihom. Il-Pilastru Ewropew tad-Drittijiet Soċjali, kif ġie ddikjarat fis-Summit Soċjali f'Göteborg f'Novembru 2017, fakkar din il-ħtieġa li n-nies jitpoġġew l-ewwel u li tkompli tiġi żviluppata d-dimensjoni soċjali tal-Unjoni. Huwa enfasizza prinċipji komuni fl-oqsma tal-opportunitajiet ugwali u l-aċċess għas-suq tax-xogħol, kundizzjonijiet tax-xogħol ġusti u protezzjoni u inkluzjoni soċjali.

Il-finanzjament mill-UE għandu effett katalist fuq l-interventi nazzjonali li jindirizza dawn l-isfidi kruċjali soċjali u għall-impjiegi. Il-Fond Soċjali Ewropew iżid ukoll il-valur permezz ta' appoġġ imwessa' għal gruppi speċifiċi (bħaż-żgħażaġh u l-persuni l-aktar fil-bżonn) filwaqt li jappoġġa l-innovazzjoni, l-esperimentazzjoni, il-kooperazzjoni transnazzjonali kongunta, il-bini ta' kapaċità u l-iskambji ta' Prattiki tajba. L-evidenza wriet li għal kull euro li jintefaq fil-livell tal-UE fl-impjiegi u fl-investimenti soċjali, jaslu aktar minn tliet euro f'termini tar-riżultati (żieda fir-rata ta' impjieg, prevenzjoni ta' tluq bikri mill-iskola u tnaqqis tal-faqar). B'mod partikulari, matul il-kriżi l-Fond għen biex jinżamm l-investment pubbliku matul l-isforzi baġitarji tal-Istati Membri.

L-ahħar kriżi ekonomika u soċjali enfasizzat il-ħtieġa li tkompli tittejjeb ir-reżiljenza ekonomika u soċjali u l-konverġenza soċjali 'l fuq billi l-globalizzazzjoni, it-tibdil demografiku, teknoloġija ġdida u mudelli ta' produttività qed jibdlu l-mod kif ngħixu u naħdmu. Il-Fond jista' jagħti appoġġ importanti li jindirizza dawn l-isfidi, inkluz permezz ta' żieda fl-impatt tar-riformi implimentati taħt is-Semestru Ewropew billi jipprovdi finanzjament ta' akkumpanjament. Mingħajr l-appoġġ tiegħu, ma kinux jiġu żviluppati miżuri importanti biex jittaffew l-effetti tal-kriżi u taż-żieda fir-reżiljenza tal-ekonomija u tal-istituzzjonijiet tas-suq.

2. OĖETTIVI

Il-Fond Soċjali Ewropew+ jappoġġa l-implimentazzjoni tal-prinċipji tal-Pilastru Ewropew tad-Drittijiet Soċjali. Huwa jegħleb il-frammentazzjoni attwali tal-istrumenti ta' finanzjament fil-qasam ta' politika soċjali u jiġbor flimkien l-ambitu u r-riżorsi tal-Fond Soċjali Ewropew+ fil-forma preżenti tiegħu, l-Inizjattiva favur l-Impjieg taż-Żgħażaġh, il-Fond għal Għajnuna Ewropea għall-Persuni l-Aktar fil-Bżonn, il-Programm għall-Impjiegi u l-Innovazzjoni Soċjali

u l-Programm tas-Sahha taht strument uniku, simplifikat, komprensiv u aktar flessibbli li jimmira għal dawn il-prioritajiet tal-UE:

- ▶ Promozzjoni tar-riformi biex **jittjiebu r-reżiljenza ekonomika u soċjali u l-konverġenza soċjali 'l fuq**, l-aċċessibbiltà, ir-reżiljenza u l-effettività tas-**sistemi tal-kura tas-saħha u l-politiki tas-saħha pubblika**, speċjalment permezz ta' allinjament issimplifikat u aħjar tal-ipprogrammar mar-rakkomandazzjonijiet speċifiċi għall-pajjiżi fil-proċess tas-Semestru Ewropew;
- ▶ Investiment fl-**edukazzjoni u fil-hiliet** (speċjalment hiliet digitali bażiċi) biex jadattaw ruħhom għall-htigijiet attwali u futuri tal-ekonomija, promozzjoni **tal-impjieg** permezz ta' interventi attivi li jippermettu integrazzjoni (mill-ġdid) fis-swieq tax-xogħol, speċjalment għaž-żgħažagh u għad-diżokkupati fit-tul u jindirizzaw riskji godda għas-saħha relatati mal-forom tax-xogħol li qed jinbidlu;
- ▶ Se tingħata wkoll attenzjoni speċifika għall-pożizzjoni tal-**migranti** u l-integrazzjoni tagħhom fis-swieq tax-xogħol;
- ▶ Promozzjoni tal-**inkluzjoni soċjali**, billi jiżgura livell għoli ta' protezzjoni tas-saħha, prevenzjoni u ġlieda kontra **l-faqar u l-inugwaljanza**;
- ▶ **Appoġġ għall-mobbiltà tal-forza tax-xogħol u l-innovazzjoni tax-xogħol** permezz ta' shubiji mifruxa madwar l-UE;
- ▶ Tnaqqis fl-inugwaljanzi fl-aċċess **għas-saħha pubblika u għall-kura tas-saħha ta' kwalità** fost l-Istati Membri, **harsien tan-nies minn theddid transfruntier serju għas-saħha** billi jiġu evitati u miġġielda kriżijiet fis-saħha, għoti tas-setgħa lis-sistemi tas-saħha b'enfasi fuq it-trasformazzjoni digitali tagħhom, appoġġ għal-leġislazzjoni tal-UE dwar is-saħha.

3. IMPLIMENTAZZJONI U SIMPLIFIKAZZJONI

It-twassil simplifikat u aktar effettiv se jkun wiehed mill-elementi ewlenin tal-Fond Soċjali Ewropew+ bi tliet objettivi: jitnaqqas il-piż amministrattiv, tiġi żgurata l-flessibbiltà meħtieġa biex ikun hemm reazzjoni għal sfidi soċjali mhux mistennija u tiżdied l-attenzjoni fuq ir-riżultati milli fuq il-kostijiet. It-twassil se jsehh prinċipalment b'ġestjoni kondiviza, izda wkoll, sa ċertu punt, b'ġestjoni diretta. Il-miżuri se jirriżultaw f'bidu aktar mgħaġġel tal-programmi l-godda, li jwassal għal profil aktar stabbli u prevedibbli ta' pagamenti matul il-perjodu.

It-tnaqqis tal-piż amministrattiv se jirriżulta minn kondivizzjoni ta' gabra unika ta' regoli li jallinjaw ir-regoli ta' implimentazzjoni bejn il-Fondi Strutturali u ta' Investiment Ewropej, tnaqqis ta' duplikazzjonijiet fi gruppi fil-mira u azzjonijiet, zieda fid-dipendenza reċiproka fuq awditi u qafas ta' programmazzjoni simplifikat flimkien mal-inċentiv li jiġġeddu s-sistemi eżistenti ta' ġestjoni u kontroll.

Il-Fond Soċjali Ewropew+ se jtejjeb il-flessibbiltà tiegħu biex jirreaġixxi aktar għal **sfidi soċjali mhux mistennija u opportunitajiet imprevsiti**. Il-finanzjament se jkollu proċeduri simplifikati biex jiġu emendati l-għażliet ta' programmazzjoni, jiġu introdotti regoli ta' ġestjoni finanzjarja għall-Fond li jippermettu l-istandardizzazzjoni tal-kostijiet u għaldaqstant jikkontribwixxu għal saħansitra aktar aċċessibbiltà u flessibbiltà rigward il-benefiċjarji fil-post.

Il-finanzjament mill-UE se jkompli wkoll idawwar l-attenzjoni tiegħu lejn ir-riżultati. L-użu awtomatiku ta' "għażliet tal-ispejjeż issimplifikati standard" se jiffaċilita l-aċċess għall-finanzjament mill-UE, inaqqas l-ispejjeż tal-kontrolli u jiffoka l-ġestjoni tal-programm fuq il-

kisba tal-eżiti u r-riżultati. Dispożizzjonijiet godda biex jithallsu pagamenti fuq il-baži tar-riżultati u l-issodisfar ta' kundizzjonijiet se jgħinu biex ikompli jittiejeb it-twassil tal-Fond. Kofinanzjament nazzjonali oghla se jgħin ukoll biex tiżdied is-sjieda fil-post kif ukoll l-impatt tal-politika.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Se jkun hemm regoli komuni għall-fondi kollha ta' ġestjoni kondiviza (ir-Regolament dwar Dispożizzjonijiet Komuni) li se jkopru dawn il-fondi: il-Fond Ewropew għall-Iżvilupp Reġjonali, il-Fond ta' Koeżjoni; il-Fond Soċjali Ewropew+, il-Fond Agrikolu Ewropew għall-Iżvilupp Reġjonali, il-Fond Ewropew għall-Affarijiet Marittimi u s-Sajd, il-Fond għall-Ażil u l-Migrazzjoni, il-Fond għas-Sigurtà Interna u l-Fond għall-Ġestjoni Integrata tal-Fruntieri. Dan se jgħid konverġenza tar-regoli li se jtejjbu l-koerenza u s-sinerġiji bejn il-Fondi.

Il-Fond Soċjali Ewropew+ se jiġi allinjat aktar mill-qrib mas-Semestru Ewropew ta' koordinazzjoni tal-politika ekonomika, li jqis l-ispeċifità reġjonali. L-analizi dettaljata tal-isfidi tal-Istati Membri fil-kuntest tas-Semestru Ewropew se sservi bħala bażi għall-programmazzjoni tal-fondi fil-bidu u f'nofs it-terminu tal-perjodu li jmiss. Dan se jservi bħala l-pjan direzzjonali għall-ippjanar fit-terminu qasir, medju u twil u l-monitoraġġ tal-fondi. Se tinzamm sistema ta' kundizzjonalitajiet *ex ante* u kundizzjonalità makroekonomika. Permezz tal-proċess tas-Semestru Ewropew, il-Kummissjoni u l-Istati Membri (speċjalment permezz tal-Programmi ta' Riforma Nazzjonali tagħhom) se jiżguraw koordinazzjoni u komplementarjetà tal-iffinanzjar mill-fondi tal-politika ta' koeżjoni u l-Programm ta' Appoġġ għal Riformi fir-rigward tal-appoġġ tar-riformi strutturali.

Il-Fond Ewropew ta' Aġġustament għall-Globalizzazzjoni, li jżid mal-interventi fit-terminu medju/twil mill-Fond Soċjali Ewropew+, se jappoġġa lill-haddiema meta jhabbtu wiċċhom mal-impatt negattiv tal-iżviluppi marbuta mal-globalizzazzjoni, inklużi bidliet fix-xejriet tan-negozju minhabba deċiżjonijiet ta' pajjiżi terzi.

Rigward strumenti oħra, komplementarjetà mtejjba tippermetti appoġġ integrat għall-katina tal-valur tal-politika, pereżempju l-offerta ta' aktar possibbiltajiet biex jespandu proġetti transnazzjonali ta' **Erasmus+** f'kuntest ta' politika nazzjonali permezz ta' appoġġ mill-Fond Soċjali Ewropew+, b'mod partikulari għaż-żgħażaġh żvantaġġati, jew sejhiet kompetittivi kongunti bl-għan li jissimplifikaw riżultati ta' proġetti innovattivi mill-programmi tal-UE f'politiki nazzjonali bħal kurrikuli tal-ħiliet u tal-kompetenzi żviluppati taħt l-**Orizzont Ewropa**. Se jiġu żviluppati sinerġiji mal-**Programm Ewropa Digitali** fil-qasam tal-iżvilupp tal-ħiliet. Barra minn hekk, flimkien mal-Fond għall-Ażil u l-Migrazzjoni, il-Fond Soċjali Ewropew+ se jappoġġa l-integrazzjoni fuq terminu twil ta' ċittadini ta' pajjiżi terzi, inklużi htigijiet marbuta mal-integrazzjoni ta' ċittadini rilokati ta' pajjiżi terzi.

Rigward l-inġinerija finanzjarja, il-Fond InvestEU se jkollu rwol ta' komplementarjetà b'saħħtu, partikularment billi jippromwovi l-aċċess għal finanzjament permezz tat-tieqa tal-"investiment soċjali u l-ħiliet" tiegħu.

5. ALLOKAZZJONI BAĠITARJA PROPOSTA Għall-2021-2027

Ċifri fi prezzijiet attwali	EUR miljun
Pakkett totali għall-2021-2027	101 174
li minnhom:	

Fond Soċjali Ewropew	100 000
Impjiegi u innovazzjoni soċjali	761
Saħħa	413



NINVESTU FIN-NIES, FIL-KOEŻŻJONI SOĊJALI U FIL-VALURI EWROPEJ

Erasmus+

Erasmus+ jgħammar lin-nies, b'mod partikulari liż-żgħażaġh, b'għarfien u hiliet godda permezz ta' studju, traineeships, apprendistati, skambji taż-żgħażaġh, tagħlim, taħriġ, hidma fost iż-żgħażaġh u attivitajiet sportivi madwar l-Ewropa kollha u lil hinn minnha. Huwa jappoġġa lill-pajjiżi Ewropej biex jimmodernizzaw u jtejbu s-sistemi edukattivi u ta' taħriġ tagħhom kif ukoll il-politiki tagħhom għaż-żgħażaġh u l-isport.

1. VALUR MIŻJUD EWROPEW

Il-programm huwa mibni madwar tliet azzjonijiet ewlenin: il-mobbiltà, il-kooperazzjoni u l-appoġġ għall-iżvilupp ta' politika. Erasmus+ iżid l-opportunitajiet għan-nies biex ikollhom esperjenza ta' tagħlim barra minn pajjiżhom. Jipprovdi wkoll opportunitajiet ta' networking u kooperazzjoni kif ukoll attivitajiet ta' bini ta' kapacità fl-Unjoni u ma' pajjiżi terzi. Jinkludi tagħlim reċiproku u skambju ta' Prattika tajba. Jappoġġa l-innovazzjoni f'sistemi u organizzazzjonijiet u jagħti riżultati tangibbli għall-individwi u l-istituzzjonijiet li jipparteċipaw.

Azzjoni fil-livell tal-UE hija essenzjali minhabba n-natura transnazzjonali u l-iskala ta' dawn l-attivitajiet. Il-Programm Erasmus+ jiggarantixxi li l-Istati Membri jibbenefikaw minn mobbiltà u skambju ta' Prattika tajba filwaqt li jiżgura disseminazzjoni ottimali tar-riżultati. L-azzjoni tal-UE fil-post hija mod kif jimtlew il-konnessjonijiet neqsin, tiġi evitata l-frammentazzjoni, jintlaħaq il-potenzjal ta' Ewropa mingħajr fruntieri interni u tittejjeb it-trasparenza u l-komparabbiltà tas-sistemi tal-edukazzjoni u tat-taħriġ madwar l-Unjoni. Skemi oħra li jiffinanzjaw l-azzjonijiet komparabbli fil-livell nazzjonali għadhom iżgħar b'mod sinifikanti kemm fil-volum kif ukoll fl-ambitu u ma għandhomx il-kapaċità li jissostitwixxu l-finanzjament tal-Erasmus+.

Il-Pilastru Ewropew tad-Drittijiet Soċjali, kif ġie ddikjarat mit-tliet istituzzjonijiet fis-Summit Soċjali f'Gothenburg f'Novembru 2017, fakkar il-htieġa li n-nies jitpoġġew l-ewwel u li tkompli tiġi żviluppata d-dimensjoni soċjali tal-Unjoni. Huwa enfazizza prinċipji komuni fl-oqsma tal-opportunitajiet ugwali u l-aċċess għas-suq tax-xogħol, kunduzzjonijiet tax-xogħol ġusti u protezzjoni u inkluzjoni soċjali. Sabiex iħabbtu wiċċhom mas-suq tax-xogħol kompetittiv, jantiċipaw l-isfidi tas-soċjetà u jikkontribwixxu għal ekonomiji reżiljenti, jeħtieġ li n-nies jitgħammru bis-sett tajjeb ta' għarfien, hiliet u kompetenzi meħtieġa f'dinja li qed tinbidel malajr.

Għaldaqstant, Erasmus+ se jappoġġa l-akkwist ta' għarfien, hiliet u żvilupp tal-kompetenzi li jharsu 'l quddiem u jibni alleanzi godda mal-partijiet interessati rilevanti. Erasmus+ se jsir programm aktar inkluziv billi jżid l-aċċessibbiltà tiegħu - speċjalment għal organizzazzjonijiet fuq skala żgħira u ordinarji. Se jippermetti li aktar żgħażaġh, inkluzi studenti, jivvjaġġaw f'pajjiż iehor biex jitgħallmu, fosthom billi jilhaq lil daww li ġejjin minn ambjenti żvantaġġati. Il-promozzjoni tas-sensibilizzazzjoni ta' kwistjonijiet tal-UE u t-trawwim ta' parteċipazzjoni attiva fis-soċjetà se jgħinu biex jiġi indirizzat in-nuqqas ta' fehim dwar l-UE u kif taħdem. Il-livelli ta' mobbiltà u kooperazzjoni fil-livell Ewropew u internazzjonali se jizjed u jiġi estiż fl-ambitu tiegħu wkoll.

2. OĠĠETTIVI

L-oġġettiv ġenerali tal-programm huwa li tiġi appoġġata l-implimentazzjoni tal-ghanijiet ta' politika tal-UE fil-qasam tal-edukazzjoni u tat-taħriġ, iż-żgħażaġh u l-isport, u b'hekk jikkontribwixxi għat-tkabbir sostenibbli u l-koeżjoni soċjali u jiġu promossi l-valuri komuni tal-UE u sens ta' appartenenza għall-UE.

Għall-edukazzjoni u t-taħriġ, dan ifisser it-twaqqif ta' **Żona Ewropea tal-Edukazzjoni** sal-2025 li fiha t-tagħlim, l-istudju u r-riċerka ma jkunux ostakolati bil-fruntieri, b'hekk jiġu implimentati politiki rilevanti tal-UE f'dan il-qasam, speċjalment l-**Aġenda Ġdida għall-Hiliet għall-Ewropa**, u jkun hemm segwitu għad-Dikjarazzjoni ta' Pariġi dwar il-promozzjoni taċ-ċittadinanza u l-valuri komuni tal-libertà, tat-tolleranza u tan-nondiskriminazzjoni.

Il-programm se jappoġġa u jimplimenta azzjonijiet skont il-qafas imġedded għall-kooperazzjoni Ewropea fil-qasam taż-żgħażaġh, u jindirizza l-**mobilità għat-tagħlim, il-bini ta' kapaċità** tas-settur taż-żgħażaġh, **azzjonijiet biex tinghata s-setgħa liż-żgħażaġh** biex jipparteċipaw u jappoġġa lill-Istati Membri biex jiżviluppaw is-sistemi nazzjonali taż-żgħażaġh tagħhom.

Se jgħin fl-iżvilupp ta' dimensjoni Ewropea fl-isport u jrawwem identità Ewropea permezz tal-esperjenza tal-ivvjaġġar b'biljetti tal-Interrail għaž-żgħażaġh.

3. IMPLIMENTAZZJONI U SIMPLIFIKAZZJONI

L-Erasmus+ tal-futur, li jibni fuq l-implimentazzjoni b'suċċess tal-programm, se jżomm l-arkitettura bażika attwali bħala programm integrat li huwa bbażat fuq il-prinċipju tat-tagħlim tul il-ħajja. L-azzjonijiet tiegħu jkopru diversi oqsma bħall-edukazzjoni għolja, l-edukazzjoni u t-taħriġ vokazzjonali, l-edukazzjoni tal-iskola, it-tagħlim għall-adulti, iż-żgħażaġh u l-isport.

Il-baġit tal-Erasmus+ se jiġi implimentat prinċipalment permezz ta' Aġenziji Nazzjonali stabbiliti f'kull pajjiż tal-Programm Erasmus+ kif ukoll, sa ċertu punt, mill-Aġenzija Eżekuttiva għall-Edukazzjoni, l-Awdjoviżiv u l-Kultura u mill-Kummissjoni.

Erasmus+ se jnaqqas il-piż amministrattiv għal kulhadd billi jissimplifika l-proċeduri u l-proċessi, jottimizza l-ghodod elettronici u jagħmilhom aktar interoperabbli u faċli għall-utent biex jużahom, billi jnaqqas ir-rappurtar u l-obbligi ta' informazzjoni u jistandardizza aħjar l-implimentazzjoni tal-programmi bejn l-Aġenziji Nazzjonali. Is-simplifikazzjoni u l-effiċjenza tal-modalitajiet tal-implimentazzjoni se jiffaċilitaw l-aċċess għall-Erasmus+. Il-mekkaniżmu eżekuttiv u r-regoli tal-linja internazzjonali tal-Erasmus+ se jiġu ssimplifikati u jsiru aktar effiċjenti b'mod konsiderevoli.

4. KOMPLEMENTARJETAJET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Il-programm jikkomplementa l-azzjonijiet nazzjonali u reġjonali u jippermetti mobilità, kooperazzjoni u appoġġ tal-politika strutturati b'mod verament transnazzjonali.

Il-komplementarjetajiet sinifikanti bejn Erasmus+ u strumenti oħra tal-UE, inklużi l-**Fond Soċjali Ewropew+** u l-**Orizzont Ewropa**, se jissahhew. Barra minn hekk, il-Korp Ewropew ta' Solidarjetà se jiffaċilita l-impenn taż-żgħażaġh f'attivitajiet ta' solidarjetà f'sinerġija shiħa mal-Erasmus+, billi ż-żewġ programmi se jiġu implimentati bl-appoġġ tal-Aġenzija Eżekuttiva għall-Edukazzjoni, l-Awdjoviżiv u l-Kultura u aġenziji nazzjonali.

5. ALLOKAZZJONI BAĠITARJA PROPOSTA GHALL-2021-2027

Ċifri fi prezzijiet attwali	EUR miljun
Pakkett totali għall-2021-2027	30 000



NINVESTU FIN-NIES, FIL-KOEŻJONI SOĊJALI U FIL-VALURI EWROPEJ

Korp Ewropew ta' Solidarjetà

Il-Korp Ewropew ta' Solidarjetà għandu l-għan li jiffaċilita l-impenn taż-żgħażaġh f'attivitajiet ta' solidarjetà fl-Ewropa u barra minnha, u juża dawk l-opportunitajiet biex itejjeb il-hiliet, il-kompetenzi u l-impjegabbiltà tagħhom bil-hsieb li jindirizza sfidi konkreti tas-soċjetà.

1. VALUR MIŻJUD EWROPEW

Is-solidarjetà tinsab fil-qalba tal-Unjoni Ewropea u hija waħda mill-valuri fundamentali tagħha.

Minn Diċembru 2016, il-Korp Ewropew ta' Solidarjetà għar flimkien l-attivitajiet kollha relatati taħt il-programmi eżistenti u ppermetta li ż-żgħażaġh jimpenjaw ruhhom f'attivitajiet ta' solidarjetà. Mill-2014, l-inizjattiva Voluntiera tal-Għajnuna tal-UE taw opportunità unika liċ-ċittadini tal-UE biex jikkontribwixxu f'azzjoni umanitarja f'pajjiżi terzi.

Il-benefiċċju tat-trawwim ta' attivitajiet ta' solidarjetà fil-livell tal-UE huwa konsiderevoli. Dan għe affermat mill-ġdid fl-evalwazzjonijiet ta' nofs it-terminu tal-programm Erasmus+, li sa issa huwa l-fornitur ewlieni tal-opportunitajiet ta' volontarjat taħt il-Korp, u l-inizjattiva Voluntiera tal-Għajnuna tal-UE. Minhabba li f'dan il-qasam ir-riżorsi finanzjarji huma skarsi, il-proġetti ffinanzjati mill-UE, b'mod partikulari għal attivitajiet multinazzjonali, ma kinux jimxu 'l quddiem fuq il-bażi tal-finanzjament nazzjonali biss. Ir-rieda għall-impenn taqbeż l-opportunitajiet offruti: Kienu biss 8 % taż-żgħażaġh li baqghu barra minn pajjiżhom sabiex jivvolontarjaw u, minn dawk li ma għamlux hekk, 76 % ddikjaraw li dan kien minhabba nuqqas ta' opportunitajiet. B'mod ġenerali, iktar minn erbgħa minn kull 10 żgħażaġh Ewropej jixtiequ jaħdmu, jistudjaw jew jitharrġu f'pajjiż ieħor tal-UE.

Sa issa, aktar minn 53 000 żaġżuġh urew interess f'attivitajiet ta' solidarjetà billi rreġistraw fil-portal tal-Korp Ewropew ta' Solidarjetà. Fin-nuqqas tal-Korp Ewropew ta' Solidarjetà u tal-Voluntiera tal-Għajnuna tal-UE, jintilef potenzjal importanti għal attivitajiet ta' solidarjetà, u dan iwassal għal effetti ta' ħsara għall-benessri, għall-komunitajiet vulnerabbli, għall-iżvilupp taż-żgħażaġh u għas-soċjetà kollha kemm hi. Il-Korp Ewropew ta' Solidarjetà jippermetti l-għabra flimkien ta' riżorsi eżistenti u l-għarfien biex tinkiseb massa kritika ta' finanzjament sostnut biex jiġu indirizzati sfidi mifruxa madwar l-UE permezz ta' attivitajiet ta' solidarjetà. Kollokamenti fil-pajjiż jehtiegu dimensjoni suffiċjenti tal-UE, bħal trawwim ta' politika tal-UE (pereżempju migrazzjoni, ambjent) sabiex ikunu eligibbli.

Il-Korp Ewropew ta' Solidarjetà jissupplimenta politiki pubbliċi u privati eżistenti u jaħdem flimkien ma' skemi nazzjonali. Dan l-effett ta' komplementarjetà huwa żgurat billi l-programm huwa mmirat biex jindirizza htigijiet mhux issodisfati tas-soċjetà.

2. OĖJETTIVI

Il-Korp Ewropew tas-Solidarjetà għandu l-għan li jtejjeb l-impenn taż-żgħażaġh u l-organizzazzjonijiet f'attivitajiet ta' solidarjetà aċċessibbli u ta' kwalità għolja. Dan jgħin biex tissaħħaħ il-koeżjoni u s-solidarjetà fl-Ewropa u barra minnha, jiġu appoġġati komunitajiet u jiġu indirizzati sfidi tas-soċjetà. Il-Korp Ewropew ta' Solidarjetà jibni fuq il-Korp Ewropew ta' Solidarjetà attwali u l-programm Voluntiera tal-Għajnuna tal-UE bil-ħsieb li:

- ▶ Jindirizza **ħtiġijiet tas-soċjetà** importanti mhux issodisfati f'firxa wiesgħa ta' oqsma bħall-iżvilupp u l-għajnuna umanitarja, l-edukazzjoni, is-saħħa, l-integrazzjoni soċjali, l-assistenza fil-forniment tal-ikel, il-bini ta' postijiet ta' kenn, l-akkoljenza, l-appoġġ u l-integrazzjoni ta' migranti u refuġjati, il-harsien tal-ambjent jew il-prevenzjoni ta' diżastri naturali, b'hekk jikkontribwixxi għal dawn l-għanijiet tal-UE f'dawn l-oqsma ta' politika;
- ▶ **Jagħti s-setgħa liż-żgħażaġh** permezz tal-involvement tagħhom f'attivitajiet Ewropej ta' solidarjetà. Dan jippermetti li ż-żgħażaġh jiżviluppaw il-ħiliet umani u soċjali tagħhom li min-naha tagħhom jippermettu li jsiru individwi indipendenti u attivi. Fl-istess ħin, jiżviluppaw identità Ewropea u kompetenzi interkulturali, li huwa essenzjali fi żminijiet ta' qgħad għoli b'mod persistenti fost iż-żgħażaġh f'xi partijiet tal-Ewropa u riskju akbar ta' esklużjoni soċjali dejjiema għal ċerti gruppi vulnerabbli;
- ▶ **Isaħħaħ il-pedamenti għal impenn f'attivitajiet ta' solidarjetà** u jipprovdi bażi estiża biex jappoġġa l-organizzazzjonijiet madwar l-Ewropa. Dan jikkontribwixxi wkoll għall-bini ta' komunitajiet inkluzivi u miftuħa, u jgħin biex is-soċjetà ssir aktar reżiljenti b'mod ġenerali;

L-integrazzjoni tal-**Inizjattiva Voluntiera tal-Għajnuna tal-UE** tagħti opportunità unika liż-żgħażaġh Ewropej biex juru solidarjetà man-nies fil-bżonn madwar id-dinja u jikkontribwixxu għal azzjonijiet umanitarji / ta' żvilupp f'pajjiżi terzi. Jipprovdi wkoll opportunitajiet biex l-organizzazzjonijiet jirċievu assistenza teknika u bini ta' kapacià f'ġestjoni tar-riskju, thejjija u reazzjoni għal diżastri.

Il-Korp Ewropew ta' Solidarjetà se jikkontribwixxi wkoll għal solidarjetà interġenerazzjonali, jikkollega parteċipanti żgħar ma' ġenerazzjonijiet oħra fi proġetti li jippermettu sinerġija pożittiva u taġħlim reċiproku. Se jkompli jiżviluppa l-pjattaforma tiegħu u n-netwerk ta' parteċipanti biex irawwem komunità akbar ta' nies impenjati f'attivitajiet ta' solidarjetà.

3. IMPLIMENTAZZJONI U SIMPLIFIKAZZJONI

Il-Korp Ewropew ta' Solidarjetà se jappoġġa l-kollokamenti ta' parteċipanti f'organizzazzjonijiet akkreditati involuti fi proġetti ta' solidarjetà. Se jiġi implimentat fuq il-mudell stabbilit b'suċċess għall-programm Erasmus+. Huwa bbażat fuq id-diviżjoni ċara tal-kompiti ta' ġestjoni tal-programm bejn il-Kummissjoni, l-Aġenziji Nazzjonali stabbiliti taħt il-Programm Erasmus+ u l-Aġenzija Eżekuttiva għall-Edukazzjoni, l-Awdjoviżiv u l-Kultura.

L-ambitu ġeografiku tal-Korp Ewropew ta' Solidarjetà jkopri, fil-qasam umanitarju, il-pajjiżi kollha madwar id-dinja. Għall-opportunitajiet l-oħra kollha ta' volontarjat, potenzjalment il-pajjiżi kollha li jipparteċipaw illum fl-Erasmus+ jiġu inkluzi. Madankollu, it-traineeships u l-opportunitajiet ta' xogħol se jkunu offruti biss fi Stati Membri tal-UE.

Il-Korp Ewropew ta' Solidarjetà se jiżgura:

- ▶ **Approċċ olistiku għas-solidarjetà** bi strument uniku tal-UE, li jkopri attivitajiet kemm fl-UE kif ukoll lil hinn mill-fruntieri tal-UE, inkluża d-dimensjoni umanitarja;

- ▶ Punt uniku ta' kuntatt (**one stop shop**) għaż-żgħażaġħ interessati f' solidarjetà, b'aċċess ċar u sempliċi għall-iskema;
- ▶ Żieda fin-numru ta' voluntiera, apprendisti u impjegati permezz ta' **strument uniku**;
- ▶ Is-**simplifikazzjoni tar-regoli** tal-iskemi eżistenti u l-istabbiliment ta' proċedura unika ta' implimentazzjoni;
- ▶ Tnaqqis fl-ispejjeż permezz ta' **ekonomiji ta' skala u ta' ambitu** (assigurazzjoni, taħriġ, komunikazzjoni, pjattaforma onlajn, eċċ.).

4. **KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MAR-RIŻORSI NAZZJONALI U REĠJONALI**

Il-Korp Ewropew ta' Solidarjetà se jippermetti hub uniku għall-attivitajiet ta' solidarjetà kemm fl-UE kif ukoll barra minnha. Il-Korp Ewropew ta' Solidarjetà se jiżviluppa rabtiet mill-qrib u sinerġiji mal-oqfsa u l-iskemi nazzjonali, bħall-programmi tas-servizz ċiviku. Se jiġu żgurati komplementarjetajiet mill-qrib u sinerġiji mal-attivitajiet taż-żgħażaġħ taht il-Programm **Erasmus+** tal-futur u l-attivitajiet tal-**Fond Soċjali Ewropew+** li huma mmirati biex irawmu l-impjeg taż-żgħażaġħ. Is-sinerġiji mal-**LIFE**, il-Programm tal-UE għall-Ambjent u l-Azzjoni Klimatika, se jiġu sfruttati wkoll, speċjalment bhala azzjonijiet kumplementari għal proġetti strateġiċi integrati.

5. **ALLOKAZZJONI BAĠITARJA PROPOSTA GĦALL-2021-2027**

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	1 260



NINVESTU FIN-NIES, FIL-KOEŻJONI SOĊJALI U FIL-VALURI EWROPEJ

Ġustizzja, Drittijiet u Valuri

Il-Fond Ġustizzja, Drittijiet u Valuri huwa strument ġdid tal-UE li jinkludi żewġ programmi ta' finanzjament: il-**Programm Drittijiet u Valuri** li jappoġġa **l-ugwaljanza u d-drittijiet** u l-Programm Ġustizzja li jippromwovi l-iżvilupp ta' **qasam tal-ġustizzja tal-UE**.

1. VALUR MIŻJUD EWROPEW

Il-promozzjoni, it-tishih u l-protezzjoni tal-valuri, tad-drittijiet u tal-ġustizzja tal-UE jikkontribwixxu biex l-UE ssir awtentika u tangibbli fil-ħajja ta' kuljum tan-nies. Il-Fond jikkontribwixxi għat-tishih tad-demokrazija Ewropea, tas-soċjetajiet ugwali u tal-istituzzjonijiet ċivili tagħha billi jippromwovi u jipproteġi l-ugwaljanza u d-drittijiet madwar l-UE kollha, ihegġeg il-partecipazzjoni taċ-ċittadini fil-ħajja politika u ċivili u jappoġġa l-politiki biex jippromwovi l-ugwaljanza u jiġġieled kontra d-diskriminazzjoni u l-vjolenza.

Il-promozzjoni tal-valuri tal-UE tfisser ukoll li niproteġuhom u niżguraw ambjent li jirrispetta l-istat tad-dritt u l-indipendenza tal-ġudikatura, fejn ir-rikonoxximent reċiproku u l-fiduċja reċiproka jittejbju fost l-Istati Membri. Dan jinsab fil-qalba tal-Ispazju Ewropew ta' Ġustizzja. Huwa permezz ta' inizjattivi ffinanzjati mill-UE li jistgħu jiġu indirizzati l-aħjar il-kongestjonijiet li għad fadal li jfixxlu l-kooperazzjoni ġudizzjarja f'materji ċivili u kriminali u l-implimentazzjoni mhux kompluta tad-dritt tal-UE.

Iż-żewġ programmi taħt il-Fond Ġustizzja, Drittijiet u Valuri se jtejbju u jappoġġaw ukoll ir-rwol ewlieni tal-Organizzazzjonijiet Nongovernattivi u tal-Organizzazzjonijiet tas-Soċjetà Ċivili fil-promozzjoni, fis-salvagwardja u fis-sensibilizzazzjoni għall-valuri komuni tal-UE u fil-kontribuzzjoni għat-tgawdija effettiva mid-drittijiet taħt id-dritt tal-Unjoni.

2. OBIETTIVI

L-għan ġenerali tal-Fond Ġustizzja, Drittijiet u Valuri huwa li jżomm soċjetajiet miftuħa, demokratiċi, inklużivi u kreattivi. Għandu l-għan li jagħti s-setgħa liċ-ċittadini billi jipproteġi u jippromwovi d-drittijiet u l-valuri billi jkompli jiżviluppa qasam tal-ġustizzja tal-UE.

Dan jintlaħaq permezz ta' dawn l-oġġettivi:

- ▶ Tingħata s-setgħa liċ-ċittadini permezz tal-promozzjoni u l-protezzjoni ta' **drittijiet, valuri u ugwaljanza** u permezz ta' holqien ta' opportunitajiet għal impenn u partecipazzjoni;
- ▶ Jikkontribwixxi għall-iżvilupp ulterjuri ta' **spazju Ewropew ta' ġustizzja** bbażat fuq l-istat tad-dritt, dwar rikonoxximent u fiduċja reċiproċi, b'mod partikulari billi jiġi ffaċilitat l-aċċess għall-ġustizzja, billi tiġi promossa l-kooperazzjoni ġudizzjarja f'materji ċivili u kriminali u l-effettività tas-sistemi ġudizzjarji nazzjonali.

3. IMPLIMENTAZZJONI U SIMPLIFIKAZZJONI

L-istrument il-ġdid jgħaqqad programmi fuq skala żgħira ma' oġġettivi u benefiċjarji relatati biex itejjeb kemm l-effettività kif ukoll l-effiċjenza tal-azzjoni tal-UE. L-arkitettura tiegħu tiżviluppa sinerġiji bejn programmi attwali, filwaqt li tippermetti speċifiċitajiet tal-politika.

Fuq il-bażi tat-tagħlimiet meħuda mill-generazzjoni preċedenti ta' programmi, l-implimentazzjoni se tiġi ssimplifikata biex iżżid il-kosteffettività u tnaqqas il-piż amministrattiv, pereżempju billi tnaqqas l-għadd ta' tranzazzjonijiet finanzjarji sottostanti.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MAR-RIŻORSI NAZZJONALI U REĠJONALI

Il-Fond Ġustizzja, Drittijiet u Valuri għandu sinerġiji ta' politika mal-**Programm tas-Suq Uniku** billi jipprovdi appoġġ biex jagħti s-setgħa lill-konsumaturi u jsaħħah il-hidma tal-awtoritajiet ta' infurzar fil-qasam tal-konsumaturi. Billi jiffinanzja attivitajiet dwar drittijiet tal-kumpaniji, drittijiet kuntrattwali u l-ġlieda kontra l-ħasil tal-flus, il-Programm tas-Suq Uniku se jikkontribwixxi direttament għall-implimentazzjoni tal-politika tal-UE fil-qasam tal-ġustizzja. Is-sinerġiji se jiġu żviluppati u msahha fil-**Fond Soċjali Ewropew+** bl-impatt b'saħħtu u dirett tiegħu fuq in-nies – inklużi dawk l-aktar żvantagġati u diskriminati – u bis-sinifikat tiegħu għall-promozzjoni tal-ugwaljanza bejn is-sessi u l-opportunitajiet indaqs, il-valuri tal-UE u r-rispett tad-drittijiet fundamentali. Il-**Programm Ewropa Diġitali** se jippermetti li tiġi żgurata t-trasformazzjoni diġitali tas-sistemi ġudizzjarji fl-Istati Membri, l-iżvilupp ta' "LegalTech" mill-kumpaniji tal-UE u l-interkonnessjoni u l-interoperabbiltà transfruntiera. Il-promozzjoni tal-valuri u d-drittijiet fl-UE hija riflessa bil-promozzjoni tagħhom fil-livell globali, inkluż permezz tar-rabtiet tal-implimentazzjoni tal-Għanijiet ta' Żvilupp Sostenibbli. F'dan ir-rigward, is-sinerġiji jistgħu jiġu żviluppati wkoll b'**azzjoni esterna** fil-livell multilaterali.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	947
li minnhom:	
Drittijiet u Valuri	642
Ġustizzja	305



NINVESTU FIN-NIES, FIL-KOEŻŻJONI SOĊJALI U FIL-VALURI EWROPEJ

Ewropa Kreattiva

Ewropa Kreattiva hija l-programm tal-UE li jappoġġa **l-kultura Ewropea**, inkluż b'mod speċjali **l-azzjonijiet MEDIA**.

1. VALUR MIŻJUD EWROPEW

Il-promozzjoni, it-tiżi u l-protezzjoni tad-diversità kulturali u l-wirt kulturali Ewropej u l-kreattività jghinu biex l-UE ssir awtentika u tangibbli fil-ħajja ta' kuljum tan-nies. Għaldaqstant, il-kultura għandha rwol ċentrali fl-indirizzar tal-isfidi ekonomiċi u tas-soċjetà. Barra minn hekk, il-kultura għandha rwol b'saħħtu fit-tmexxija tal-innovazzjoni, it-tkabbir ekonomiku u l-ħolqien tal-impjiegi.

L-appoġġ għad-diversità kulturali jippermetti ħelsien artistiku u kreattiv u jsaħħaħ is-sensibilizzazzjoni ta' identità Ewropea kondiżiva. Il-promozzjoni ta' valuri kulturali tirrikjedi setturi kulturali u kreattivi kompetittivi u vibranti, b'mod partikulari l-industrija awdjoviżiva, sabiex jintlaħqu ċ-ċittadini kollha madwar l-Ewropa, speċjalment fil-kuntest ta' Suq Uniku Diġitali dejjem aktar integrat.

L-investment fil-livell tal-UE fil-kultura għandu rwol kruċjali fit-trawwim ta' soċjetajiet diversi u inkluzivi, u jappoġġa politiki oħra tal-UE permezz ta' kollegamenti. Se tiġi żgurata zieda sostanzjali fil-valur miżjud billi jkun hemm attenzjoni fuq oqsma li jikkomplimentaw il-finanzjament nazzjonali u reġjonali b'dimensjoni transfruntiera b'saħħitha, billi jiġu indirizzati fallimenti fis-suq, u ssir kontribuzzjoni għall-ekonomiji ta' skala u għall-massa kritika.

Il-mobbiltà tal-professjonisti fis-setturi kulturali u kreattivi, l-appoġġ għat-talent emergenti u għall-promozzjoni tal-artisti u x-xogħlijiet tagħhom fil-livell internazzjonali jsaħħu l-prestazzjoni kulturali transfruntiera tal-Unjoni Ewropea u r-relazzjonijiet tagħha fix-xena globali. Azzjonijiet li jippromwovu l-involvement tal-udjenzi u l-partecipazzjoni kulturali, u l-appoġġ għall-espressjoni artistika jsaħħu l-potenzjal kreattiv u innovattiv tal-Ewropa li jmur lil hinn mill-fruntieri nazzjonali. Dan huwa minnu b'mod partikulari għat-titjib fil-ħolqien, iċ-ċirkulazzjoni u l-promozzjoni tal-kontenut tal-films Ewropej li jkunu kulturalment diversi u kompetittivi u li jirrikjedu aktar tkabbir u konsolidazzjoni tal-industrija awdjoviżiva tal-Ewropa.

Fir-rigward tal-industrija awdjoviżiva, azzjonijiet taħt il-linja MEDIA se jsaħħu l-kompetittività tal-industrija kreattiva u awdjoviżiva tal-Ewropa, billi jappoġġaw l-iżvilupp tax-xogħlijiet Ewropej li huma kapaċi jikkompetu ma' produzzjonijiet ewlenin mhux Ewropej, teknoloġiji godda għal rakkuntar innovattiv ta' stejjer (bħar-realtà virtwali), strateġiji ta' kummerċjalizzazzjoni, promozzjoni, u distribuzzjoni, kif ukoll jakkumpanjaw l-implimentazzjoni tad-Direttiva dwar is-Servizzi tal-Media Awdjoviżiva.

2. OĖETTIVI

L-għan generali tal-Ewropa Kreattiva huwa li żżomm soċjetajiet miftuħa, inkluzivi u kreattivi u ssahħaħ il-kompetittività tas-setturi kulturali u kreattivi, tixpruna t-tkabbir u l-ħolqien tal-impjiegi. Dan il-programm għandu l-għan li:

- ▶ Jissalvagwardja, jiżviluppa u jippromwovi d-diversità kulturali Ewropea u l-wirt kulturali tal-Ewropa;
- ▶ Jappoġġa l-holqien u t-tixrid ta' xogħlijiet Ewropej diversi u ta' kwalità, li jkollhom aċċess għalihom udjenzi kbar li jaqsmu l-fruntieri;
- ▶ Jappoġġa l-kreattività bbażata fuq il-kultura fl-edukazzjoni u fl-innovazzjoni;
- ▶ Isahha id-dimensjoni transfruntiera tas-setturi kulturali u kreattivi;
- ▶ Itejjeb il-kapaċità tal-kompetittività u l-innovazzjoni tal-industrija kreattiva u awdjoviziva Ewropea.

3. IMPLIMENTAZZJONI U SIMPLIFIKAZZJONI

Il-programm se jkompli jiġi implimentat b'mod prinċipali mill-Aġenzija Eżekuttiva għall-Edukazzjoni, l-Awdjoviziv u l-Kultura. Fuq il-bażi tat-tagħlimiet mehuda mill-ġenerazzjoni preċedenti ta' programmi, l-implimentazzjoni se tiġi ssimplifikata biex iżżid il-kosteffettività u tnaqqas il-piż amministrattiv, pereżempju billi tnaqqas l-għadd ta' tranżazzjonijiet finanzjarji sottostanti. L-Uffiċċji tal-Ewropa Kreattiva se jwasslu komunikazzjoni, tixrid u reazzjoni aktar sempliċi u ffukati ahjar dwar ir-riżultati.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

L-Ewropa Kreattiva għandha sinerġiji b'saħħithom mal-**Programm tas-Suq Uniku** billi l-promozzjoni tal-kultura u tal-midja jikkontribwixxu direttament għall-implimentazzjoni tal-istrategija tas-Suq Uniku Digitali. Is-sinerġiji mal-**Erasmus+** se jissahhew billi jissimplifikaw b'mod aktar sistematiku l-htigijiet tal-edukazzjoni kulturali u tal-istituzzjonijiet tat-taħriġ f'azzjonijiet eżistenti u futuri. Il-**Programm Ewropa Digitali** se jappoġġa wkoll it-trasformazzjoni digitali tas-settur tal-wirt kulturali (pereżempju Europeana), u b'hekk jikkontribwixxi għall-implimentazzjoni tal-istrategija #digital4culture. Sabiex jingranaw l-investment privat, l-ekwità u l-finanzjament b'dejn se jsiru disponibbli għall-imprizi kulturali u kreattivi żgħar u medji permezz tal-**Fond InvestEU**. Bl-**Orizzont Ewropa**, ir-raggruppament dwar soċjetajiet sikuri, inklużivi u reżiljenti se jappoġġa l-attivitajiet ta' riċerka u innovazzjoni fl-oqsma tal-konverġenza tal-midja u l-kultura.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	1 850
li minnhom:	
MEDIA	1 200
Kultura	650



AGRIKOLTURA U POLITIKA MARITTIMA

Il-Fond Agrikolu Ewropew ta' Garanzija u l-Fond Agrikolu Ewropew għall-Iżvilupp Rurali

Il-Politika Agrikola Komuni hija l-politika ċentrali tal-Unjoni li għandha l-għan li żżid **il-produttività agrikola**, tiżgura **livell ta' għajxien ġust għall-bdiewa**, **tistabbilizza s-swieq u ttejjeb il-kompetittività**. Politika Agrikola Komuni modernizzata se jkollha tappoġġa t-tranzizzjoni lejn settur agrikolu kompletament sostenibbli u l-iżvilupp ta' **żoni rurali vibranti**, li jipprovdu **ikel sikur u ta' kwalità għolja** għal aktar minn 500 miljun konsumatur.

1. VALUR MIŻJUD EWROPEW

L-Ewropa teħtieġ tkabbir intelligenti, reżiljenti, sostenibbli u kompetittiv tas-settur agrikolu sabiex tiżgura l-produzzjoni ta' ikel sikur, ta' kwalità għolja, affordabbli, u nutrittiv u varjat għaċ-ċittadini tagħha u tiġi żviluppata nisġa ekonomika u soċjali b'saħħitha fiż-żoni rurali. Politika Agrikola Komuni modernizzata għandha ssahha il-valur miżjud Ewropew billi tirrifletti livell oġġla ta' ambizzjoni ambjentali u klimatika u tindirizza l-aspettattivi taċ-ċittadini għas-saħħa tagħhom, l-ambjent u l-klima. In-natura globali u transfruntiera tal-isfidi ewlenin li qed jiffaċċjaw l-agrikoltura u ż-żoni rurali tal-UE teħtieġ politika komuni fil-livell tal-UE. Dawn l-isfidi huma indirizzati billi:

- ▶ Jiġu żgurati suq uniku u kundizzjonijiet uguali permezz ta' xibka ta' sikurezza ta' dħul komuni u jiġu evitati d-distorsjonijiet potenzjali tal-kompetizzjoni;
- ▶ Tiġi msahha r-reżiljenza tas-settur tal-biedja tal-UE meħtieġ biex tiġi sfruttata l-globalizzazzjoni;
- ▶ Jiġu mwassla riżultati fl-isfidi ewlenin għas-sostenibbiltà bħat-tibdil fil-klima u l-bijodiversità, kif ukoll il-kwalità tal-ħamrija, tal-ilma u tal-arja.

Politika modernizzata se tippermetti ż-żamma ta' Suq Uniku integrat b'mod shiħ għal oġġetti agrikoli fl-UE filwaqt li żżid l-enfasi fuq il-produzzjoni sostenibbli b'aktar ambizzjoni fir-rigward tal-ambjent u l-klima. Id-disparitajiet fl-iżvilupp tas-settur tal-biedja se jitnaqqsu u t-tnejn għall-kriżijiet se tiżdied.

2. OBIETTIVI

Il-Politika Agrikola Komuni ta' wara l-2020 tiffoka fuq l-oġġettivi li jkopru t-tliet dimensjonijiet kollha tal-biedja sostenibbli fl-UE:

- ▶ Jitrawwem settur agrikolu reżiljenti u intelligenti;
- ▶ Jissahha l-kura ambjentali u l-azzjoni klimatika u biex jingħata kontribut lill-oġġettivi ambjentali u klimatiċi tal-UE;
- ▶ Tissahha in-nisġa soċjoekonomika taż-żoni rurali.

Din trid ukoll tkompli tindirizza l-aspettattivi tas-soċjetà rigward il-produzzjoni tal-ikel sostenibbli, b'mod partikolari rigward is-sikurezza tal-ikel, il-kwalità tal-ikel, l-istandards ambjentali u tal-benessri tal-annimali. Il-politika se tirrifletti enfasi akbar fuq il-parir, it-trasferiment tal-għarfien u l-kooperazzjoni.

3. IMPLIMENTAZZJONI U SIMPLIFIKAZZJONI

Il-politika se tkompli tiġi implimentata primarjament permezz tal-ġestjoni kondiviża bejn l-UE u l-Istati Membri. Din se tiġi ffinanzjata permezz ta' żewġ fondi, il-Fond Agrikolu Ewropew ta' Garanzija u l-Fond Agrikolu Ewropew għall-Iżvilupp Rurali. **Mudell ta' konsenja ġdida** se jiġi stabbilit billi jingiebu flimkien l-operazzjonijiet taħt strument uniku tal-programmazzjoni, il-**Pjan Strateġiku dwar il-Politika Agrikola Komuni**. Fuq il-bażi ta' sett komuni ta' objettivi stabbiliti fuq il-livell tal-UE u li jirrispettaw bis-siġħ l-impenji internazzjonali tal-UE, l-Istati Membri se jkollhom aktar spazju biex jidentifikaw il-ħtiġijiet tagħhom u jiddefinixxu l-iskemi ta' intervent, sakemm huma pertinenti biex jintlaħqu l-objettivi speċifiċi tal-UE. Objettivi speċifiċi tal-UE bħal dawn għandhom jiġu allinjati ma' dawk ta' politiki oħra tal-UE, bħal dawk dwar l-ambjent u l-klima.

Il-Pjanijiet Strateġiċi tal-Politika Agrikola Komuni se jiġu approvati mill-Kummissjoni jekk dawn ikunu konsistenti u jikkontribwixxu b'mod adegwat għall-kisba tal-objettivi u l-miri tal-UE. Dan il-mudell il-ġdida jirrappreżenta bidla mill-politika bbażata fuq il-konformità tal-lum għal politika bbażata fuq ir-riżultati bil-ghan li jitwettqu l-objettivi komuni stabbiliti fil-livell tal-UE. Dan se jagħti wkoll lill-Istati Membri spazju adattat għall-ħtiġijiet speċifiċi fil-livell nazzjonali jew reġjonali. Sett ta' indikaturi tal-impatt se jintużaw biex jevalwaw il-prestazzjoni fit-tul ta' din il-politika, filwaqt li indikaturi komuni tal-output u tar-riżultati se jgħinu biex jimmonitorjaw l-implimentazzjoni. Il-mudell ta' konsenja l-ġdida se jinvolvi **simplifikazzjoni ġenerali tar-regoli għall-bdiewa u l-amministrazzjonijiet**.

- Il-pagamenti diretti se jibqgħu parti essenzjali tal-politika, iżda dawn se jitnaqqsu u se jkunu mmirati aħjar. L-appoġġ għad-dhul bażiku permezz ta' pagamenti diretti, b'mod partikolari pagamenti diżakkoppjati, se jifforma parti mill-interventi li jaqgħu fil-Pjan Strateġiku stabbilit mill-Istati Membri.
- L-Istati Membri se jkollhom l-għażla li jcaqilqu parti mill-allokazzjonijiet tagħhom ta' pagamenti diretti għall-iżvilupp rurali u viċi versa.
- Bhalissa, 20 % tal-bdiewa jirċievu 80 % tal-pagamenti diretti li tirrifletti sistema fejn il-pagamenti jkunu marbuta mal-art li hija kkonċentrata fost minoranza ta' bdiewa.
- Jinħtieġ li d-distribuzzjoni aktar ibbilanċjata tiġi promossa permezz ta' limitazzjoni obbligatorja fil-livell tar-razzett (b'eżenzjoni tal-ispiza tax-xogħol) jew hlasijiet digressivi li jonqsu mad-daqs tar-razzett. L-iffrankar se jibqa' fil-pakkett tal-Istat Membru li fih joriġina għar-ridistribuzzjoni tal-appoġġ lejn l-iżvilupp rurali jew l-irziezet medji u iżgħar.
- Livelli ta' pagamenti diretti għal kull ettaru bejn l-Istati Membri se jkomplu jikkonverġu (konverġenza esterna). Għall-Istati Membri kollha b'pagamenti diretti inqas minn 90 % tal-medja tal-EU-27, id-distakk bejn il-livell attwali tagħhom u 90 % tal-medja tal-UE tal-pagamenti diretti se jingħalaq b'50 %. Din il-konverġenza se tiġi ffinanzjata mill-Istati Membri kollha.
- L-“ekoloġizzazzjoni” kif applikata attwalment se tiġi sostitwita permezz tal-integrazzjoni tal-*cross compliance* attwali, il-pagamenti ekoloġiċi diretti u l-miżuri agroambjentali u klimatiċi volontarji f'approċċ aktar immirat u aktar ambizzjuż iżda flessibbli, bil-ghan ta' livell ogħla ta' ambizzjoni klimatika u ambjentali tal-Politika Agrikola Komuni.
- Appoġġ għall-ghodod ta' ġestjoni tar-riskju, inklużi l-ghodod ta' stabbilizzazzjoni tal-introitu, jeħtieġ li jiġi introdott fil-Pjanijiet Strateġiċi. Riżerva ta' kriżi ġdida se tiġi stabbilita fil-Fond Agrikolu Ewropew ta' Garanzija. L-aċċess se jkun jiddependi fuq

it-twaqqif ta' strategija fil-livell nazzjonali ta' għodod xierqa għall-ġestjoni tar-riskju (bħal strumenti tat-tip ta' assigurazzjoni).

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

L-immodernizzar tal-Politika Agrikola Komuni se jgħin biex jiġu żviluppati aktar is-sinerġiji u jagħmluha aktar koerenti ma' politiki oħrajn tal-UE, b'mod partikolari l-ambjent, l-azzjoni klimatika, l-iżvilupp reġjonali u r-riċerka u l-iżvilupp. Aktar koerenza politika se tirriżulta f'simplifikazzjoni kemm għall-amministrazzjonijiet kif ukoll għall-bdiewa. Livell oghla ta' ambizzjoni ambjentali ma jistax jintlaħaq mingħajr appoġġ b'saħħtu lill-għarfien, l-innovazzjoni u t-teknoloġija. Is-sinerġiji b'suċċess ma' **Orizzont Ewropa** se jkomplu jiġu żgurati u żviluppati fil-grupp dwar "Ikel u Riżorsi Naturali" li l-oġġettiv tiegħu huwa li l-agrikoltura u s-sistemi tal-ikel isiru kompletament sikuri, sostenibbli, reżiljenti, ċirkulari, diversi u innovattivi. Fowkus imsahhah fuq l-iżvilupp u l-użu tat-tagħrif xjentifiku fl-agrikoltura tal-UE huwa essenzjali għall-modernizzazzjoni u t-transizzjoni għal futur sostenibbli. Huwa għalhekk li se jkun previst ammont ta' EUR 10 biljun permezz tal-Orizzont Ewropa biex jiġu appoġġati r-riċerka u l-innovazzjoni fil-qasam tal-ikel, l-agrikoltura, l-iżvilupp rurali u l-bijoekonomija. Se jiġu żgurati wkoll is-sinerġiji mal-Programm LIFE, il-Programm tal-UE għall-Ambjent u l-Azzjoni Klimatika, sabiex jiġi ottimizzat l-użu ta' fondi li jappoġġaw investimenti ambjentali. Bl-istess mod, valutazzjonijiet operazzjonali tal-istat tal-ambjent agrikolu u l-impatt tal-politiki jistgħu jkunu żgurati billi jitrawmu sinerġiji mill-qrib mal-**Programm Spazjali**.

Qafas issimplifikat ta' oġġettivi tal-UE u regoli bażiċi se jkunu komuni mal-**Fondi Strutturali u ta' Investiment Ewropej** ohra sa fejn hu possibbli.

5. ALLOKAZZJONI BAĠITARJA PROPOSTA GħALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	365 005
li minnhom:	
Il-Fond Agrikolu Ewropew ta' Garanzija	286 195
Il-Fond Agrikolu Ewropew għall-Iżvilupp Rurali	78 811



AGRIKOLTURA U POLITIKA MARITTIMA

Fond Ewropew għall-Affarijiet Marittimi u s-Sajd

Il-Fond Ewropew Marittimu u tas-Sajd huwa l-programm tal-UE ddedikat għall-appoġġ tas-settur **tas-sajd sostenibbli tal-UE u l-komunitajiet kostali** li jiddependu fuqha.

1. VALUR MIŻJUD EWROPEW

In-natura globali tal-ekosistema marittima teħtieġ li l-UE taġixxi fil-livell internazzjonali biex tippoteġi, tikkonserva u tuża b'mod sostenibbli l-oċeani u r-riżorsi tagħhom. L-azzjoni tal-UE hija ferm aktar effiċjenti u effettiva milli fil-livell ta' kull Stat Membru individwali. Ir-riżorsi bijoloġiċi tal-baħar se jiġu eżawritu dalwaqt mingħajr l-azzjoni koordinata tal-UE, li jkollu riperkussjonijiet fuq id-disponibbiltà immedjata tal-prodotti tas-sajd u l-qerda tal-ekosistema tal-baħar. Il-Fond jappoġġa l-protezzjoni tal-bijodiversità u l-ekosistemi tal-baħar, u jgħin biex jixpruna l-investiment, l-impjiegi u t-tkabbir, titrawwem l-innovazzjoni permezz tar-riċerka u l-iżvilupp u jikkontribwixxi għall-oġettivi tal-enerġija u l-klima.

Il-kapaċità żejda tal-flotta tal-UE u s-sajd żejjed għadu problema f' bosta segmenti u madwar il-baċiri tal-baħar. Għad hemm problemi strutturali fis-settur tas-sajd, b'mod partikolari għall-baċiri tal-baħar u l-kosti transnazzjonali li jkopru bosta Stati Membri, li ma jistgħux jiġu indirizzati waħedhom. Il-Politika Marittima Integrata tippovdi approċċ koerenti lill-kwistjonijiet marittimi permezz tal-koordinazzjoni u l-kooperazzjoni mill-qrib bejn is-setturi.

Il-promozzjoni tal-ekonomija blu fis-sajd u l-akkwakultura, it-turiżmu, l-enerġija mill-oċeani jew il-bijoteknoloġija blu, fil-komunitajiet kostali, fil-livell tal-UE tippovdi valur miżjud reali tal-UE billi thegġeg lill-gvernijiet tal-UE, l-industrija u l-partijiet interessati biex jiżviluppaw approċċi kongunti biex jiġi xprunat it-tkabbir, filwaqt li jithares l-ambjent tal-baħar.

2. OBJETTIVI

Il-Fond Ewropew għall-Affarijiet Marittimi u s-Sajd se jiffoka fuq tliet oġettivi:

- ▶ **Is-salvagwardja tas-saħħa tal-ibhra u l-oċeani u u t-twassil ta' sajd u akkwakultura sostenibbli** permezz tat-tnaqqis tal-impatt tas-sajd fuq l-ambjent marittimu filwaqt li tittejjeb il-kompetittività u l-attrazzjoni tas-settur tas-sajd;
- ▶ **Il-promozzjoni tal-ekonomija blu**, b'mod partikolari permezz tat-trawwim ta' komunitajiet kosta sostenibbli u għonja lejn l-investiment, il-ħiliet, l-għarfien u l-iżvilupp tas-suq;
- ▶ **It-tishih tal-governanza internazzjonali tal-oċeani u s-sikurezza u s-sigurtà tal-ispazju marittimu** f'żoni li għadhom mhumieks koperti mill-ftehimiet internazzjonali dwar is-sajd.

3. IMPLIMENTAZZJONI U SIMPLIFIKAZZJONI

Il-programm se jiġi implimentat f'ġestjoni kemm kongunta kif ukoll diretta. Għotjiet u Strumenti Finanzjarji se jkunu l-ghodda prinċipali ta' finanzjament. Fil-ġestjoni kondiviża, l-Istati Membri se jkunu l-atturi ewlenin li jappoġġaw direttament lill-benefiċjarji. Il-ġestjoni diretta se tintuża biex tippromwovi l-iżvilupp ta' politika innovattiva b'impatt immedjat fl-

attivitajiet tal-politika marittima u fil-qasam tal-governanza internazzjonali tal-oċeani u s-sigurtà marittima.

Il-Fond se jaqşam b'żewġ legali komuni mal-**Fondi Ewropej Strutturali u ta' Investiment**. Madankollu, Regolament speċifiku għas-settur u sett limitat ta' atti ta' implimentazzjoni u atti ta' delega huma previsti.

Għażliet tal-Kost Issimplifikati (rati fissi, somom f'daqqa u spejjeż unitarji) se jkunu qed jintużaw dejjem aktar biex jitnaqqas il-piż amministrattiv. Se jkun hemm ukoll flessibbiltà kbira għall-Istati Membri biex ifasslu l-miżuri skont l-oġettivi definiti minn qabel fil-livell tal-UE. Barra minn hekk, l-adozzjoni tal-akkwist elettroniku u moduli e-grant fil-każ ta' ġestjoni diretta se tiġi promossa, bil-possibbiltà li tkompli tiġi esternalizzata l-ġestjoni diretta tal-fondi lil aġenziji eżekuttivi.

Biex tiżdied il-**flessibbiltà**, il-possibbiltà li jiġi kkombinat il-finanzjament bejn il-Fondi Strutturali u ta' Investiment Ewropej kif ukoll bejn ġestjoni kondiviża u diretta se tiżdied. Barra minn hekk, id-disponibbiltà akbar ta' strumenti finanzjarji (self, garanziji) u għajjnuna li trid tithallas lura bħal għotjiet fil-livell tal-programm se jkunu l-istandard għal kull tip ta' appoġġ lejn l-iżvilupp u t-titjib tal-profitabbiltà tal-intrapriżi fis-settur tas-sajd. Fl-aħħar nett, l-Istati Membri se jkollhom aktar flessibbiltà biex jirreaġixxu għal ċirkostanzi mhux previsti u jindirizzaw il-prijoritajiet tal-infiq li qed jinbidlu.

Il-Fond se jersaq ukoll lejn **mudell ta' appoġġ iktar ibbażat fuq ir-riżultati** bbażat fuq lista predefinita ta' miżuri dettaljati li l-Istati Membri jistgħu jagħzlu minnhom. Sistemi ta' informazzjoni ahjar ibbażati fuq oqfsa integrati ta' *data* se jsaħħu l-impatt tal-politika.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Is-sinerġiji għall-ekonomija marittima u blu se jiġu sfruttati b'mod partikolari mal-**Fond Ewropew għall-Iżvilupp Reġjonali** għall-investiment fis-setturi tat-tkabbir blu u għall-istrategija tal-baċini tal-baħar, bil-**Fond Soċjali Ewropew** + biex iħarreg mill-ġdid lis-sajjieda fil-kisba ta' hliet u l-**Fond Agrikolu Ewropew għall-Iżvilupp Rurali** għall-appoġġ għall-akkwakultura. Il-kollaborazzjoni u s-sinerġiji mal-**Orizzont Ewropa** għar-riċerka u l-innovazzjoni marittima se jinkisbu, pereżempju billi jiġu appoġġati l-intrapriżi żgħar u ta' daqs medju għall-użu u r-replikazzjoni tas-suq ta' soluzzjonijiet innovattivi għal tkabbir blu u billi tiġi appoġġata pjattaforma ta' investiment tematika għar-riċerka u l-innovazzjoni fl-ekonomija blu. Is-sinerġiji ma' LIFE, il-Programm tal-UE għall-Ambjent u l-Azzjoni Klimatika, se jiġu sfruttati wkoll għal azzjonijiet ta' appoġġ immirati lejn it-titjib fl-ambjent tal-baħar, prinċipalment bħala azzjonijiet komplementari għal proġetti strateġiċi u integrati. Il-**Fond tal-InvestEU** se jkollu rwol importanti mal-istrumenti finanzjarji għal azzjoni relatata mas-suq, b'mod partikolari billi jappoġġa pjattaforma tematika ta' investiment għar-riċerka u l-innovazzjoni fl-Ekonomija Blu.

5. ALLOKAZZJONI BAĠITARJA PROPOSTA GħALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	6 140



AGRIKOLTURA U POLITIKA MARITTIMA

Ftehimiet Internazzjonali fil-Qasam tas-Sajd

Ftehimiet internazzjonali dwar is-sajd jippermettu l-aċċess tal-flotot tas-sajd tal-UE fl-ilmijiet ta' pajjiżi terzi u jehtieġu l-finanzjament tal-kontribuzzjonijiet annwali obbligatorji li joħorġu mis-shubija tal-UE f'Organizzazzjonijiet Reġjonali tal-Ġestjoni tas-Sajd.

1. VALUR MIŻJUD EWROPEW

L-UE hija waħda mill-atturi ewlenin tas-sajd u marittimu fid-dinja. Din tippromwovi l-ġestjoni sostenibbli tal-istokkijiet internazzjonali tal-ħut, u tiddefendi l-interessi ekonomiċi u soċjali tal-UE. Fl-UE, il-promozzjoni ta' sajd sostenibbli hija fil-kompetenza esklużiva tal-Unjoni billi d-dimensjoni transfruntiera tas-sajd tesiġi azzjoni madwar l-UE kollha. Dan huwa saħansitra aktar importanti għall-azzjoni internazzjonali, kemm fin-negozjar ta' ftehimiet dwar is-sajd kif ukoll fil-parteeċipazzjoni f'Organizzazzjonijiet Reġjonali tas-Sajd.

L-UE impenjat ruħha wkoll li tiegħu rwol ewleni fl-implimentazzjoni tal-Għan ta' Żvilupp Sostenibbli tan-NU "il-konservazzjoni u l-użu b'mod sostenibbli tal-oċeani, l-ibħra u r-riżorsi tal-baħar" u għalhekk hija interessata li ssawwar il-governanza internazzjonali tal-oċeani — inklużi l-konservazzjoni tar-riżorsi u t-tmiem tas-sajd illegali — fil-qafas tal-ftehimiet internazzjonali dwar is-sajd tagħha.

Iktar minn kwart tal-ħut li jinqabad mid-dgħajjes tas-sajd Ewropej jittiehed barra mill-ibħra tal-UE. Għalhekk, l-UE tibbenefika minn ftehimiet tas-sajd għal provvista tal-ikel sostenibbli tal-UE, għall-iżvilupp tas-settur tas-sajd tagħha, il-komunitajiet kostali li jiddependu fuqu u ekonomija blu sostenibbli. Barra minn hekk, il-benefiċċji indiretti jirriżultaw mill-appoġġ lil pajjiżi terzi fil-forma tal-indirizzar tal-migrazzjoni u l-iżvilupp soċjoekonomiku lokali. Fil-kuntest tal-Ftehimiet ta' Shubija dwar is-Sajd Sostenibbli, l-UE tipprovdi appoġġ finanzjarju u tekniku biex jiġi stabbilit qafas legali, ambjentali, ekonomiku u ta' governanza soċjali għall-attivitajiet tas-sajd imwettqa minn bastimenti tal-Unjoni fl-ilmijiet ta' pajjiżi terzi. L-UE għandha ġestjoni kongunta tal-istokkijiet komuni fin-Norveġja, l-Iżlanda u l-Gżejjer Faeroe. Tali ftehimiet għandhom rwol importanti fl-iżvilupp ta' relazzjonijiet aktar b'saħħithom ma' pajjiżi terzi u għall-promozzjoni tar-rwol tal-Unjoni Ewropea fil-livell globali.

L-UE hija Parti Kontraenti għall-Konvenzjoni tan-NU dwar il-Liġi tal-Baħar u l-Ftehim tan-NU dwar l-Istokkijiet tal-Ħut. Trid tikkoopera ma' nazzjonijiet oħra tas-sajd u tkun membru ta' Organizzazzjonijiet Reġjonali tal-Ġestjoni tas-Sajd għal sajd f'ibħra miftuħa. Bħala l-uniku rappreżentant tal-interessi tas-sajd tal-UE kollha, l-UE hija membru prominenti f'dawn l-organizzazzjonijiet u għandha l-influwenza u l-awtorità li tiddefendi l-interessi tagħha b'mod aktar effikaċi u b'iktar saħħa minn Stati Membri tal-UE separatament.

2. OĠĠETTIVI

Fl-interess reċiproku tal-UE u l-imsieħba tagħha, il-programm ta' Ftehimiet Internazzjonali dwar is-Sajd għandu l-għan li:

- ▶ Jiżgura l-aċċess tal-flotta tal-UE għall-ilmijiet fil-ġurisdizzjoni ta' pajjiżi terzi;
- ▶ Jipprovdi finanzjament biex issaħħaħ ail-bini tal-kapaċità ta' Stati tal-kost biex tiġi stabbilita ġestjoni sostenibbli tar-riżorsi tas-sajd u t-tishih tal-monitoraġġ, il-kontroll

u s-sorveljanza tal-attivitajiet tas-sajd fl-ilmijiet tagħhom, b'mod partikolari biex jiġi indirizzat is-sajd illegali, mhux regolat u mhux rappurtat;

- ▶ Jizviluppa u jappoġġa l-istituzzjonijiet mehtieġa fil-qasam tax-xjenza u r-riċerka;
- ▶ Itejjeb it-trasparenza u jippromwovi l-kundizzjonijiet ugwali bejn il-flotot kollha li joperaw fl-ilmijiet ikkonċernati;
- ▶ Isahħaħ u jippromwovi l-governanza fl-oċeani fil-korpi tas-sajd reġjonali.

Minbarra li hija rekwizit legali fis-sajd f'ibhra internazzjonali, is-**shubija f'organizzazzjonijiet reġjonali** tippermetti lill-UE biex tippromwovi l-prinċipji tal-**Politika Komuni tas-Sajd** 'l barra mill-ilmijiet tal-UE kemm jista' jkun possibbli biex jinholoq ambjent ekwu għall-operaturi tal-UE. Bħala membru ta' dawn l-organizzazzjonijiet, l-UE hija marbuta li tiegħu sehem fil-finanzjament tal-operazzjonijiet tal-organizzazzjonijiet reġjonali permezz ta' kontribuzzjonijiet obbligatorji.

3. IMPLIMENTAZZJONI U SIMPLIFIKAZZJONI

Il-programm huwa implimentat direttament mill-Kummissjoni Ewropea permezz ta' kontribuzzjoni finanzjarja.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Is-sinerġiji mal-Politika Komuni tas-Sajd huma essenzjali għall-implimentazzjoni b'suċċess tal-ftehimiet tas-sajd.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	990



AMBJENT U AZZZJONI KLIMATIKA

LIFE - Il-Programm għall-Ambjent u l-Azzjoni Klimatika

LIFE huwa l-Programm tal-UE għall-Ambjent u l-Azzjoni Klimatika. Dan jiffoka fuq l-iżvilupp u l-implimentazzjoni ta' **metodi innovattivi ta' tweġiba għall-isfidi ambjentali u klimatiċi** b'hekk jikkatalizza bidla fil-politika għall-iżvilupp, l-implimentazzjoni u l-infurzar.

1. VALUR MIŻJUD EWROPEW

Min-natura tagħhom, il-problemi ambjentali, inkluż it-tibdil fil-klima, imorru lil hinn mill-fruntieri politiċi, legali u daww ikkawżati mill-bniedem u ma jistgħux jissolvew b'mod xieraq minn Stat Membru waħdu. L-intervent tal-UE f'forma ta' strument dedikat għall-ambjent u l-klima, inkluża l-effiċjenza fl-enerġija u l-enerġiji rinnovabbli fuq skala żgħira, huwa meħtieġ biex jiġi indirizzati b'mod effettiv dawn il-problemi, jiġi evitati l-fallimenti fil-koordinazzjoni, u tiġi kkomplementata l-integrazzjoni tal-ambjent u l-klima fil-baġit tal-UE b'azzjonijiet immirati.

Il-biċċa l-kbira tal-assi ambjentali huma beni pubbliċi li huma distribwiti inugwalment madwar l-UE. L-obbligu li dawn jinżammu jeħtieġ applikazzjoni konsistenti tal-prinċipji ta' solidarjetà, kondivizzjoni u responsabbiltà. Il-konsistenza madwar l-UE dwar l-applikazzjoni tal-leġiżlazzjoni tal-UE dwar l-ambjent u l-klima u l-politiki kif ukoll il-forniment ta' pjattaforma fil-livell tal-UE għall-iskambju tal-aħjar prattiki u għarfien huma kruċjali. L-iffaċilitar tat-tranżizzjoni lejn enerġija nadifa jikkontribwixxi għaż-żewġ objettivi ambjentali u klimatiċi billi jikkontribwixxi għal titjib tal-kwalità tal-arja ta' ġewwa u ta' barra, l-ekonomija ċirkolari u l-effiċjenza tar-riżorsi. Dan għandu valur miżjud qawwi billi jstimula ekonomija tal-Unjoni li tkun kompetittiva u sostenibbli. Barra minn hekk, l-appoġġ għall-effiċjenza fl-użu tal-enerġija huwa wieħed mill-iktar mezzi kost-effettivi biex niddekarbonizzaw l-ekonomija tagħna.

2. OBJETTIVI

Il-programm se jikkontribwixxi għal:

- ▶ Il-bidla lejn **ekonomija ċirkolari, effiċjenti fir-riżorsi u fl-enerġija, b'livell baxx ta' karbonju u klimatikament reżiljenti**;
- ▶ Il-protezzjoni u t-titjib tal-**kwalità tal-ambjent**;
- ▶ Il-konservazzjoni tan-natura u t-twaqqif u r-restawr tat-**telf tal-bijodiversità**.

Il-programm se jkollu wkoll l-għan li jibni l-kapaċità, jstimola l-investiment u jappoġġa l-implimentazzjoni tal-politika fl-oqsma li huma l-aktar ta' sfida għal **tranżizzjoni tal-enerġija nadifa**.

L-objettivi tal-programm se jiġu segwiti jew permezz ta' interventi diretti jew permezz tal-integrazzjoni ta' dawn l-għanijiet f'politiki oħra u billi jiġi permiss l-użu kkoordinat ta' fondi disponibbli fi programmi finanzjarji oħra tal-UE.

3. IMPLIMENTAZZJONI U SIMPLIFIKAZZJONI

Il-programm huwa msejjes fuq żewġ oqsma ewlenin ta' azzjonijiet:

- **L-Ambjent: in-Natura u l-Bijodiversità; u l-Ekonomija Ċirkulari u l-Kwalità tal-Hajja;**
- **L-Azzjoni Klimatika: il-Mitigazzjoni u l-Adattament; u t-Tranżizzjoni lejn Energija Nadifa.**

L-ghotjiet u l-akkwist pubbliku li huma parti mill-programm LIFE se jkomplu jiġu ġestiti direttament mill-Kummissjoni bl-appoġġ ta' aġenzija eżekuttiva.

Il-programm se jiġi ssimplifikat b'mod partikolari fir-rigward tal-proċeduri għall-applikanti / beneficijarji. In-novitajiet jinkludi wkoll flessibilità strategika akbar u modi biex tinkiseb kopertura territorjali aktar ibbilanċjata.

Strumenti Finanzjarji għall-Ambjent u l-Azzjoni Klimatika se jiġu implimentati mill-**Fond InvestEU**, b'mod partikolari t-tieqa ta' Infrastruttura Sostenibbli tiegħu.

4. **KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI**

Il-programm LIFE jidhol fil-prijoritajiet eżistenti tal-UE dwar l-ambjent, il-klima, l-enerġija u politiki relatati. Dan jikkomplementa programmi oħra ta' finanzjament tal-UE. Is-sinerġiji se jiġu żviluppati b'mod partikolari mal-**Fond InvestEU**, notevolment it-tieqa tal-infrastruttura sostenibbli tiegħu, l-**Orizzont Ewropa**, il-**Fond Ewropew għall-Iżvilupp Reġjonali**, il-**Fond Soċjali Ewropew+**, il-**Fond Agrikolu Ewropew għall-Iżvilupp Rurali** u l-**Fond Ewropew Marittimu u tas-Sajd**. Biex jinkisbu l-aħjar riżultati possibbli, is-“Sigill ta' Eċċellenza” se jitwessa' biex jippermetti li proġetti evalwati b'suċċess taħt il-programm LIFE jiġu ffinanzjati fuq livell reġjonali bil-Fondi Strutturali u ta' Investiment Ewropej.

LIFE huwa mfassal biex jappoġġa d-dimostrazzjoni ta' tekniki u tal-aħjar prattiki li jistgħu jiġu replikati u amplifikati fi programmi akbar. Il-Proġetti Integrati Strategici ta' LIFE jimmobilizzaw fondi oħra Ewropej, nazzjonali, reġjonali u privati għall-implimentazzjoni ta' pjanijiet ambjentali u klimatiċi essenzjali (pereżempju pjanijiet ta' mmanigġar tal-baċin ta' xmara, pjanijiet għal arja nadifa, eċċ.). L-integrazzjoni tal-azzjonijiet ta' **appoġġ għat-tranżizzjoni lejn energija nadifa** se ssahha il-koerenza ġenerali tal-programm u s-sinerġiji fl-implimentazzjoni tal-politiki tal-UE dwar l-ambjent, il-klima u l-enerġija nadifa appoġġati mill-proġetti.

L-azzjonijiet kollha mehuda taħt LIFE se jkunu kompatibbli mal-oġġettivi fit-tul tal-UE dwar il-klima u l-ambjent.

5. **ALLOKAZZJONI BAĠITARJA PROPOSTA GHALL-2021-2027**

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	5 450
li minnhom:	
L-Ambjent	3 500
Il-Klima	1 950



MIGRAZZJONI

Il-Fond għall-Ażil u l-Migrazzjoni

Il-Fond għall-Migrazzjoni u l-Ażil jikkontribwixxi għall-**ġestjoni effettiva tal-flussi ta' migrazzjoni**. Dan jappoġġa attivitajiet u miżuri relatati mal-**ażil, il-migrazzjoni legali u l-integrazzjoni** kif ukoll il-**migrazzjoni irregolari u r-ritorn**.

1. VALUR MIŻJUD EWROPEW

Il-kriżi fil-migrazzjoni tal-2015 uriet li l-Istati Membri ma jistgħux jindirizzaw l-isfida tal-migrazzjoni waħedhom biss. L-azzjoni tal-UE kienet kapaċi tipprovdi reazzjoni komprensiva u rapida fl-appoġġ tal-kapaċità tal-Istati Membri u rispons ta' politika, fil-qafas tal-Aġenda Ewropea dwar il-Migrazzjoni. Dan stabbilixxa l-azzjoni meħtieġa biex jiġu salvati l-hajjiet, biex jiġu żgurati l-fruntieri esterni tal-Unjoni, biex tiġi appoġġata politika komuni b'saħħitha dwar l-ażil, biex jiġu indirizzati l-inċentivi għall-migrazzjoni irregolari u biex tiġi promossa politika ġdida dwar il-migrazzjoni legali. Dawn il-flussi ta' ħidma kollha ġew immexxija 'l quddiem. L-implimentazzjoni kontinwa tad-Dikjarazzjoni UE-Turkija, il-Qafas ta' Shubija u l-azzjonijiet kongunti meħuda dwar ir-rotta tal-Mediterran Ċentrali naqqsu b'mod sinifikanti n-numru ta' wasliet irregolari. Fl-istess ħin, il-ġestjoni tal-fruntieri esterni tal-UE ħadet pass importanti 'l quddiem bit-twaqqif tal-approċċ ta' hotspots u bit-tishih sinifikanti tal-FRONTEx, l-Aġenzija Ewropea għall-Gwardja tal-Fruntiera u tal-Kosta.

L-isfidi fl-oqsma tal-ażil, il-migrazzjoni u l-fruntieri esterni huma ta' natura transnazzjonali u ma jistgħux jiġu indirizzati b'mod adegwat mill-Istati Membri li jaġixxu waħedhom u l-Istati Membri kollha jibbenefikaw mill-azzjonijiet meħuda mill-Istati Membri "fuq quddiem" appoġġati mill-baġit tal-UE. Filwaqt li l-ghadd ta' ċittadini ta' pajjiżi terzi li jaslu b'mod irregolari fl-UE bħalissa qed isir progressivament iżghar, il-migrazzjoni se tibqa' sfida għas-snin li ġejjin. Barra minn hekk, l-abolizzjoni tal-kontrolli fil-fruntieri interni teħtieġ miżuri komuni għall-kontroll u s-sorveljanza effettivi tal-fruntieri esterni tal-Unjoni, kif ukoll politika komuni dwar l-ażil u l-migrazzjoni.

L-Artikolu 80 tat-Trattat dwar il-Funzjonament tal-Unjoni Ewropea jiddikjara b'mod ċar li l-politiki komuni ta' azil u migrazzjoni u l-fruntieri esterni huma bbażati fuq il-prinċipju tas-solidarjetà u l-kondiviżjoni ġusta tar-responsabbiltajiet bejn l-Istati Membri. Il-finanzjament tal-UE jipprovdi l-mezzi finanzjarji konkreti biex dan il-prinċipju jiġi tradott fi prattika.

Il-migrazzjoni hija sfida strutturali. L-UE teħtieġ għodda stabbli u xierqa biex twieġeb. Il-promozzjoni tas-solidarjetà u l-kondiviżjoni tar-responsabbiltà permezz tar-risistemazzjoni u r-rilokazzjoni, iż-żieda tal-kanali legali għad-dhul fl-UE għall-persuni li jeħtieġu protezzjoni internazzjonali, ir-riċeviment, l-integrazzjoni u r-ritorn ta' ċittadini ta' pajjiżi terzi u l-ikkompletar tas-Sistema Ewropea Komuni tal-Ażil, kollha se jkollhom implikazzjonijiet finanzjarji.

Ir-rispons tal-UE għall-kriżi kienet teħtieġ mobilizzazzjoni qawwija tal-baġit tal-UE biex jiġi żgurati li l-isfidi jistgħu jiġu indirizzati malajr u b'mod effettiv. Dan huwa eżempju tangibbli ta' kif l-UE tista' tappoġġa lill-Istati Membri. Il-fondi inizjalment allokat għas-sigurtà u l-migrazzjoni fil-Qafas Finanzjarju Pluriennali attwali kellhom jiġu rduppjati sabiex iwieġbu għall-iskala tal-htigijiet. It-twaqqif jew l-iskalar lura tal-interventi finanzjarji eżistenti tal-UE jkollu impatt sinifikanti, kważi kritiku fuq l-implimentazzjoni tal-Aġenda Ewropea dwar il-Migrazzjoni.

L-UE se tkompli tiffaċċja sfidi fil-qasam tal-migrazzjoni u huwa ċar li dawn ma jistgħux jiġu ttrattati mill-Istati Membri waħedhom, u lanqas mingħajr l-appoġġ finanzjarju u tekniku tal-UE. Il-valur miżjud tal-UE tal-Programm huwa notevoli fl-appoġġ tal-ġestjoni ta' wasliet għolja ta' migranti u persuni li jfittxu l-ażil, il-kapaċitajiet ta' tiftix u salvataġġ biex jiġu salvati l-hajjiet ta' dawk li jippruvaw jaslu l-Ewropa, il-ġestjoni ta' ritornu u azzjonijiet oħra li jehtieġu rispons ikkoordinat tal-Unjoni u huma lil hinn mill-kapaċità ta' Stati Membri individwali.

2. OBIETTIVI

L-oġġettiv ewlieni tal-**Fond għall-Migrazzjoni u l-Ażil** se jkun il-kontribut għall-**ġestjoni effiċjenti tal-flussi migratorji**. B'mod aktar speċifiku, il-Fond għandu jikkontribwixxi għal:

- ▶ It-tishih u l-iżvilupp tas-**Sistema Ewropea Komuni tal-Ażil**, li tinkludi miżuri dwar il-politika, il-leġislazzjoni, u il-bini tal-kapaċità;
- ▶ It-tishih ta' **politiki ta' ritorn effettivi u ġusti** u l-kontribut għall-**ġlieda kontra l-immigrazzjoni irregolari**, b'enfasi fuq il-proċeduri u l-istrutturi nazzjonali effikaċi u s-sostenibbiltà tar-ritorn u r-riammissjoni effettiva fil-pajjiżi terzi;
- ▶ **It-titjib tas-solidarjetà u l-kondiviżjoni tar-responsabbiltà** bejn l-Istati Membri, b'mod partikolari lejn dawk l-aktar milquta mill-flussi migratorji u tal-ażil, inkluż permezz tal-kooperazzjoni Prattika;
- ▶ L-appoġġ għall-**migrazzjoni legali** lejn l-Ewropa u l-kontribut, fil-fażi ta' integrazzjoni bikrija, għall-integrazzjoni effettiva ta' ċittadini ta' pajjiżi terzi;
- ▶ L-appoġġ tad-**dimensjoni esterna** tal-politika tal-UE dwar il-migrazzjoni u l-ażil f'koerenza shiha u sinerġiji mal-azzjoni esterna tal-UE.

3. IMPLIMENTAZZJONI U SIMPLIFIKAZZJONI

Jinhtieġ li l-ġestjoni kondiviża tkun il-mutur ewlieni għall-implimentazzjoni tal-Fond, billi se tiżgura kuntast ekwu, tevita d-diskrepanza bejn il-htigijiet u l-kompetizzjoni għall-finanzjament. Se tippermetti l-prevedibbiltà tal-finanzjament u l-ippjanar fit-tul, u tiggarantixxi l-infiq għal kull Stat Membru, filwaqt li tiżgura li jkunu jistgħu jiġu implimentati l-prijoritajiet tal-Unjoni madwar l-UE. Il-ġestjoni kondiviża se tkun ikkumplementata b'ġestjoni u implimentazzjoni diretti — u sa ċertu punt indiretti — permezz ta' azzjonijiet transnazzjonali tal-Unjoni u permezz tal-**Assistenza ta' Emergenza**, li jikkomplementaw il-programmi nazzjonali tal-Istati Membri bi htigijiet sinifikanti ta' finanzjament. Il-Faċilità Tematika se talloka fondi biex jappoġġaw prijoritajiet stabbiliti minn qabel permezz ta' azzjonijiet tal-Unjoni, finanzjament ta' emergenza u židiet għal programmi nazzjonali.

L-Aġenziji tal-Unjoni, b'mod partikolari l-Aġenzija Ewropea għall-Gwardja tal-Fruntiera u tal-Kosta u l-Uffiċċju Ewropew ta' Appoġġ fil-qasam tal-Ażil, jaqdu rwol prinċipali operattiv, konsultattiv u ta' koordinazzjoni fl-implimentazzjoni tal-prijoritajiet tal-UE fil-qasam tal-ażil u l-migrazzjoni. Dawn għandhom il-baġits tagħhom stess biex iwettqu l-kompiti tagħhom, separati mill-Fond.

Il-flessibbiltà se tkun element ewlieni fl-istrument il-ġdid għall-Ażil u l-Migrazzjoni, kif l-isfidi fil-qasam tal-migrazzjoni m'humienx prevedibbli minn qabel u l-iżviluppi ġeopolitiċi jista' jkollhom riperkussjonijiet diretti fuq il-flussi migratorji. Il-flessibbiltà hija essenzjali fir-rigward tal-allokkazzjoni lill-Istati Membri. Parti mill-finanzjament se jkun allokat minn

qabel, filwaqt li pakkett sinifikanti jkun allokat sussegwentement lil prioritatiet speċifiċi, sabiex il-fondi jkunu jistgħu jiġu mmirati biex jirriflettu ċ-ċirkostanzi mibdula jew l-urġenzi.

Il-qafas ta' monitoraġġ u evalwazzjoni se jittejjeb biex tiġi stimolata prestazzjoni f'waqtha ta' programmi nazzjonali u biex jiġi żgurat li l-evalwazzjonijiet jistgħu jipprovdu kontribut effettiv għal kull revizjoni futura ta' interventi ta' politika. It-titjib tal-indikaturi u t-tishih tal-prinċipju tas-shubija għall-ġestjoni tal-Fond se jikkontribwixxu għal monitoraġġ u evalwazzjoni solidi.

Armonizzazzjoni u simplifikazzjoni: L-istrument il-ġdid se jibbenefika mir-Regolament dwar il-ġestjoni kondiviza il-ġdid li se jagħmel ir-regoli aktar sempliċi u armonizzati madwar l-UE kollha.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Is-sinerġiji se jiġu stabbiliti għall-Fond għall-Ġestjoni Integrata tal-Fruntieri u l-Fond għas-Sigurtà Interna kif ukoll: i) mal-**Politika ta' Koeżjoni**, fir-rigward tal-**integrazzjoni fuq medda ta' żmien medja u twila ta' ċittadini ta' pajjiżi terzi**, inkluża l-integrazzjoni relatata mat-trasferimenti u ii) mal-**Istrument il-ġdid ta' Viċinat, Żvilupp u Kooperazzjoni Internazzjonali**, li jinhtieg li jinkludi enfasi qawwija fuq il-migrazzjoni, inkluż is-sehem mhux allokat tiegħu għal sfidi emergenti.

5. ALLOKAZZJONI BAĠITARJA PROPOSTA GħALL-2021-2027*

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	10 415

* Ara wkoll il-pakkett tal-Fond Integrat għall-Ġestjoni tal-Fruntieri, li jammonta għal EUR 9 318-il miljun.



GESTJONI TAL-FRONTIERI

Il-Fond għall-Ġestjoni Integrata tal-Fruntieri

Il-Fond għall-Ġestjoni Integrata tal-Fruntieri għandu l-għan li jiggarrantixxi **ġestjoni ahjar u integrata tal-fruntieri esterni tal-UE**, livell oghla ta' **sigurtà tal-fruntieri** fl-Unjoni, kif ukoll **l-integrità tal-katina tal-provvista**, filwaqt li jissalvagwardja l-moviment liberu tal-persuni u l-merkanzija u li jiżguraw li l-kummerċ legittimu ma jiġix imfixkel.

1. VALUR MIŻJUD EWROPEW

Il-Fond għall-Ġestjoni Integrata tal-Fruntieri se jkollu rwol ċentrali fil-ġestjoni tal-fruntieri esterni, inkluż billi jipprovdi appoġġ indispensabbli lill-Istati Membri fl-iżgurar tal-fruntieri esterni tal-Unjoni bħala manifestazzjoni ta' responsabbiltà kondiviża biex jiġiharsu l-fruntieri komuni tagħna u billi jiġu appoġġati l-Istati Membri biex ikollhom tagħmir ta' kontroll fid-dwana.

L-istrument se jikkontribwixxi għall-iżvilupp ulterjuri tal-politika komuni dwar il-viża u l-implimentazzjoni tal-Ġestjoni Integrata tal-Fruntieri Ewropea mill-Istati Membri, fi sforz biex tiġi miġġielda l-immigrazzjoni irregolari u jiġi ffaċilitat l-ivvjagġar legittimu. Jinhtieg li l-finanzjament jkompli jagħti appoġġ lill-Istati Membri biex jibnu u jsaħħu l-kapaċitajiet tagħhom f'dawn l-oqsma u biex isaħħu l-kooperazzjoni, inkluż ma' aġenziji rilevanti tal-Unjoni.

Mill-istabbiliment tal-unjoni doganali, l-awtoritajiet doganali ilhom jiehdu għadd dejjem jizdied ta' responsabbiltajiet li jmorru ferm lil hinn mis-superviżjoni u l-faċilitazzjoni tal-kummerċ tal-UE u li jestendu sal-qasam tas-sikurezza u s-sigurtà. Il-Fond se jkollu rwol fl-iżgurar ta' aktar uniformità fit-tweqqif tal-kontrolli doganali fil-fruntieri esterni, billi jindirizza l-iżbilanċi attwali bejn l-Istati Membri minhabba differenzi ġeografici u differenzi fil-kapaċitajiet u r-riżorsi disponibbli. Dan mhux biss isaħħa il-kontrolli doganali iżda wkoll jiffaċilita l-kummerċ legittimu, jikkontribwixxi għal unjoni doganali sikura u effiċjenti.

Il-politika tal-fruntieri hija ta' natura transnazzjonali. Riskju kkawżat lil Stat Membru wieħed jaffettwa lill-UE kollha kemm hi, u b'hekk jikkonferma l-htieġa għal azzjoni fil-livell tal-UE. L-isfidi tal-migrazzjoni u t-terroriżmu f'dawn l-aħħar snin ma setgħux ikunu mmanigġati minn Stati Membri individwali li jaġixxu waħedhom u mingħajr l-appoġġ finanzjarju u tekniku tal-UE. Barra minn hekk, l-azzjoni fil-livell tal-UE hija meħtieġa biex jiġi żgurat li l-awtoritajiet doganali jkollhom l-ghodod meħtieġa biex iwettqu l-funzjonijiet tagħhom fil-fruntieri tal-UE u b'hekk jitnaqqsu r-riskji finanzjarji u ta' sigurtà u jiġi evitat ukoll ix-xiri doganali li jista' jkollhom impatt fuq l-Unjoni Ewropea kollha kemm hi.

2. OBIETTIVI

Il-Fond għall-Ġestjoni Integrata tal-Fruntieri se jkollu żewġ komponenti li se jikkontribwixxu għal:

Il-ġestjoni tal-fruntieri u l-viża (persuni):

- Il-promozzjoni tal-implimentazzjoni uniformi, aktar żvilupp u modernizzazzjoni tal-politika komuni dwar il-viżi għal waqfiet qosra, inkluża d-**diġitizzazzjoni tal-ipproċessar tal-viża**;
- L-iżvilupp ulterjuri ta' forom **differenti ta' kooperazzjoni konsulari**;

- **It-tishih tal-kontroll fuq il-fruntieri permezz tat-tishih tal-kapaċitajiet tal-Istati Membri**, inkluż billi jiġi ffaċilitat il-qsim legittimu tal-fruntieri u, fejn xieraq, il-prevenzjoni u d-detezzjoni tat-terroriżmu u l-kriminalità transfruntiera, bhall-kuntrabandu kriminali tal-persuni, it-traffikar tal-bnedmin u l-appoġġ għall-Istati Membri li jiffaċċjaw pressjoni migratorja eżistenti jew potenzjalment sproporzjonata fil-fruntieri esterni tal-UE;
- L-appoġġ għall-iżvilupp, l-operat u l-manutenzjoni ta' **sistemi ta' informazzjoni**, inkluża l-interoperabbiltà;
- It-titjib tal-**kooperazzjoni bejn l-aġenziji** fil-livell nazzjonali fost awtoritajiet nazzjonali fl-Istati Membri, responsabbli għall-kontroll tal-fruntieri jew għal kompiti oħra mwettqa fuq il-fruntiera;
- It-twettiq ta' **analizi tar-riskji u l-identifikazzjoni tat-theddid** li jistgħu jaffettwaw il-funzjonament jew is-sigurtà tal-fruntieri esterni;
- L-iżgurar ta' **applikazzjoni uniformi tal-acquis ta' Schengen** fil-fruntieri esterni;
- L-iżvilupp ulterjuri tal-**Gwardja Ewropea tal-Fruntieri u tal-Kosta** u l-kontribut għall-iskambju jew l-issekondar ta' gwardji tal-fruntieri u esperti rilevanti oħra bejn l-Istati Membri jew bejn Stat Membru u pajjiż terz.

Tagħmir ta' kontroll fid-dwana (merkanzija):

- Il-kisba tal-potenzjal shih tal-unjoni doganali billi jiġu ssalvagwardjati l-interessi finanzjarji tagħha, il-prevenzjoni tal-kummerċ illeċitu u l-frodi permezz ta' **kontrolli doganali ekwivalenti u xierqa fil-fruntieri tal-UE**;
- Il-promozzjoni tal-**kondivżjoni kongunta ta' tagħmir ta' kontroll** (pereżempu skaners tar-raġġi X, Sistema Awtomatika għar-Rikonossiment tal-Pjanċa eċċ.) bejn l-awtoritajiet kollha kkonċernati.

3. IMPLIMENTAZZJONI U SIMPLIFIKAZZJONI

Il-ġestjoni tal-fruntieri u l-komponent tal-viża se jiġu implimentati permezz ta' ġestjoni kondivża permezz ta' programmi pluriennali mill-Istati Membri, filwaqt li se jitwassal pakkett permezz tal-ġestjoni diretta jew - sa ċertu punt - indiretta u l-implimentazzjoni permezz tal-azzjonijiet tal-Unjoni. Permezz tal-**Assistenza ta' Emergenza**, il-Fond se jirreaġixxi għal ċirkostanzi mhux previsti u jikkumplimenta l-programmi tal-Istati Membri bi ħtiġijiet sinifikanti ta' finanzjament. Faċilità Tematika se talloka fondi lil prijoritajiet strateġiċi stabbiliti minn qabel permezz ta' azzjonijiet tal-Unjoni, fondi ta' emergenza u top-ups għall-programmi tal-Istati Membri. Il-ġestjoni kondivża se tiżgura ambjent ekwu u tnaqqas l-effetti negattivi tal-kompetizzjoni għall-ghoti ta' fondi, għandha tippermetti l-prevedibbiltà tal-finanzjament u l-ippjanar fit-tul u se tiggarantixxi n-nefqa meħtieġa fl-Istati Membri kollha, filwaqt li tiżgura li jkun jistgħu jiġu implimentati l-prijoritajiet tal-Unjoni madwar l-UE. Fir-rigward tal-komponent tal-apparat għall-kontroll doganali, se jiġi implimentat f'ġestjoni diretta.

Għadd ta' Aġenziji jappoġġaw ix-xogħol tal-UE fil-qasam tal-fruntieri u l-viża, b'mod partikolari l-**Aġenzija Ewropea tal-Fruntieri u tal-Gwardja Kostali (FRONTEx)**, il-**Europol** (Aġenzija Ewropea għall-Kooperazzjoni fl-Infurzar tal-Liġi u l-**eu-LISA** Aġenzija Ewropea għall-ġestjoni operattiva ta' Sistemi ta' Teknoloġija Informatika ta' skala kbira fil-qasam tal-libertà, is-sigurtà u l-ġustizzja). Dawn għandhom il-baġits tagħhom stess biex iwettqu l-kompiti tagħhom, separati mill-Fond.

Jinhtieg li l-Fond jinvolve wkoll **aktar flessibbiltà** biex jirrispondi għal żviluppi mhux previsti, li mhumiex inużwali fil-qasam tal-ġestjoni tal-fruntieri. Fil-każ tal-ġestjoni tal-fruntieri u l-viża, parti mill-finanzjament se tkun allokata minn qabel, filwaqt li pakkett sinifikanti jkun allokat sussegwentement u perġodikament lil prioritajiet speċifiċi, biex jindirizza ċirkustanzi li qed jinbidlu jew urġenji. Il-Fond se jibbenefika mill-użu ta' **regoli ehfef u aktar simplifikati** applikabbli għal Fondi oħra taħt ġestjoni kondiviza. Dan jippermetti wkoll il-mixja lejn **sett uniku ta' regoli** li jsegwi l-prinċipju ta' proporzjonalità u li b'mod uguali jixraq lill-Fondi kollha tal-UE taħt ġestjoni kondiviza.

Jinhtieg li **l-qafas ta' monitoraġġ u evalwazzjoni** jittejjeb biex ihegġeg it-twertiq fil-hin fil-programmi nazzjonali u jiżgura li l-evalwazzjonijiet jistgħu jipprovdu kontribut effettiv għal kull reviżjoni futura ta' interventi ta' politika. It-titjib tal-indikaturi, it-tishih tal-prinċipju ta' shubija għall-ġestjoni tal-Fond u t-twertiq ta' analiżi tal-prestazzjoni ta' nofs it-terminu marbuta mal-ippremjar ibbażat fuq il-prestazzjoni (mhux applikabbli għal tagħmir ta' kontroll fid-dwana) se jikkontribwixxu għal monitoraġġ u evalwazzjoni sodi.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MAR-RIŻORSI NAZZJONALI U REĠJONALI

Fir-rigward tal-fruntieri u l-viża, se jiġu stabbiliti sinerġiji bejn l-istrumenti l-godda dwar il-Ġestjoni tal-Fruntieri Integrati u l-Fond għall-Ażil u l-Migrazzjoni u l-Fond għas-Sigurtà Interna, kif ukoll ma' strumenti oħra b'mod partikolari l-fondi u l-programmi fl-oqsma tas-sigurtà u s-sorveljanza marittima, ir-riċerka dwar is-sigurtà, is-sigurtà tal-infrastruttura, il-Politika ta' Koeżjoni u l-istrumenti li jappoġġaw id-dimensjoni esterna tal-ġestjoni tal-fruntieri. Fir-rigward tat-tagħmir ta' kontroll doganali, b'mod partikolari, is-sinerġiji se jiġu stabbiliti mal-**Programm Doganali**. Mekkanizmi ta' koordinazzjoni effettivi huma kruċjali biex tiġi massimizzata l-effettività fil-kisba tal-oġġettivi tal-politika u biex jiġu sfruttati l-ekonomiji ta' skala. Dan jiżgura l-kumplementarjetà u ċ-ċarezza bejn l-ambiti ta' intervent tal-istrumenti kollha, inkluża ċ-ċarezza għall-benefiċjarji.

5. ALLOKAZZJONI BAĠITARJA PROPOSTA GĦALL-2021-2027*

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	9 318
li minnhom:	
Il-ġestjoni tal-fruntieri u l-viża	8 018
Tagħmir ta' kontroll fid-dwana	1 300

* Ara wkoll il-pakkett tal-Fond għall-Ażil u l-Migrazzjoni, li jammonta għal EUR 10 415-il miljun.



SIGURTÀ

Fond ghas-Sigurtà Interna.

Il-Fond ghas-Sigurtà Interna jikkontribwixxi biex jiżgura livell għoli ta' sigurtà fl-Unjoni permezz tal-ġlieda kontra t-**terroriżmu u r-radikalizzazzjoni**, il-**kriminalità organizzata** u **ċ-ċiberkriminalità** u billi jassisti u jipproteġi lill-**vittmi tal-kriminalità**.

1. VALUR MIŻJUD EWROPEW

Matul dawn l-aħħar snin, it-theddid ghas-sigurtà intensifika u ġie diversifikat fl-Ewropa. Attakki terroristiċi, toroq godda ta' kriminalità organizzata u ċiberkriminalità li dejjem tikber għandhom dimensjoni transfruntiera li titlob rispons qawwi mill-UE. L-azzjoni tal-UE pprovdiet reazzjoni komprensiva u rapida għal dawn l-isfidi u r-rispons ta' politika ġenerali ġiet ifformulata fl-2015 permezz tal-Aġenda ghas-Sigurtà. Is-sigurtà se tibqa' kwistjoni importanti għall-UE ghas-snin li ġejjin u ċ-ċittadini tal-Ewropa jistennaw li l-Unjoni u l-gvernijiet nazzjonali tagħhom jipprovdu s-sigurtà f'dinja inċerta u li qed tinbidel b'rata mgħaġġla.

L-isfidi li qed taffaċċja l-Unjoni, b'mod partikolari mit-terroriżmu internazzjonali, ma jistgħux ikunu mmanigġati mill-Istati Membri individwali wahedhom u mingħajr l-appoġġ finanzjarju u tekniku tal-UE. F'era fejn it-terroriżmu u kriminalità serja oħra joperaw bejn il-fruntieri, kemm l-Unjoni Ewropea kif ukoll l-Istati Membri tagħha għandhom responsabbiltà lejn iċ-ċittadini tagħhom għall-holqien ta' zona ta' sigurtà fejn l-individwi huma protetti f'konformità shiha mad-drittijiet fundamentali tal-UE. F'dan ir-rigward, it-Trattati jipprevedu l-htieġa li jiġi żgurat livell għoli ta' sigurtà, fost l-oħrajn permezz ta' miżuri preventivi, u permezz ta' koordinazzjoni u kooperazzjoni bejn il-pulizija, l-awtoritajiet ġudizzjarji u awtoritajiet kompetenti oħra. Dan jehtieġ li jiġi pprovdut fil-livell tal-UE.

L-appoġġ tal-UE jipprovdi valur miżjud sinifikanti għall-fondi nazzjonali, billi jstimula l-kooperazzjoni u l-iskambju ta' informazzjoni bejn Stat Membru u l-uffiċjali tal-infurzar tal-liġi u l-awtoritajiet rilevanti l-oħra, b'mod partikolari billi jippermetti l-interoperabbiltà ta' sistemi differenti tas-sigurtà u jagħmel is-sistemi ta' informazzjoni tal-UE aktar effiċjenti u effikaċi, ukoll billi jiffaċilita azzjonijiet operattivi kongunti, kif ukoll billi jipprovdi appoġġ għat-taħriġ, għall-bini ta' faċilitajiet essenzjali rilevanti ghas-sigurtà u x-xiri ta' tagħmir tekniku meħtieġ. Pereżempju, wara l-attakki terroristiċi f'Parigi fl-2015, l-Assistenza ta' Emergenza għenet biex tiġi stabbilita soluzzjoni diġitali biex jiġu pproċessati ammonti kbar ta' *data* ta' sorveljanza, li zied l-istat ta' thejjija tal-Unjoni għal theddid possibbli futuri.

2. OBIETTIVI

Il-Fond ghas-Sigurtà Interna għandu l-għan speċifiku li:

- ▶ Izid l-**iskambji ta' informazzjoni** bejn l-awtoritajiet tal-infurzar tal-liġi u awtoritajiet oħra fl-UE, inkluż mal-Europol u korpi rilevanti oħra tal-Unjoni, u ma' pajjiżi terzi u organizzazzjonijiet internazzjonali f'rabta mal-prevenzjoni, l-iskoperta u l-investigazzjoni ta' kriminalità organizzata u serja b'dimensjoni transfruntiera;
- ▶ Jintensifika l-**operazzjonijiet kongunti transfruntiera** bejn l-awtoritajiet ta' infurzar tal-liġi u awtoritajiet kompetenti oħra fl-UE, inkluż ma' aġenziji tal-Unjoni rilevanti

tas-sigurtà u korpi ohra tal-Unjoni, pajjiżi terzi u organizzazzjonijiet internazzjonali fir-rigward tal-prevenzjoni, l-iskoperta u l-investigazzjoni ta' kriminalità organizzata u serja b' dimensjoni transfruntiera;

- ▶ Jizgura risponsi kollettivi għat-theddid tas-sigurtà billi **jżid il-kapaċitajiet u jisahha it-thejjija u r-reżiljenza tal-UE**, inkluż billi jżid il-kooperazzjoni fost l-awtoritajiet pubbliċi, l-atturi ċivili u s-shab privati minn madwar l-Istati Membri tal-UE u l-pajjiżi terzi, inklużi aġenziji tal-Unjoni u organizzazzjonijiet internazzjonali.

3. IMPLIMENTAZZJONI U SIMPLIFIKAZZJONI

Il-Fond għas-Sigurtà Interna hu implimentat prinċipalment permezz tal-ġestjoni kondiviża permezz ta' programmi pluriennali implimentati mill-Istati Membri u kif ukoll permezz ta' ġestjoni diretta jew — sa ċertu punt ukoll — indiretta. L-**assistenza ta' emerġenza** tista' tikkomplimenta l-programmi tal-Istati Membri billi tirrispondi malajr għal sitwazzjoni ta' emerġenza. Il-ġestjoni kondiviża tippermetti l-prevedibbiltà tal-finanzjament u l-ippjanar fuq terminu twil ta' żmien; hija tiggarantixxi allokkazzjoni għall-Istati Membri kollha, filwaqt li tiżgura li jkunu jistgħu jiġu implimentati l-prijoritajiet komuni madwar l-Unjoni. Madankollu, għal direzzjoni ahjar tal-fondi lejn il-prijoritajiet tal-UE, il-ġestjoni kondiviża hija kkumplementata minn Faċilità Tematika li tkun disponibbli biex tgħaddi l-fondi bħala appoġġ għal azzjonijiet li jappoġġaw prijoritajiet stabbiliti minn qabel permezz tal-ġestjoni diretta u indiretta permezz tal-Azzjonijiet tal-Unjoni, l-Assistenza ta' Emerġenza u ż-żidiet tal-programmi tal-Istati Membri.

Diversi aġenziji deċentralizzati bħall-**Europol** (l-Aġenzija tal-UE għall-Kooperazzjoni fl-Infurzar tal-Liġi), u **CEPOL** (l-Aġenzija għat-Tahriġ fl-Infurzar tal-Liġi) għandhom rwol ewlieni ta' operat, koordinazzjoni u konsulenza fl-implimentazzjoni tal-prijoritajiet u l-oġettivi tal-UE fil-qasam tas-sigurtà. Dawn għandhom il-baġits tagħhom stess biex iwettqu l-kompiti tagħhom, separati mill-Fond.

Filwaqt li jibbaża fuq l-esperjenza tal-programm attwali, il-Fond futur se jkompli jissimplifika r-regoli għall-benefiċjarji tiegħu. Il-karatteristiċi operazzjonali ewlenin jinkludu:

- ▶ Aktar **flessibbiltà** biex jirrispondi għal żviluppi mhux previsti, karatteristika komuni fil-qasam tas-sigurtà. Parti mill-finanzjament se tkun allokata minn qabel, filwaqt li pakkett sinifikanti jiġi allokat sussegwentement lil prijoritajiet speċifiċi, li perjodikament jippermetti r-reazzjoni għal ċirkostanzi li nbidlu jew urġenzi (permezz tal-Faċilità Tematika);
- ▶ **Simplifikazzjoni** ulterjuri billi se jibbenefika mir-regolament tal-ġestjoni kondiviża l-gdid li se jagħmel ir-regoli aktar armonjużi u sempliċi għal kulhadd;
- ▶ **Titjib ulterjuri tal-qafas ta' monitoraġġ u evalwazzjoni** biex jiġu stimulat l-prestazzjoni f'waqtha tal-programmi u biex jiġi żgurat li l-evalwazzjonijiet jistgħu jipprovdu kontribut effettiv għal kull reviżjoni futura ta' interventi ta' politika. It-titjib tal-indikaturi, it-tishih tal-prinċipju ta' shubija għall-ġestjoni tal-Fond u analiżi tal-prestazzjoni ta' nofs it-terminu se jikkontribwixxu għal monitoraġġ u evalwazzjoni sodi.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Is-sigurtà hija kwistjoni trasversali u l-Fond tas-Sigurtà Interna l-ġdid ma jistax jipprovdi rispons effettiv tal-UE mingħajr strumenti ohra ta' finanzjament, inklużi l-**Fondi Strutturali u ta' Investiment Ewropej** u strumenti esterni. Sinergiji mill-Fond għas-Sigurtà Interna ma' strumenti ohrajn relatati se jiġu stabbiliti b'mod partikolari fuq l-aspetti li ġejjin: il-ġestjoni tal-fruntieri u t-tagħmir ta' kontroll fid-dwana, is-sigurtà tal-infrastruttura u l-ispazji pubbliċi, iċ-ċibersigurtà (iċ-ċibersigurtà hija tema ewlenija tal-**Programm Ewropa Digitali**, bil-Fond jiffoka fuq iċ-ċiberkriminalità), il-prevenzjoni tar-radikalizzazzjoni, u d-dimensjoni esterna tas-sigurtà. Mekkanizmi ta' koordinazzjoni effettivi huma kruċjali biex tiġi massimizzata l-effettività fil-kisba tal-oġġettivi tal-politika u biex jiġu sfruttati l-ekonomiji ta' skala, billi jkun hemm komplementarjetà u ċarezza bejn l-ambiti ta' intervent tal-istrumenti kollha, inkluża ċ-ċarezza għall-benefiċjarji.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	2 500



Dekummissjonar Nukleari fil-Litwanja

Il-programm jipprovdi **appoġġ lil-Litwanja biex tiddekummissjona minghajn periklu r-reatturi nukleari tal-ewwel generazzjoni.**

1. VALUR MIŻJUD EWROPEW

Bhala kundizzjoni għall-adeżjoni tagħha mal-Unjoni Ewropea, il-Litwanja hadet l-impenn li taghlaq u sussegwentement tiddekummissjona żewġ reatturi nukleari tal-ewwel generazzjoni taż-żmien Sovjetiku li l-aġġornament skont l-istandards ta' sikurezza tal-Punent kien meqjus bhala mhux ekonomikament vijabbli. Bl-istess mod, l-UE impenjat ruhha fl-Artikolu 3 tal-Protokoll Nru 4 tal-Att tal-Adeżjoni tal-2003 biex tappoġġa finanzjarjament id-dekummissjonar.

Sal-lum, l-attività ta' dekommissjonar miexja 'l quddiem bit-tmiem previst fl-2038. Huwa fl-interess tal-Unjoni li tkompli ttipprovdi appoġġ finanzjarju mmirat b'mod strett, u tikkontribwixxi biex tiżgura l-ogħla livell ta' sikurezza tal-operazzjoni. Il-programm jipprovdi appoġġ sostanzjali u fit-tul għas-saħha tal-haddiema u l-pubbliku ingenerali, biex tiġi evitata d-degradazzjoni ambjentali u jiġi żgurat progress reali lejn is-sigurtà u s-sikurezza fil-qasam nukleari.

Il-programm għandu potenzjal kbir biex isir punt ta' referenza fl-UE għall-ġestjoni sikura ta' kwistjonijiet teknoloġiċi fid-dekummissjonar nukleari bħad-dekummissjonar ta' reatturi moderati bil-grafit.

2. OBIETTIVI

Il-programm jimmira li **jkompli jipprovdi assistenza mmirata lil-Litwanja fl-immaniġġar tal-isfidi ta' sigurtà fir-radjuattiv tad-dekummissjonar** tal-impjant tal-enerġija nukleari Ignalina.

Il-programm għandu l-għan ukoll li **jxerred l-għarfien** fl-Istati Membri kollha dwar il-proċess ta' dekommissjonar.

3. IMPLIMENTAZZJONI U SIMPLIFIKAZZJONI

Il-programm huwa ġestit indirettament permezz ta' agenzija nazzjonali ta' Stat Membru. Iż-żamma tad-dekummissjonar ta' dawn ir-reatturi permezz ta' programm ta' nfiq iddedikat timplika li l-implimentazzjoni tkompli minghajn problemi permezz tal-korp ta' implimentazzjoni stabbilit. **Kofinanzjament nazzjonali oghla** fil-programm se jkun meħtieġ fil-perjodu ta' pprogrammar il-ġdid skont ir-Rapport Speċjali Nru 22/2016 tal-Qorti tal-Awdituri — *Programmi ta' assistenza għad-dekummissjonar nukleari fil-Litwanja, il-Bulgarija u s-Slovakkja: sar ċertu progress mill-2011, iżda se jkun hemm sfidi kritiċi fil-ġejjieni.*

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Is-sinerġiji mal-**Politika ta' Koeżjoni** se jissahhu fil-perjodu ta' programmazzjoni li jmiss. B'mod partikolari, il-politika se jkollha l-possibbiltà li tappoġġa l-iżvilupp tar-reġjun ikkonċernat billi toħloq impjiegi, tippromwovi t-tkabbir sostenibbli u l-innovazzjoni. Bl-istess mod, se jiġu esplorati sinerġiji ma' **Orizzont Ewropa** f'oqsma bħalma huma l-iżvilupp teknoloġiku u l-ittestjar, kif ukoll it-taħriġ u l-edukazzjoni.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	552



Is-Sikurezza Nukleari u d-Dekummissjonar

L-ghan huwa li **jinghata appoġġ lill-Bulgarija u lis-Slovakkja biex jiddekummissjonaw b'mod sigur ir-reatturi nukleari tal-ewwel ġenerazzjoni** u, separatament, biex jifinanzjaw il-proċess tad-dekummissjonar u r-rimi finali tal-iskart tal-istallazzjonijiet nukleari tal-Kummissjoni stess.

1. VALUR MIŻJUD EWROPEW

Bhala kundizzjoni għall-adeżjoni tagħhom fl-UE, il-Bulgarija u s-Slovakkja impenjaw ruhhom li jagħlqu u sussegwentement jiddikommissjonaw sitt reatturi nukleari Sovjetiċi tal-ewwel ġenerazzjoni li aġġornament tagħhom għall-istandards ta' sikurezza tal-Punent kien meqjus bhala mhux ekonomikament vijabbli. Bl-istess mod l-UE impenjat ruħha fil-qafas tal-Artikolu 203 tat-Trattat Euratom biex tappoġġa finanzjarjament id-dekummissjonar. L-attività ta' dekummissjonar miexja 'l quddiem bi tmiem previst fl-2025 għal Bohunice, is-Slovakkja u 2030 għal Kozloduy, il-Bulgarija. Huwa fl-interess tal-Unjoni li tkompli tipprovdi għajjnuna finanzjarja għad-dekummissjonar, tikkontribwixxi biex tiżgura l-ogħla livell ta' sikurezza tal-operazzjoni. Se jiġi pprovdut appoġġ sostanzjali u fit-tul għas-saħħa tal-haddiema u għall-pubbliku ingenerali, biex tiġi evitata d-degradazzjoni ambjentali u jiġi żgurat progress reali lejn is-sigurtà u s-sikurezza fil-qasam nukleari.

Separatament, bhala proprjetarju ta' faċilitajiet nukleari, il-Kummissjoni tkun obbligata għall-ġestjoni tal-wirt nukleari tagħha. Il-proċess ta' dekummissjonar beda bil-“Programm tad-Dekummissjonar u l-Ġestjoni tal-Iskart” tal-1999.

Dawn l-azzjonijiet għandhom il-potenzjal li jsiru punt ta' referenza fl-UE biex imexxu b'mod sikur kwistjonijiet teknoloġiċi fid-dekummissjonar nukleari u jxerrdu l-għarfien lil stati membri ohra.

2. OBJETTIVI

L-ghan huwa li tkompli **tghin lill-Bulgarija u lis-Slovakkja fil-ġestjoni tal-isfidi ta' sikurezza fir-radjuattiv tal-proċess tad-dekummissjonar**. Barra minn hekk, **id-dekummissjonar tas-siti tal-Kummissjoni (Ċentru Kongunt tar-Riċerka)** se jgħin biex jesplora u jiżviluppa għażliet għal trasferiment antiċipat ta' dekummissjonar u responsabbiltajiet ta' ġestjoni tal-iskart lill-Istati Membri ospitanti taċ-Ċentru Kongunt tar-Riċerka (Joint Research Centre, JRC). L-inizjattiva timmira wkoll li **xxerred l-għarfien** lill-Istati Membri bi programmi ta' dekummissjonar.

3. IMPLIMENTAZZJONI U SIMPLIFIKAZZJONI

Il-ġestjoni tal-programm għall-Bulgarija u s-Slovakkja hija fdata (mod ta' ġestjoni indiretta) lill-Bank Ewropew għar-Rikostruzzjoni u l-Iżvilupp u lil aġenzija nazzjonali fis-Slovakkja. Iż-żamma tad-dekummissjonar ta' dawn ir-reatturi permezz ta' programm ta' nfiq iddedikat timplika li l-implimentazzjoni tkompli minghajr problemi permezz tal-korpi ta' implimentazzjoni stabbiliti.

Id-dekummissjonar tas-siti tal-Kummissjoni huwa ġestit direttament miċ-Ċentru Kongunt tar-Riċerka.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

L-integrazzjoni tal-attivitajiet ta' dekommissjonar fil-Bulgarija u s-Slovakkja u tal-Kummissjoni, se jibnu s-sinerġiji u l-gharfien espert intern addizzjonali għall-Kummissjoni biex tesplora u tiżviluppa alternattivi għat-trasferiment maħsub għad-dekommissjonar u r-responsabbiltajiet tal-ġestjoni tal-iskart liċ-Ċentru Kongunt ta' Riċerka u l-Istati Membri ospitanti. Is-sinerġiji mal-**Politika ta' Koeżjoni** se jissahhu fil-perjodu ta' programmazzjoni li jmiss. B'mod partikolari, il-politika se jkollha l-possibbiltà li tappoġġa l-iżvilupp tar-reġjun ikkonċernat billi toħloq impjiegi, tippromwovi t-tkabbir sostenibbli u l-innovazzjoni. Bl-istess mod, jinhtieg li jiġu esplorati sinerġiji ma' **Orizzont Ewropa** f'oqsma bħalma huma l-iżvilupp teknoloġiku u l-ittestjar, kif ukoll it-taħriġ u l-edukazzjoni.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	626
li minnhom:	
Assistenza lill-Bulgarija	63
Assistenza lis-Slovakkja	55
Dekommissjonar tas-siti tal-Kummissjoni	348
Sigurtà nukleari u salvagwardji nukleari	160



DIFIZA

Il-Fond Ewropew għad-Difiza

Il-Fond Ewropew għad-Difiza l-gdid se jincentiva l-proġetti ta' żvilupp tal-kapaċitajiet ta' difiza kooperattivi u jikkomplementa investimenti nazzjonali tad-difiza.

1. VALUR MIŻJUD EWROPEW

Fid-dinja tal-lum, il-garanzija tas-sigurtà tfigħer li t-tneħħid li jmur lil hinn mill-fruntieri jigi indirizzat. L-ebda pajjiż ma jista' jindirizzahom waħdu. Jehtieg li l-Ewropa tiehu aktar responsabbiltà biex tipprotegi l-interessi tagħha, il-valuri tagħha kif ukoll l-istil ta' hajja Ewropew, f'kumplimentarjetà u f'kooperazzjoni mal-Organizzazzjoni tat-Trattat tal-Atlantiku tat-Tramuntana. L-isforzi biex jissodisfaw il-livell ta' ambizzjoni tal-UE fis-sigurtà u d-difiza (approvati mill-Kunsill Ewropew fl-2016) se jikkontribwixxu għal dan il-ghan. Biex tkun lesta għat-tneħħidiet tal-gejjieni u biex thares liċ-ċittadini tagħha, l-Ewropa għandha bżonn issaħħaħ l-awtonomija strategika tagħha. B'hekk hemm bżonn li jiġu żviluppati teknoloġiji ewlenin f'oqsma kritiċi u kapaċitajiet strateġiċi biex tkun żgurata tmexxija teknoloġika. L-uniku mod biex jintlaħqu l-aspettattivi taċ-ċittadini tal-UE hu permezz ta' kooperazzjoni fil-livelli kollha. L-Unjoni Ewropea għandha tinkoraġġixxi l-kooperazzjoni biex b'hekk tkun tista' tgħin halli jizdiedu r-riżultati u l-kwalità tal-investiment tal-Istati Membri fid-difiza. Il-Fond Ewropew għad-Difiza se johlq valur miżjud tal-UE billi jikkontribwixxi għall-iżvilupp ta' riċerka kongunta u kapaċitajiet fil-qasam tad-difiza biex tiżdied l-effiċjenza tan-nefqa pubblika u tiġi żviluppata l-awtonomija operattiva tal-Unjoni.

Filwaqt li l-Unjoni ma tistax tissostitwixxi l-isforzi tal-Istati Membri fil-qasam tad-difiza, din tista', fil-limiti tat-Trattati, tikkomplementa u tisfrutta l-kollaborazzjoni tagħhom fl-iżvilupp ta' prodotti u teknoloġiji tad-difiza meħtieġa biex jiġu indirizzati l-isfidi tas-sigurtà komuni. Dan għandu jnaqqas id-duplikazzjonijiet u jippermetti użu aktar effiċjenti tal-flus tal-kontribwenti. In-nuqqas ta' kooperazzjoni bejn l-Istati Membri fil-qasam tad-difiza u tas-sigurtà huwa smat li se jiswa bejn EUR 25 biljun u EUR 100 biljun fis-sena. Izjed minn 80 % tal-akkwist pubbliku u aktar minn 90 % tar-Riċerka u t-Teknoloġija jseħhu fuq bazi nazzjonali. Il-livelli Ewropej ta' investiment fl-iżvilupp u l-akkwist ta' kapaċitajiet futuri huma insuffiċjenti u għadhom lura meta mqabblin mal-investimenti ta' pajjiżi oħra. Hemm ukoll differenza kbira bejn il-livelli ta' nfiq għad-difiza fost l-Istati Membri. Barra minn hekk, l-ispejjeż tat-tagħmir tad-difiza qegħdin johlqew b'rata aktar mgħaġġla mill-baġits nazzjonali tad-difiza. Livell għoli ta' frammentazzjoni jibqa', pereżempju, b'178 sistema ta' armi differenti fl-Ewropa, imqabbla ma' 30 fl-Istati Uniti. Il-livell baxx ta' koordinazzjoni tal-ippjanar tad-difiza nazzjonali jwassal għal użu ineffiċjenti tal-flus ta' dawk li jħallsu t-taxxi u duplikazzjoni mhux meħtieġa. Barra minn hekk, il-kooperazzjoni dgħajfa, il-frammentazzjoni u d-duplikazzjoni tar-riżorsi sistematika jaffettwaw l-iskjerament u jfixxlu l-abbiltà tal-UE li taġixxi u tipprotegi.

Il-benefiċċji ta' kooperazzjoni akbar fil-qasam tad-difiza jinkludu:

- ▶ Tizdied l-effiċjenza tal-infiq għad-difiza nazzjonali billi jinkiseb aktar valur għall-flus;
- ▶ Titnaqqas id-duplikazzjoni tas-sistemi ta' difiza;
- ▶ Interoperabbiltà aħjar tat-tagħmir tad-difiza li jippermetti operazzjonijiet kongunti ta' difiza;

- Titnaqqas il-frammentazzjoni u tinghata spinta lill-kompetittività u l-innovazzjoni tal-industrija tad-difiza tal-UE.

2. OBIETTIVI

Il-Fond Ewropew għad-Difiza huwa strument ta' żvilupp tal-kapaċitajiet ta' difiza li jrawwem l-awtonomija strategika tal-UE. Dan għandu l-għan li jwassal programmi kooperattivi li ma jkunux possibbli mingħajr kontribuzzjoni tal-Unjoni u li jipprovdi l-inċentivi neċessarji għat-tishih tal-kooperazzjoni f'kull stadju taċ-ċiklu industrijali, inklużi attivitajiet ta' riċerka u żvilupp. L-oġettivi tal-Fond Ewropew għad-Difiza huma:

- a) it-trawwim tal-**kompetittività u l-kapaċità tal-innovazzjoni tal-industrija tad-difiza** fl-Unjoni kollha billi **jappoġġa azzjonijiet kollaborattivi f'kull stadju taċ-ċiklu industrijali**, notevolment mill-fażi tar-riċerka għall-fażi ta' żvilupp;
- b) jappoġġa u jstimola l-**kooperazzjoni transfruntiera bejn intrapriżi** fl-Unjoni, inklużi intrapriżi żgħar u ta' daqs medju, fir-riċerka u l-iżvilupp ta' teknoloġiji jew prodotti f'konformità mal-prijoritajiet ta' kapaċitajiet ta' difiza miftehma mill-Istati Membri fl-UE permezz tal-Pjan ta' Żvilupp tal-Kapaċitajiet, b'kont meħud ukoll r-Rieżami Annwali Kkoordinat dwar id-Difiza;
- c) jappoġġa **proġetti kollaborattivi tul iċ-ċiklu kollu ta' riċerka u żvilupp** orjentati lejn prodotti u teknoloġiji tad-difiza.

Se tinghata attenzjoni partikolari sabiex jiġu mhegga proġetti kollaborattivi b'parteċipazzjoni transfruntiera importanti tal-intrapriżi żgħar u ta' daqs medju. Dan se jiżgura li l-Fond ikun miftuħ għal benefiċjarji mill-Istati Membri kollha, irrispettivament mid-daqs tagħhom u l-post fejn huma stabbiliti fl-Unjoni.

3. IMPLIMENTAZZJONI U SIMPLIFIKAZZJONI

Id-disinn u l-istruttura tal-Fond Ewropew għad-Difiza tqis l-esperjenza fl-Azzjoni Preparatorja fuq ir-Riċerka tad-Difiza u l-proposta għal Regolament li jistabbilixxi Programm Ewropew għall-Iżvilupp fl-Industrija tad-Difiza.

Fond Ewropew għad-Difiza koerenti li jkopri l-attivitajiet ta' riċerka u żvilupp jippermetti appoġġ integrat u msahhah b'mod reċiproku, jiġifieri li jiġi evitat ir-riskju li r-riżultati tar-riċerka jintilfu fin-nuqqas ta' appoġġ kontinwu għall-iżvilupp u l-ittestjar ulterjorment tat-teknoloġija. Dan se jsahhah l-użu ta' prodotti u teknoloġiji li huma appoġġati minn fondi tal-UE. Barra minn hekk, Fond integrat se jippermetti forom godda ta' appoġġ fejn rilevanti, inkluż permezz ta' akkwist pubbliku prekommerċjali. Dan ikun jippermetti li jiġu identifikati s-soluzzjonijiet li jipprovdu l-aħjar valur għall-flus li s-suq jista' jwassal biex jiġu indirizzati r-riċerka tad-difiza u l-htigijiet ta' żvilupp tal-Ewropa.

Intensità differenti ta' appoġġ hija prevista skont l-istadju tal-iżvilupp. Ir-rati ta' finanzjament għar-riċerka fil-qasam tad-difiza se jkunu normalment oghla minn rati ta' finanzjament għall-iżvilupp ta' prototipi. Dan jippermetti għal inċentivi xierqa biex jappoġġaw it-tnedija ta' proġetti kollaborattivi filwaqt li jitqies ir-rwol importanti tal-finanzjament tal-Istati Membri f'dan il-qasam. Ir-regoli għall-parteċipazzjoni fil-Fond Ewropew għad-Difiza se jqisu l-ispeċifità tas-settur tad-difiza, b'mod partikolari f'dak li għandu x'jaqsa mal-htieġa stretta dwar is-sigurtà tal-informazzjoni, il-ġestjoni tad-Drittijiet tal-Proprietà Intellettuali, eċċ.

Se tinghata attenzjoni partikolari biex tigi żgurata l-partecipazzjoni xierqa tan-negozji żgħar, permezz ta' zieda fir-rati ta' finanzjament biex tithegġeg il-partecipazzjoni ta' intrapriżi żgħar u ta' daqs medju fi proġetti kollaborattivi.

Il-programm se jiġi implimentat mill-Kummissjoni f'gestjoni diretta b'tali mod sabiex tkun massimizzata l-effettività u l-effiċjenza fit-twassil. L-Istati Membri se jkunu involuti mill-qrib fl-implimentazzjoni tal-programm ta' difiza.

4. KOMPLEMENTARJETAJIET U SINERĠIJI MA' POLITIKI OHRA / ALLINJAMENT TAL-UE MAR-RIŻORSI NAZZJONALI U REĠJONALI

Il-komplementarjetà u s-sinerġiji mal-**Orizzont Ewropa** se jkunu żgurati, biex ir-riżultati skont ir-riċerka fil-qasam tad-difiza jibbenefikaw ukoll ir-riċerka ċivili u viċi versa. Dan se jghin biex tigi evitata d-duplikazzjoni mhux meħtieġa.

Il-Fond Ewropew għad-Difiza se jkun koordinat mal-attivitajiet l-oħra tal-Kummissjoni u r-Rappreżentant Għoli fil-qasam tad-difiza. Dan se jinkludi miżuri biex jiġu żgurati s-sinerġiji xierqa mal-ħidma tal-Kummissjoni dwar l-Għodda Finanzjarji li għandhom l-għan li jiffaċilitaw dejjem iktar l-iżvilupp kongunt u l-akkwist ta' kapaċitajiet ta' difiza permezz ta' mekkaniżmi ta' finanzjament tal-UE u nazzjonali li jvarjaw minn għbir għal sjieda kongunta. Dawk is-sinerġiji se jinkludu għajjuna xierqa lill-Istati Membri fit-tneġġija ta' proġetti kongunti ta' riċerka u żvilupp.

Jiġu żgurati rabtiet mill-qrib bejn il-Fond Ewropew għad-Difiza u l-proġetti implimentati fil-qafas tal-Kooperazzjoni Strutturata Permanenti fil-qasam tad-difiza (Permanent Structured Cooperation, PESCO). Ladarba vvalutat eliġibbli, "*bonus* tal-PESCO", fil-forma ta' zieda fir-rata ta' finanzjament, se jingħata lil proġetti ta' żvilupp fil-qafas tal-Kooperazzjoni Strutturata Permanenti. Dan jirrikjedi konsultazzjoni minn qabel bikrija mal-Kummissjoni sabiex tevalwa l-eliġibbiltà possibbli ta' proġetti tal-Kooperazzjoni Strutturata Permanenti taħt il-Fond.

Il-Fond se jqis il-Pjan ta' Żvilupp tal-Kapaċitajiet tal-UE u r-Rieżami Annwali Kkoordinat dwar id-Difiza tal-Aġenzija tad-Difiza Ewropea, b'mod partikolari f'dak li għandu x'jaqsam mal-implimentazzjoni tal-prijoritajiet u l-identifikazzjoni ta' opportunitajiet ta' kooperazzjoni. L-implimentazzjoni se ssir bil-konsiderazzjoni tal-attivitajiet rilevanti tal-Organizzazzjoni tat-Trattat tal-Atlantiku tat-Tramuntana u ma' shab oħrajn.

Il-Fond jikkumplementa wkoll l-attivitajiet ta' difiza implimentati permezz tal-**Facilità Ewropea għall-Paċi**, strument barra mill-baġit propost mill-Qafas Finanzjarju Pluriennali.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	13 000
li minnhom:	
Riċerka	4 100
Żvilupp ta' kapaċità	8 900



RISPONS GHALL-KRIŻIJET

rescEU - Mekkanizmu tal-Unjoni għall-protezzjoni ċivili

rescEU, il-Mekkanizmu tal-Unjoni għall-Protezzjoni Ċivili, jappoġġa lill-Istati Membri tal-UE biex **jipprevjenu, jhejju u jirrispondu għal diżastri naturali u dawk ikkawżati mill-bniedem**, b'mod partikolari permezz ta' assistenza reċiproka rapida, ikkoordinata sew bejniethom.

1. VALUR MIŻJUD EWROPEW

F'dawn l-aħħar snin, l-UE ffaċċjat għadd ta' diżastri li kkawżaw it-telf ta' hajjiet u konsegwenzi oħra ta' ħsara għaċ-ċittadini, in-negozji, il-komunitajiet u l-ambjent. Mat-304 persuni nqatlu minn diżastri naturali fl-2017 biss. Kważi EUR 10 biljun fi ħsarat ġew irregistrati fl-Ewropa fl-2016. Diżastri bħal dawn saru tant kumplessi li jistgħu jegħlbu l-kapaċitajiet ta' reazzjoni ta' pajjiżi individwali u l-kapaċitajiet tagħhom ta' assistenza reċiproka.

Dan huwa fejn jinsab il-valur miżjud Ewropew tal-Mekkanizmu tal-Unjoni għall-Protezzjoni Ċivili, u b'mod partikolari tal-inizjattiva l-ġdida - rescEU. Dan jippermetti lill-Istati Membri tal-UE u Stati Partecipanti oħra (l-Iżlanda, in-Norveġja, is-Serbja, il-Montenegro, dik li kienet ir-Repubblika Jugoslava tal-Maċedonja u t-Turkija) li jiġbru flimkien il-kapaċitajiet ta' protezzjoni ċivili u għarfen espert tagħhom biex jirreagixxu aktar malajr u b'mod effettiv biex jiproteġu l-popolazzjonijiet f'każ ta' diżastri.

Minbarra l-kapaċitajiet nazzjonali offruti mill-Istati Membri, l-Unjoni tista' sserrah fuq riżerva ddedikata ta' kapaċitajiet, bħal mezzi ta' tifi tan-nar mill-ajru, pompi qawwija għall-ghargħar, kapaċitajiet ta' tiftix u salvataġġ u timijiet mediċi ta' emerġenza. Dawn il-kapaċitajiet se jintużaw meta l-kapaċitajiet nazzjonali jkunu eżawriti u l-assistenza reċiproka bejn l-Istati Membri ma t kunx biżżejjed biex tippermetti rispons effettiv. L-iżvilupp tal-kapaċitajiet tal-aħħar rimedju fil-livell tal-UE jippermetti ekonomiji ta' skala ikbar. Jehtieg li l-Istati Membri jithejjew għal sitwazzjonijiet ta' riskju ta' diżastri "normali", fit-territorju rispettiv tagħhom, izda jistgħu jitolbu l-għajjnuna ta' Stati Membri oħra u, fl-aħħar mill-aħħar, il-kapaċitajiet rescEU għal sitwazzjonijiet estremi u imprevedibbli, jew għal diżastri li jehtieg kapaċitajiet rari u li jiswew ħafna flus.

2. OBIETTIVI

Il-Mekkanizmu tal-Unjoni għall-Protezzjoni Ċivili huwa għad-dispożizzjoni tal-Istati Membri u l-pajjiżi terzi meta jfaqqa' diżastru. Dan joffri l-kooperazzjoni u l-koordinazzjoni bejn l-UE u l-Istati Membri għat-thejjija u r-reazzjoni għal diżastri naturali u dawk ikkawżati mill-bniedem.

Biex jinkiseb dan l-oġettiv globali, rescEU tiffoka fuq tliet għanijiet ewlenin:

- ▶ Hija **ttejjeb il-kapaċità kollettiva tal-UE biex tirrispondi għad-diżastri**. rescEU toffri riżerva ddedikata ta' kapaċitajiet tal-protezzjoni ċivili - parzjalment imhaddma mill-UE, parzjalment permezz tal-Grupp Ewropew għall-Protezzjoni Ċivili, grupp volontarju ta' assi impenjati minn qabel tal-Istati Membri għall-użu f'operazzjonijiet tal-UE;

- ▶ Hija ttejjeb il-**prevenzjoni u t-thejjija ghar-reazzjoni ghad-dizastri** kemm fil-livell nazzjonali kif ukoll fil-livell tal-UE, permezz ta' valutazzjoni effettiva tar-riskji li jhabbtu wiċċhom magħhom l-Istati Membri, bl-ghoti ta' pariri u rakkomandazzjonijiet għal investimenti fejn meħtieġ;
- ▶ Din tiffaċilita r-rispons rapida, effiċjenti u koordinata għad-dizastri, biċ-**Ċentru ta' Koordinazzjoni tar-Rispons ta' Emergenza** tal-Kummissjoni fil-qalba. Dan iċ-ċentru 24/7 għall-koordinazzjoni jimmonitorja r-rikjesti għall-appoġġ mingħand l-istati parteċipanti u t-twissijiet kollha l-oħrajn skont il-każ.

3. IMPLIMENTAZZJONI U SIMPLIFIKAZZJONI

Sar sforz sinifikanti biex il-proċeduri amministrattivi jinżammu fil-minimu sabiex jitnaqqas kemm il-piż kif ukoll id-dewmien fl-iskjerament tal-assistenza. Fil-kuntest tas-simplifikazzjoni amministrattiva, fejn possibbli, se jkun inkoraġġut l-użu ta' ammonti ta' unitajiet, somom f'daqqa u rati fissi u kull attivazzjoni tal-Mekkaniżmu se tkun limitata fil-hin biex jithaffef l-iskjerament ta' assistenza.

B'mod partikolari:

- ▶ Ir-rati varji ta' **kofinanzjament eżistenti fil-mekkaniżmu kurrenti huma standardizzati** għal 75 % għall-attivitajiet kollha marbutin mar-Riżerva Ewropea ta' Protezzjoni Ċivili Dawn l-attivitajiet jinkludu b'mod partikolari l-operazzjonijiet ta' kapacitajiet użati fl-Istati Parteċipanti, it-titjib tal-kapacitajiet minn użu purament nazzjonali sa dak internazzjonali (kif inhu l-każ bħalissa) u l-manutenzjoni tagħhom. Dan imur lil hinn mill-ispejjeż tat-trasport bħal fil-Mekkaniżmu attwali u jżid b'mod sinifikanti l-appoġġ ipprovdut lill-Istati Membri għat-thejjija u r-reazzjoni f'każ ta' dizastri.
- ▶ L-approċċ il-ġdid propost mill-Kummissjoni għandu l-għan li jkopri b'mod shiħ l-ispejjeż marbutin mad-disponibbiltà u l-iskjerabbiltà tal-kapacitajiet tar-rescEU.
- ▶ Barra minn hekk, il-Mekkaniżmu msahħ tal-Unjoni għall-Protezzjoni Ċivili se jappoġġa l-attivitajiet tan-Netwerk ta' Għarfien tal-Protezzjoni Ċivili tal-Unjoni, li huwa magħmul minn atturi u istituzzjonijiet, fil-qasam tat-taħriġ, l-eżerċizzji u t-tixrid ta' għarfien.

4. KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI

Il-ġestjoni tar-riskju ta' dizastri qed tkun dejjem aktar integrata fil-politiki u l-programmi tal-UE. Pereżempju, tema importanti fil-Fondi Strutturali u ta' Investiment Ewropej u l-Fond ta' Solidarjetà tal-Unjoni Ewropea hija l-prevenzjoni u l-ġestjoni ta' dizastri (biex jiġu appoġġati finanzjarjament il-miżuri ta' emergenza u ta' rkupru meħtieġa wara dizastri naturali kbar). Permezz tar-rescEU, jinholqu aktar sinerġiji b'saħħithom bejn il-qasam tal-protezzjoni ċivili u oqsma oħrajn relatati, bħall-politiki reġjonali, rurali u ambjentali, li għandhom importanza kbira wkoll għall-ġestjoni tar-riskju ta' dizastri. Ir-RescEU se jkopri sitwazzjonijiet straordinarji li ma jiġux indirizzati mill-fond ta' emergenza fi programmi oħrajn, li pereżempju jeskludu l-kriżijiet marbutin mas-swieq fis-settur agrikolu.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	1 400



AZZJONI ESTERNA

L-Istrument għall-Viċinat, għall-Iżvilupp u għall-Kooperazzjoni Internazzjonali

L-Istrument għall-Viċinat, għall-Iżvilupp u għall-Kooperazzjoni Internazzjonali huwa l-programm li jippermetti lill-UE biex **tippromwovi l-interessi, il-politiki u l-valuri tagħha barra mill-fruntieri tagħha**. Huwa jappoġġa s-shab tal-UE fit-trasformazzjonijiet politiċi u ekonomiċi tagħhom lejn l-iżvilupp sostenibbli, l-istabbilizzazzjoni, il-konsolidazzjoni tad-demokrazija, il-ġlieda kontra l-faqar u fir-rigward tal-politika tal-viċinat, l-integrazzjoni ekonomika progressiva fis-Suq Uniku tal-Unjoni u l-allinjament mar-regoli u l-istandards tal-UE għall-pajjiżi ġirien li għażlu din it-triq.

1. VALUR MIŻJUD EWROPEW

Illum, l-interkonnettività li dejjem qed tikber tal-pajjiżi u r-reġjuni holqot bosta opportunitajiet ġodda. Fl-istess hin, ċerti partijiet tad-dinja qed jiffaċċjaw sfidi dejjem ikbar u fragilità, kemm fil-viċinat tagħna kif ukoll lil hinn minnu, b'effetti transfruntieri u impatt dirett fuq l-Unjoni. Dawn l-aħħar snin urew kunflitti reġjonali, terroriżmu, pressjonijiet migratorji, użu mhux sostenibbli ta' riżorsi u żieda fil-protezzjoniżmu. B'mod individwali, l-Istati Membri ma jkunux jistgħu jindirizzaw b'mod effettiv dawn id-dinamiċi globali, iżda l-Unjoni u l-Istati Membri flimkien jistgħu jindirizzaw l-isfidi u l-opportunitajiet ta' dinja li qed tinbidel b'rata mgħaġġla, u għandhom rwol ewlieni fil-kisba tal-benefiċċji tal-globalizzazzjoni, it-tixrid tal-valuri tal-UE u l-provvediment liċ-ċittadini kemm b'sigurtà kif ukoll stabbiltà. Il-programmi ta' azzjoni esterna tal-UE u għodod oħrajn tal-UE huma parti indispensabbli minn dan.

L-Artikolu 21 tat-Trattat dwar l-Unjoni Ewropea jirrifletti l-prinċipji u l-oġettivi li jiggwidaw l-azzjoni esterna tal-Unjoni, inkluzi d-demokrazija, l-istat tad-dritt, id-drittijiet tal-bniedem u l-libertajiet fundamentali, ir-rispett għad-dinjità tal-bniedem, il-prinċipji tal-ugwaljanza u s-solidarjetà, u r-rispett għall-prinċipji tal-Karta tan-Nazzjonijiet Uniti u l-liġijiet internazzjonali.

Barra minn hekk, l-Artikolu 8 jistipula li l-Unjoni għandha tiżviluppa relazzjoni speċjali mal-pajjiżi ġirien, bil-għan li tistabbilixxi zona ta' prosperità u ta' viċinanza tajba, ibbażata fuq il-valuri tal-Unjoni u kkaratterizzata minn relazzjonijiet mill-qrib u paċifiċi bbażati fuq il-kooperazzjoni.

Il-valur miżjud tal-intervent tal-Unjoni fl-azzjoni esterna jibbaża fuq:

- ▶ Il-kompetenzi prinċipali tagħha u l-oqsma ta' kompetenza esperta (pereż. il-kooperazzjoni għall-iżvilupp, il-ġestjoni tal-kriżijiet, il-prevenzjoni tal-kunflitti, id-drittijiet tal-bniedem, id-demokrazija, il-ħarsien tal-ambjent, il-kummerċ, id-diplomazija pubblika u l-bini tar-reżiljenza);
- ▶ Il-valuri u l-kredibbiltà tagħha bħala rappreżentant tal-paċi u difensur tad-demokrazija u d-drittijiet tal-bniedem u pijuniera fil-ġlieda kontra t-tibdil fil-klima u l-ħarsien tal-ambjent;
- ▶ In-natura tagħha bħala entità sopranazzjonali, il-massa kritika tagħha fix-xena dinjija u l-inflwenza u t-tmexxija tagħha tar-riformi, li joriginaw mill-piż politiku u ekonomiku tagħha u l-esperjenza bħala attur globali;

- ▶ Il-firxa ġeografika / ġeopolitika tagħha (li tiddependi b'mod partikolari fuq in-netwerk tad-Delegazzjonijiet tal-UE u l-uffiċċji fuq il-post tal-ġhajjnuna umanitarja madwar id-dinja) u l-ammont ta' kooperazzjoni involuta;
- ▶ L-ambitu, il-koerenza u t-tahlita ta' strumenti u l-firxa wiesgħa ta' għodod għad-dispożizzjoni tagħha għall-implimentazzjoni fil-livell prattiku.

Bil-pożizzjoni ta' tmexxija tagħha fil-kooperazzjoni umanitarja u għall-iżvilupp, l-UE tinsab f'pożizzjoni unika biex tippromwovi l-valuri tagħha, kif ukoll l-Għanijiet ta' Żvilupp Sostenibbli madwar id-dinja u tindirizza l-isfidi globali, inklużi l-migrazzjoni, il-kunflitti, l-instabbiltà, is-sigurtà, il-faqar, l-inugwaljanza, it-tibdil fil-klima, id-degradazzjoni ambjentali u s-sigurtà tal-enerġija. L-istrument ta' finanzjament estern il-ġdid se jipprovdi qafas koerenti u l-mezzi finanzjarji għal azzjoni esterna li kwalunkwe Stat Membru waħdu ma jkunx kapaċi jipprovdi.

2. OBIETTIVI

L-oġġettivi tal-istrument ġejjin kemm mill-orjentazzjonijiet tal-politiki esterni tal-UE, kif definit pereżempju fl-Istrateġija Globali "Viżjoni kondiviża, Azzjoni Komuni: Ewropa aktar b'Saħħitha ", l-impenn tal-UE għall-Aġenda 2030 għall-Iżvilupp Sostenibbli, il-Kunsens Ewropew ġdid dwar l-Iżvilupp "Id-Dinja tagħna, id-Dinjità tagħna, il-Futur tagħna ", u r-rieżami tal-Politika Ewropea tal-Viċinat, kif ukoll mill-oġġettivi tal-Qafas Finanzjarju Pluriennali trasversali ta' flessibbiltà, koerenza u sinerġiji, simplifikazzjoni u enfasi fuq il-prestazzjoni. L-oġġettivi strateġiċi tal-UE, kemm ġeografiċi kif ukoll tematiċi, huma riflessi permezz tad-delimitazzjoni.

L-UE tehtieg li jkollha għad-dispożizzjoni tagħha għodod li kapaċi jwettqu azzjonijiet li jindirizzaw l-oġġettivi tal-azzjoni esterna tal-Unjoni, b'mod partikolari azzjonijiet bil-oġġettivi ġenerali li ġejjin:

- ▶ Appoġġ għad-**d-demokrazija, l-istat tad-dritt, il-governanza tajba, id-drittijiet tal-bniedem u l-prinċipji tal-liġi internazzjonali**;
- ▶ Kontribut għas-**sigurtà** u ż-żamma tal-**paċi**, li jappoġġa l-prevenzjoni u r-reazzjoni effettiva għall-**kriżijiet u għall-kunflitti**; Appoġġ għall-**istabbilizzazzjoni u r-reżiljenza**;
- ▶ Promozzjoni tal-**iżvilupp sostenibbli ekonomiku, soċjali u ambjentali tal-pajjiżi li qed jiżviluppaw**, bil-għan primarju li jinqered il-faqar;
- ▶ Appoġġ għar-**relazzjoni speċjali mal-pajjiżi ġirien**, bil-għan li tistabbilixxi zona ta' prosperità kondiviża, żvilupp soċjoekonomiku u viċinanza tajba;
- ▶ Indirizzar tal-**migrazzjoni irregolari** u l-ġlieda kontra l-kawżi ewlenin tagħha bil-ħolqien ta' kundizzjonijiet għal organizzazzjoni aħjar tal-migrazzjoni legali u mobbiltà ġestita tajjeb;
- ▶ Appoġġ għad-**diplomazija tal-UE** fl-aspetti kollha tagħha, il-**promozzjoni tal-politiki interni tal-UE fid-dimensjoni internazzjonali tagħhom** u sostenn għall-**politika tal-kummerċ u l-kooperazzjoni ekonomika**;
- ▶ Titjib tas-**shubijiet**, il-promozzjoni tad-djalogu politiku u reazzjonijiet kollettivi għall-isfidi ta' thassib globali, inklużi l-ambjent u l-bidla fil-klima.

3. IMPLIMENTAZZJONI U SIMPLIFIKAZZJONI

Biex jiġu pprovduti koerenza akbar, ekonomiji ta' skala, sinerġiji u proċessi aktar sempliċi, il-Kummissjoni tipproponi pjan strateġiku ta' simplifikazzjoni tal-istrumenti finanzjarji tal-azzjoni esterna tal-UE għall-perjodu bejn l-2021 u l-2027, inkluża **l-integrazzjoni tal-Fond Ewropew għall-Iżvilupp fil-baġit tal-UE**, sabiex tissaħħaħ aktar l-effettività u l-effiċjenza.

Diversi strumenti u modalitajiet skont il-Qafas Finanzjarju Pluriennali 2014-2020 se jkunu **issimplifikati u integrati fl-Istrument għall-Viċinat, għall-Iżvilupp u għall-Kooperazzjoni Internazzjonali**, b'kopertura dinjija: il-Fond Ewropew għall-Iżvilupp, l-Istrument tal-Kooperazzjoni għall-Iżvilupp, l-Istrument Ewropew ta' Viċinat, l-Istrument Ewropew għad-Demokrazija u għad-Drittijiet tal-Bniedem, l-Istrument ta' Shubija, l-Istrument li jikkontribwixxi għall-Istabbiltà u l-Paċi, l-Istrument għall-Kooperazzjoni dwar is-Sikurezza Nukleari u r-Regolament ta' Implimentazzjoni Komuni. L-Istrument għall-Assistenza ta' Qabel l-Adeżjoni flimkien mal-Għajnuna Umanitarja, il-Politika Estera u ta' Sigurtà Komuni, il-Kooperazzjoni ma' Pajjiżi u Territorji *extra*-Ewropej, inkluża Greenland se jibqgħu strumenti awtonomi minhabba n-natura speċifika tagħhom, jew il-baži legali differenti.

L-Istrument għall-Viċinat, għall-Iżvilupp u għall-Kooperazzjoni Internazzjonali se jissimplifika wkoll l-arkitettura tal-garanziji finanzjarji tal-azzjoni esterna attwali li tinkludi l-Fond Ewropew għall-Iżvilupp Sostenibbli bħala pilastru essenzjali tal-Pjan ta' Investiment Estern Ewropew, il-provizjonament għal Assistenza Makrofinanzjarja, il-Mandat ta' Self Estern, il-Fond ta' Garanzija għal Azzjoni Esterna, l-Afrika, il-Karibew u l-Paċifiku tal-Faċilità ta' Investiment u tipprovdi għall-possibbiltà ta' kontribuzzjoni ta' kapital għall-banek ta' żvilupp Ewropej jew internazzjonali jew l-istituzzjonijiet finanzjarji li jwettqu l-oġettivi tal-UE fl-azzjoni esterna.

L-integrazzjoni tal-Fond Ewropew għall-Iżvilupp fil-Qafas Finanzjarju Pluriennali se twassal għal zieda fil-limitu massimu tal-infiq ġenerali filwaqt li żżomm il-flessibbiltajiet eżistenti. Ir-Regolament ta' Implimentazzjoni Komuni, li kien japplika għal sitt strumenti finanzjarji skont il-Qafas Finanzjarju Pluriennali bejn l-2014 u l-2020 huwa integrat fl-Istrument il-ġdid għall-Viċinat, għall-Iżvilupp u għall-Kooperazzjoni Internazzjonali. Dawn id-dispożizzjonijiet se jkomplu japplikaw għall-Istrument għall-Assistenza ta' Qabel l-Adeżjoni.

L-Istrument għall-Viċinat, għall-Iżvilupp u għall-Kooperazzjoni Internazzjonali se jkollu erba' komponenti ewlenin, u se jkopri l-kooperazzjoni ma' pajjiżi terzi permezz ta' programmi ġeografiċi u tematiċi, filwaqt li jżomm il-flessibbiltà fl-istrategiji ta' reazzjoni u ta' alternattivi għal azzjoni skont il-prijoritajiet tal-Unjoni (b'mod partikolari, il-Viċinat, l-Afrika, id-drittijiet tal-bniedem, l-istabbiltà u l-migrazzjoni).

Il-qalba tal-Istrument għall-Viċinat, għall-Iżvilupp u għall-Kooperazzjoni Internazzjonali se jkun il-pilastru ġeografiku tiegħu, b'żoni ġeografiċi identifikati ssupplimentati minn pilastru tematiku u pilastru ta' reazzjoni rapida.

- **Il-pilastru ġeografiku** ("involvement ma' shab") se jkun kapaċi jkopri kooperazzjoni pprogrammata mal-viċinat u l-pajjiżi terzi l-oħrajn kollha (hlief dawk koperti mill-istrument ta' Assistenza ta' Qabel l-Adeżjoni u l-programm ta' kooperazzjoni tal-Pajjiżi u t-Territorji *Extra*-Ewropej, inkluż Greenland). Dan se jikkonsisti f'diversi pakketti ġeografiċi b'ammonti minimi allokat għal kull tieqa prominenti speċifika, inkluż għall-Viċinat b'karatteristiċi speċifiċi addizzjonali bħas-sostenn iffokat fuq l-approssimazzjoni regolatorja, ir-relazzjoni bbażata fuq l-inċentivi u l-kooperazzjoni transfruntiera. L-allokazzjoni ta' fondi għall-programmi ġeografiċi se jirriflettu l-prijoritajiet strateġiċi tal-UE, filwaqt li jirrikonoxxu l-oġettivi strateġiċi ewlenin tal-

UE, b'mod partikolari fil-Viċinat u l-Afrika. Dan il-pilastru se jkopri wkoll id-dimensjoni esterna tal-**Erasmus+**.

- ▶ **Il-pilastru tematiku** (“kisba ta’ miri komuni”) se jsostni l-azzjonijiet li jindirizzaw kwistjonijiet li ma jistgħux jiġu inklużi fil-pakketti ġeografiċi minhabba li huma ta’ natura globali u / jew inizzjattivi ewlenin ta’ politika, pereżempju dwar id-Drittijiet tal-Bniedem u d-Demokrazija, l-Organizzazzjonijiet tas-Socjetà Ċivili, il-Paċi u l-Istabbiltà, il-Migrazzjoni, temi oħrajn marbutin mal-implimentazzjoni tal-Għanijiet ta’ Żvilupp Sostenibbli fil-livell globali, li jinkludu d-diplomazija ekonomika u l-kummerċ.
- ▶ **Il-pilastru ta’ reazzjoni rapida** (b’ambitu mondjali) għal kapaċità ta’ reazzjoni rapida għall-ġestjoni tal-kriżijiet u l-prevenzjoni ta’ kunflitti, il-bini ta’ reżiljenza, inkluża r-rabta bejn l-ġhajjnuna, ir-riabilitazzjoni u l-iżvilupp, u r-reazzjoni ta’ politika barranija għal perjodu qasir se jkollu kopertura dinjija u ambitu wiesa’ (politiku, ta’ sigurtà, ekonomiku). Dan il-pilastru se jiehu post il-mekkaniżmu ta’ assorbiment tax-xokkijiet tal-Fond Ewropew għall-Iżvilupp, l-Artikolu 3 tal-Istrument li jikkontribwixxi għall-Istabbiltà u l-Paċi, inkluż il-Bini tal-Kapaċità għas-Sigurtà u l-Iżvilupp, u l-elementi tal-Istrument ta’ Shubija. Ir-regoli u l-proċeduri għal dan il-pilastru se jiżgura li dawn iżommu n-natura rapida, flessibbli u reattiva.

Barra minn hekk, l-istrument se jinkludi **sfidi emergenti u riżerva ta’ prijoritajiet** ta’ fondi mhux allokat, li se jippermetti flessibbiltà fir-reazzjoni għal prijoritajiet urġenti eżistenti jew emergenti. Obiettivi importanti ta’ din ir-riżerva għandu jkun li jiġu indirizzati l-pressjonijiet migratorji, iżda jippermetti wkoll li l-flessibbiltà tindirizza avvenimenti mhux previsti, kif ukoll il-htigijiet ta’ stabbiltà u inizzjattivi u prijoritajiet internazzjonali ġodda. Dan l-ammont mhux allokat se jiġi mobilizzat fuq il-bażi ta’ kriterji definiti fir-Regolament.

Il-prijoritajiet trasversali importanti bħalma huma l-ambjent u l-azzjoni klimatika u l-generu se jiġu integrati f’dan l-istrument. Il-**Migrazzjoni** hija prijorità li se tiġi identifikata u indirizzata fl-istrument u fil-pilastru differenti, inkluż billi jintużaw fondi mhux allokat.

Il-flessibbiltajiet attwali tal-Fond Ewropew għall-Iżvilupp huma integrati fl-Istrument għall-Viċinat, għall-Iżvilupp u għall-Kooperazzjoni Internazzjonali, notevolment il-possibbiltà li jiġu riportati ammonti mhux impenjati u l-possibbiltà li jerġghu jintużaw ammonti diżimpenjati.

Rigward il-metodi ta’ implimentazzjoni, fir-Regolament se jiġu inklużi l-forom kollha ta’ appoġġ, li se jitwettqu permezz ta’ modalitajiet ta’ ġestjoni diretta jew indiretta, skont il-programm speċifiku li huwa implimentat u l-pajjiż jew ir-reġjun ikkonċernat. F’konformità mal-prinċipji stipulati fil-Kunsens Ewropew għall-Iżvilupp, l-aktar forum konċessjonali ta’ assistenza, b’mud partikolari l-għotjiet se jiġu mmirati fejn hemm l-aktar bżonn, b’mud speċjali għall-Pajjiżi l-Inqas Żviluppati (irrispettivament mill-pożizzjoni ġeografika tagħhom) u pajjiżi f’sitwazzjonijiet ta’ fragilità u kunflitt. Il-kooperazzjoni ma’ pajjiżi li qed jiżviluppaw b’mud aktar avvanzat se tkun ibbażata fuq l-aktar forum innovattivi ta’ impenn, minhabba l-htigijiet inqas għall-forum konċessjonali ta’ assistenza. L-ispeċifitajiet tal-Istrument Ewropew ta’ Viċinat b’mud partikolari fir-rigward tal-approċċ ta’ “aktar għal aktar” u d-differenzazzjoni se jinżammu. Il-fergħa esterna tal-programm Erasmus+ se tkompli tkun għodda importanti għall-azzjoni esterna u pilastru wieħed minn għadd ta’ prijoritajiet li twettqu ma’ pajjiżi shab biex jissahhu s-sistemi tal-edukazzjoni, il-ġlieda kontra l-qgħad u l-prevenzjoni tar-radikalizzazzjoni. Il-mekkaniżmu ta’ twettiq u r-regoli tal-fergħa esterna tal-Erasmus+ se jiġu ssimplifikati b’mud konsiderevoli.

Ir-Regolament se jappoġġa wkoll l-**arkitettura tal-investiment estern il-ġdid** tal-UE li se tippermetti implimentazzjoni aħjar tal-oġġettivi ta' politika tal-UE fl-azzjoni esterna, filwaqt li fl-istess hin tippermetti inklużjoni kumulattiva ta' riżorsi addizzjonali mis-settur privat biex jiġu indirizzati l-isfidi tal-iżvilupp. Dan se jipprevedi għal garanziji finanzjarji biex jiġu promossi l-investimenti f'pajjiżi shab, b'enfasi fuq l-Afrika, il-Viċinat, possibbilment il-Balkani tal-Punent. Se tinghata wkoll attenzjoni partikolari lill-pajjiżi li qed jesperjenzaw fragilità u kunflitti, u lil reġjuni oħra b'infrastruttura kritika u htigijiet ta' konnettività. L-operazzjonijiet ta' tahlit u l-garanziji baġitarji se jiġu ffinanzjati mill-pilastru ġeografiku. Is-sett ta' għodod proposti jinkludu l-possibbiltà ta' garanzija baġitarja tal-UE u / jew kontribuzzjoni ta' kapital għall-banek ta' żvilupp Ewropej jew internazzjonali jew istituzzjonijiet finanzjarji, bil-kundizzjoni li jissodisfaw ċerti kundizzjonijiet, marbutin mal-valur miżjud, il-kapaċità ta' teħid ta' riskju u jitmexxew bl-oġġettivi ta' politika tal-UE.

Il-provvediment għal **Assistenza Makrofinanzjarja** se jkun kopert ukoll mill-Istrument għall-Viċinat, għall-Iżvilupp u għall-Kooperazzjoni Internazzjonali, iżda l-operazzjonijiet speċifiċi se jkomplu jiġu attivati abbażi ta' deċiżjonijiet *ad hoc* separati kif meħtieġ.

4. **KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI**

Skont l-azzjoni esterna u r-raggruppamenti tal-assistenza ta' qabel l-adeżjoni tal-Qafas Finanzjarju Pluriennali se jkun hemm komplementarjetà qawwija bejn l-istrumenti differenti, kif ukoll sinerġiji mal-politiki interni rilevanti u l-istrumenti ta' politika interna f'oqsma bħalma huma l-migrazzjoni, is-sigurtà u l-klima. Se tiġi żgurata wkoll komplementarjetà bejn l-istrumenti ffinanzjati mill-baġit tal-UE u l-**Faċilità Ewropea għall-Paċi** proposta (li għandha tiġi stabbilita barra mill-Qafas Finanzjarju Pluriennali), biex tiġi żgurata azzjoni koerenti b'saħħitha mill-UE.

Għadd iżgħar ta' strumenti fl-intestatura ta' politika esterna se jnaqqsu l-ostakli artifiċjali esperjenzati fis-sett preċedenti ta' strumenti ġeografiċi u tematiċi. Dan se jippermetti li jiġi żgurat li l-UE jkollha tahlita politika adegwata f'kull pajjiż / reġjun mingħajr ir-riskju ta' duplikazzjoni u / jew approċċi inkonsistenti. Dan se jissimplifika wkoll il-proċeduri ta' ġestjoni tal-programm u b'hekk jiżdiedu l-effiċjenza u t-trasparenza.

L-interazzjoni u l-komplementarjetà mal-**Għajnuna Umanitarja** se jsiru permezz ta' programmi ġeografiċi kif ukoll permezz tal-pilastru li jittratta r-reżiljenza u r-rabta bejn l-għajnuna, ir-riabilitazzjoni u l-iżvilupp, sabiex tiġi żgurata kontinwità mingħajr interruzzjoni tal-attivitajiet.

Il-Mekkanizmu tal-Unjoni għall-Protezzjoni Ċivili rivedut **rescEU** jkopri wkoll l-azzjoni barra l-UE u se jipprovdi għal komplementarjetajiet fl-oqsma tal-prevenzjoni, it-thejjija u r-reazzjoni għal diżastri naturali.

Filwaqt li jiġu evitati l-lakuni u d-duplikazzjonijiet, se jiġu żgurati sinerġiji u koordinazzjoni bejn l-attivitajiet ta' sigurtà tal-Viċinat u l-Istrument tal-Kooperazzjoni bil-**Politika Estera u ta' Sigurtà Komuni** kif ukoll il-**Faċilità Ewropea għall-Paċi** futura.

Minkejja l-oġġettivi diversi tal-Istrument għall-Assistenza ta' Qabel l-Adeżjoni mill-bqija tal-istrumenti tal-azzjonijiet esterni, huwa jsegwi oġġettivi komplimentari fl-appoġġ tad-drittijiet tal-bniedem u l-valuri fundamentali kif ukoll fl-appoġġ għas-sigurtà. Is-sinerġiji se jkunu wkoll fil-livell tat-twieqi tematiċi tal-istrument fl-azzjonijiet ta' finanzjament globali.

Il-Kooperazzjoni ma' Pajjiżi u Territorji extra-Ewropej, inkluża Greenland se tibbaża fuq sinerġiji, peress li dawn se jkunu b'mod partikolari assoċjati mal-azzjonijiet imwettqa

skont il-komponent ġeografiku u tematiku tal-istrument għall-Viċinat, għall-Iżvilupp u għall-Kooperazzjoni, fejn l-azzjoni li għandha tigi implimentata hija ta' natura globali, transreġjonali jew reġjonali.

5. ALLOKAZZJONI BAĠITARJA PROPOSTA GĦALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	89 500



AZZZJONI ESTERNA

Għajnuna Umanitarja

Il-programm tal-Għajnuna Umanitarja tal-UE jipprovdi **emergenza, assistenza għas-salvataġġ lil persuni milquta minn diżastri naturali jew ikkawżati mill-bniedem**, b'mod partikolari dawk l-aktar vulnerabbli.

1. VALUR MIŻJUD EWROPEW

L-UE hija rikonoxxuta bħala attur ewlieni fl-assistenza umanitarja, kemm fir-rigward tal-abbiltà tagħha li tipprovdi assistenza rapida u flessibbli f'firxa wiesgħa ta' krizijiet, u minhabba l-influwenza tagħha fit-tfassil tal-aġenda politika umanitarja globali. Minhabba l-piż finanzjarju (mal-UE u l-Istati Membri flimkien li huma l-akbar donaturi umanitarji fid-dinja) u l-ambitu dinji tal-azzjonijiet umanitarji tagħha, l-UE tista' wkoll tinkoraggixxi donaturi umanitarji oħrajn biex jimplimentaw strateġiji ta' għajnuna umanitarja effettivi u bi prinċipji. Vantaġġ prinċipali komparattiv tal-għajnuna umanitarja jirriżulta mill-fatt li hafna drabi huwa l-uniku strument tal-UE li jista' jintervjeni f'sitwazzjonijiet ta' krizi jew kunflitti akuti. Bis-saħħa tal-flessibbiltà tagħha, l-għajnuna umanitarja għamlet ukoll differenza sinifikanti fuq il-post f'hafna mill-pajjiżi milquta mill-krizi globali tar-refuġjati u tal-migrazzjoni.

F'kuntast ta' nuqqas ta' fondi biex jiġu indirizzati l-htigijiet globali li dejjem jikbru, l-UE hija kapaċi wkoll li timla l-vojt tal-għajnuna umanitarja globali, billi tindirizza l-htigijiet f'oqsma li huma diffiċli li jiġu aċċessati u billi tipprovdi reazzjoni mhux biss lill-akbar u l-aktar krizijiet umanitarji viżibbli, iżda wkoll lill-krizijiet minsija (li ma jirċievu l-ebda jew ma jirċevux biżżejjed għajnuna internazzjonali, u attenzjoni politika u mill-mezzi tax-xandir). Barra minn hekk, l-Istati Membri ta' spiss iqisu lill-UE bħala donatur li jipprovdi assistenza fi krizijiet fejn ma jkunux jistgħu jintervjenu fuq livell nazzjonali.

L-Istati Membri jibbenefikaw ukoll mid-“diplomazija umanitarja” tal-UE li twassal għal provvediment aktar effettiv tal-għajnuna umanitarja. Element ewlieni ieħor tal-valur miżjud tal-UE għall-Istati Membri huwa l-għarfien operattiv b'saħħtu u l-kompetenza teknika tan-network uniku tal-UE tal-uffiċċji speċjalizzati fil-qasam umanitarju, mifruxin fuq kważi 40 pajjiż.

2. OBIETTIVI

Skont ir-Regolament dwar l-Għajnuna Umanitarja, li jibqa' japplika, l-assistenza umanitarja tal-UE tmur direttament lil persuni milquta minn diżastri jew kunflitti, irrISPETTIVAMENT mir-razza, il-grupp etniku, ir-religjon, is-sess, l-età, in-nazzjonalità jew l-affiljazzjoni politika, u ma għandhiex tkun iggwidata minn kunsiderazzjonijiet politiċi jew tkun soġġetta għalihom. L-UE taġixxi fuq il-bażi tal-prinċipji umanitarji internazzjonali tal-umanità, in-newtralità, l-imparzjalità u l-indipendenza. L-oġġettivi prinċipali huma:

- Il-provvediment **skont il-htieġa ta' assistenza tal-UE biex issalva u tipproteġi l-hajja, tipprevjeni u tnaqqas is-sofferenza umana u tissalvagwardja l-integrità u d-dinjità tal-popolazzjonijiet affettwati minn diżastri naturali jew krizijiet mahluqa mill-bniedem**, inklużi krizijiet fit-tul;

- Il-bini tar-reżiljenza u l-kapaċità għall-irkupru ta' komunitajiet vulnerabbli jew milquta minn diżastri, f'komplementarjetà ma' strumenti oħrajn tal-UE.

Dawn l-oġġettivi jikkontribwixxu għall-oġġettivi ġenerali, il-prinċipji u l-azzjonijiet tal-azzjoni esterna tal-Unjoni, kif definit fl-Artikolu 21 tat-Trattat dwar l-Unjoni Ewropea.

3. IMPLIMENTAZZJONI U SIMPLIFIKAZZJONI

Il-Kummissjoni timplimenta operazzjonijiet ta' għajnuna umanitarja tal-UE permezz ta' aktar minn 200 organizzazzjoni sħab, inklużi aġenziji tan-Nazzjonijiet Uniti, Organizzazzjonijiet Internazzjonali oħrajn, fosthom is-Salib l-Ahmar u l-moviment tan-Nofs Qamar l-Ahmar, u organizzazzjonijiet mhux governattivi. Il-Kummissjoni żviluppat netwerk permanenti ta' esperti fil-qasam umanitarju internazzjonali u lokali, li jaħdmu f'żoni ta' kriżi madwar id-dinja. L-UE għandha rwol ewlieni fl-iżvilupp ta' approċċi godda ta' politika u modalitajiet innovattivi ta' finanzjament (pereż. assistenza fi flus).

4. KOMPLEMENTARJETAJIET U SINERĠIJI MA' POLITIKI OĦRAJN / ALLINJAMENT TAL-UE MAR-RIŻORSI NAZZJONALI U REĠJONALI

Anki jekk il-hidma tal-UE fuq ir-**rescEU** sservi primarjament bħala azzjoni fl-UE, hija tikkomplimenta wkoll l-assistenza umanitarja barra l-UE permezz ta' monitoraġġ f'hin reali permezz tač-Ċentru ta' Koordinazzjoni għal Rispons ta' Emergenza u t-tqassim ta' appoġġ immedjat f'emergenzi f'pajjiżi terzi permezz ta' timijiet ta' esperti u tagħmir ta' salvataġġ ipprovduti minn Stati Membri u pajjiżi oħra li qed jiehdu sehem. Barra minn hekk, hija tgawdi minn flessibbiltà addizzjonali mir-**Riżerva ta' Għajnuna ta' Emergenza**, strument speċjali biex jindirizza l-emergenzi u d-diżastri ġewwa u barra l-Unjoni, f'każijiet fejn il-finanzjament ta' programmi apposta għal dan il-għan ma jkunx biżżejjed.

F'hafna sitwazzjonijiet ta' kriżi, hemm enfasi qawwija fuq il-komplementarjetà bejn l-għajnuna umanitarja u l-assistenza għall-iżvilupp, bil-ħsieb li tiġi żgurata tranżizzjoni bla xkiel minn għajnuna għal żvilupp sostenibbli appoġġati mill-**Istrument għall-Viċinat, għall-Iżvilupp u għall-Kooperazzjoni Internazzjonali**.

L-Istrument għall-Għajnuna Umanitarja tal-UE għandu l-potenzjal li johloq effett ta' ingranaġġ tal-finanzjament tal-Istati Membri permezz tal-użu ta' Dħul Assenjat Estern. Dan jista' jikkontribwixxi biex titjeb il-komplementarjetà mar-riżorsi nazzjonali.

5. ALLOKAZZJONI BAĠITARJA PROPOSTA GħALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	11 000



AZZJONI ESTERNA

Il-Politika Estera u ta' Sigurtà Komuni

Il-Politika Estera u ta' Sigurtà Komuni tippermetti li l-UE titkellem b'lehen wiehed fi kwistjonijiet tal-Politika Estera u ta' Sigurtà Komuni. Hija tikkontribwixxi għaż-żamma tal-paċi, il-prevenzjoni tal-kunflitti u t-tishih tas-sigurtà internazzjonali. Hija waħda mill-istrumenti ewlenin użati biex tiġi implimentata l-**Istrateġija Globali għall-Politika Estera u ta' Sigurtà tal-Unjoni Ewropea** u ssahhaħ ir-rwol tal-UE bħala attur globali. L-istrumenti ta' azzjoni esterna jenħtieġ li jaqdu l-oġettivi tal-UE u jirriflettu l-valuri tal-UE b'mod globali.

It-Trattat dwar l-Unjoni Ewropea (Titolu V: Id-dispożizzjonijiet generali dwar l-azzjoni esterna tal-Unjoni u d-dispożizzjonijiet speċifiċi dwar il-Politika Estera u ta' Sigurtà Komuni) saħhaħ dan il-qasam ta' politika permezz tal-holqien tal-kariga tar-**Rappreżentant Għoli tal-UE għall-Affarijiet Barranin u l-Politika ta' Sigurtà**, u s-Servizz Ewropew għall-Azzjoni Esterna. Il-Politika Estera u ta' Sigurtà Komuni tgħin biex tissalvagwardja l-valuri u l-prinċipji tal-Unjoni, u l-interessi tal-konsumaturi. L-Artikolu 21 tat-Trattat dwar l-Unjoni Ewropea jirrifletti l-prinċipji u l-oġettivi li jiggwidaw l-azzjoni esterna tal-Unjoni, inklużi d-demokrazija, l-istat tad-dritt, id-drittijiet tal-bniedem u l-libertajiet fundamentali, ir-rispett għad-dinjità tal-bniedem, il-prinċipji tal-ugwaljanza u s-solidarjetà, u r-rispett għall-prinċipji tal-Karta tan-Nazzjonijiet Uniti u l-liġijiet internazzjonali.

1. VALUR MIŻJUD EWROPEW

Il-Politika Estera u ta' Sigurtà Komuni tipprovdi l-abbiltà għal azzjoni bħala attur estern f'isem l-Istati Membri u flimkien magħhom. Billi tipprovdi azzjoni kongunta, l-UE żżid il-valur lil hinn mill-attivitajiet ta' Stati Membri individwali, minhabba li tilhaq massa kritika meta jiġu indirizzati l-isfidi globali. Minhabba l-pożizzjoni imparzjali tal-UE biex twassal azzjoni esterna f'isem l-Istati Membri u flimkien magħha, l-operazzjonijiet tal-Politika Estera u ta' Sigurtà Komuni jgawdu fiduċja u kredibbiltà akbar fil-pajjiżi fejn joperaw. Il-piż demografiku u ekonomiku tal-Unjoni Ewropea u l-kapaċità li tiehu deċiżjonijiet ta' politika estera komuni jsahhaħ ir-rwol tagħha.

Filwaqt li l-attivitajiet individwali tal-Istati Membri jikkontribwixxu b'mod ċar għall-kisba tal-oġettivi tal-Politika Estera u ta' Sigurtà Komuni tal-UE, il-Politika Estera u ta' Sigurtà Komuni tal-UE tilhaq massa kritika biex tindirizza l-isfidi dinjija. Sjieda kongunta min-naħa tal-UE flimkien ma' influwenza u twettiq ta' riformi minn attur dinji, u sinjal politiku b'saħħtu ta' mekkanizmu sod tal-UE jappoġġaw il-htiġijiet tas-sigurtà u l-istabbiltà tal-pajjiżi shab.

Bil-pożizzjoni ta' tmexxija tagħha fil-kooperazzjoni umanitarja u ta' żvilupp, l-UE tinsab f'pożizzjoni unika biex thares il-valuri tagħha u tindirizza l-isfidi dinjija, inklużi l-kunflitti, l-instabbiltà u t-theddid għas-sigurtà / għas-sigurtà dinjija. F'sinergija ma' strumenti oħrajn ta' azzjoni esterna, il-Politika Estera u ta' Sigurtà Komuni tikkontribwixxi għal qafas koerenti u l-mezzi finanzjarji għal azzjoni esterna, li xi Stati Membri waħedhom ma jkunux jistgħu jindirizzaw.

2. OĠETTIVI

Fid-dawl tal-prijoritajiet politiċi u l-isfidi globali, l-azzjonijiet tal-Politika Estera u ta' Sigurtà Komuni se jibqgħu pilastru fundamentali tal-Istrateġija Globali (jew is-suċċessur tiegħu) wara

L-2020, b'appoġġ għal tliet priyoritajiet strateġiċi: 1) ir-reazzjoni għall-kunflitti u l-kriżijiet esterni, 2) it-tishih tal-kapaċità tas-sħab, u 3) il-protezzjoni tal-Unjoni u ċ-ċittadini tagħha. Biex il-Politika Estera u ta' Sigurtà Komuni tkun effettiva, l-UE teħtieġ tkun lesta biex tirreaġixxi malajr u b'determinazzjoni, f'każijiet ta' theddid emergenti għall-interessi strateġiċi tagħha.

3. IMPLIMENTAZZJONI U SIMPLIFIKAZZJONI

L-impatt globali u l-kisbiet ikkawżati mill-Politika Estera u ta' Sigurtà Komuni huma ta' valur ferm akbar mill-ghadd ta' azzjonijiet individwali tagħha. B'mod partikolari, fil-qasam tal-missjonijiet tal-Politika ta' Sigurtà u Difiza Komuni, l-ambitu u l-limiti tal-azzjonijiet imorru lil hinn minn dak li jista' jwettaq Stat Membru. Il-missjonijiet tal-Politika ta' Sigurtà u Difiza Komuni jibbenefikaw b'mod partikolari min-natura multinazzjonali tal-UE, kemm fir-rigward tar-reputazzjoni - il-kredibbiltà tal-UE bħala attur tal-paċi, kif ukoll tal-aċċess għal riżerva akbar ta' riżorsi umani u għarfien espert, inkluż mill-pajjiżi terzi interessati li jipparteċipaw fl-azzjonijiet immexxja mill-UE. L-azzjonijiet tal-Politika ta' Sigurtà u ta' Difiza Komuni, ikkontribwixxew b'mod konkret għall-implimentazzjoni tal-politika billi 1) ipprovdew bini ta' kapaċitajiet, appoġġ u pariri permezz tal-missjonijiet ta' taħriġ ċivili u militari tal-Politika ta' Sigurtà u ta' Difiza Komuni 2) ippromovew il-paċi u l-istabbiltà kif ukoll it-tixrid tal-valuri tal-UE permezz ta' rappreżentanti speċjali, u 3) ippromovew reazzjonijiet multilaterali għat-theddid għas-sigurtà, inklużi l-ġlieda kontra l-proliferazzjoni ta' armi tal-qerda massiva u t-tixrid u t-traffikar illeċitu ta' armi konvenzjonali oħrajn. .

Barra minn hekk, permezz tal-operazzjonijiet tal-Politika Estera u ta' Sigurtà Komuni tagħha, l-UE tippovdi fondi għall-Kulleġġ Ewropew ta' Sigurtà u ta' Difiza u għat-thaddim tas-Sezzjonijiet speċjalizzati tal-Kosovo. Il-Politika Estera u ta' Sigurtà Komuni tista' tintuża wkoll għal azzjoni fuq il-bażi tal-Artikolu 28 tat-Trattat dwar l-Unjoni Ewropea.

Il-htieġa għal reazzjoni rapida u determinata timplika li hafna azzjonijiet tal-Politika Estera u ta' Sigurtà Komuni ma jistgħux jiġu pprogrammati minn qabel u l-htigijiet tal-baġit jeħtieġ li jinkludu margni suffiċjenti ta' kull sena sabiex ikun hemm reazzjoni rapida f'sitwazzjonijiet ta' kriżi.

Il-baġit tal-politika Estera u ta' Sigurtà Komuni jiġi ġestit u implimentat permezz tas-servizz tal-Istrumenti ta' Politika Estera tal-Kummissjoni.

4. KOMPLEMENTARJETAJIET U SINERĠIJI MA' POLITIKI OĦRAJN / ALLINJAMENT TAL-UE MAR-RIŻORSI NAZZJONALI U REĠJONALI

Skont l-azzjoni esterna u r-raggruppamenti tal-assistenza ta' qabel l-ađeżjoni tal-Qafas Finanzjarju Pluriennali se tiġi żgurata komplementarjetà b'saħħitha bejn l-istrumenti differenti. Se jkun hemm ukoll interazzjoni u sinerġiji bejn l-istrumenti ffinanzjati mill-baġit tal-UE (b'mod partikolari l-Istrument għall-Viċinat, għall-Iżvilupp u għall-Kooperazzjoni Internazzjonali, l-Istrument għall-Assistenza ta' Qabel l-Ađeżjoni, l-Għajnuna Umanitarja, l-Istrument rivedut tal-Mekkaniżmu tal-Unjoni għall-Protezzjoni Ċivili – rescEU, u l-Faċilità Ewropea għall-Paċi proposta, li għandhom jiġu stabbiliti barra mill-Qafas Finanzjarju Pluriennali minhabba l-limitazzjonijiet biex jiġu ffinanzjati l-attivitajiet ta' difiza stabbiliti mit-Trattat dwar l-Unjoni Ewropea), biex tkun żgurata sens azzjoni esterna tal-UE soda u koerenti.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	3 000



AZZZJONI ESTERNA

Il-Kooperazzjoni mal-Pajjiżi u t-Territorji Extra-Ewropej (inkluża l-Greenland)

Dan il-programm għandu l-għan li jsostni u **jsaħħaħ ir-rabtiet ekonomiċi, politiċi u kulturali bejn l-Unjoni Ewropea u t-13-il Pajjiż u Territorju Extra-Ewropej** marbutin mad-Danimarka, Franza u n-Netherlands. Il-modalitajiet tal-programm se jikkunsidra l-htigijiet partikolari u l-isfidi tal-Pajjiżi u territorji *extra-Ewropej* b'mod shiħ, u s-sitwazzjoni speċifika ta' Greenland.

1. VALUR MIŻJUD EWROPEW

Il-Pajjiżi u t-Territorji *Extra-Ewropej* li nfirxu mill-Pollakki sat-Tropiċi huma assoċjati mal-UE. Huma għandhom rwol importanti bħala bażijiet tal-Unjoni f'oqsma fejn ikunu jinsabu, iżda, madankollu, ma jiffurmawx parti mit-territorju tal-UE jew tas-suq uniku tal-UE.

L-iskop tal-Assoċjazzjoni tal-Pajjiżi u t-Territorji *extra-Ewropej* huwa li jiġi promoss l-iżvilupp ekonomiku u soċjali tal-pajjiżi u t-territorji, u jiġu stabbiliti relazzjonijiet ekonomiċi viċini bejnhom u l-Unjoni kollha kemm hi.

L-appoġġ lill-Pajjiżi u t-Territorji *Extra-Ewropej* jagħmilhom anqas dipendenti fuq l-UE u l-Istati Membri tagħha u jippromwovi l-kooperazzjoni bejniethom, is-shab reġjonali, Ewropej u internazzjonali tagħhom. Dan jippermetti l-promozzjoni tal-valuri, il-kultura, il-ligijiet u s-sħubijiet ekonomiċi madwar id-dinja.

2. OBJETTIVI

L-oġettiv tal-appoġġ lill-Pajjiżi u Territorji *extra-Ewropej* huwa li **jinzammu r-rabtiet mill-qrib u dejjiema bejn is-shab, jiġi appoġġat l-iżvilupp sostenibbli tagħhom u jissahhu l-kompetittività u r-reżiljenza ekonomika tagħhom.**

3. IMPLIMENTAZZJONI U SIMPLIFIKAZZJONI

L-appoġġ lill-Pajjiżi u Territorji *extra-Ewropej*, għajr Greenland, kienu jiġu indirizzati permezz tal-Fond Ewropew għall-Iżvilupp. Il-programmi huma implimentati direttament mill-Kummissjoni Ewropea, l-aktar fil-forma ta' appoġġ baġitarju diretta, iżda wkoll f'xi każijiet permezz ta' għotjiet.

4. KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI

Il-kooperazzjoni mal-Pajjiżi u t-Territorji *Extra-Ewropej* hija strettament marbuta mad-Danimarka, Franza u n-Netherlands u hija kkoordinata permezz tal-politiki ta' appoġġ nazzjonali tagħhom. Barra minn hekk, se jiġu sfruttati sinerġiji permezz ta' programmi ta' żvilupp Ewropej separati għar-reġjuni l-aktar imbiegħda tal-UE u l-Istrument għall-Viċinat, għall-Iżvilupp u għall-Kooperazzjoni Internazzjonali.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	500



ASSISTENZA TA' QABEL L-ADEŻJONI

L-Istrument għall-Assistenza ta' Qabel l-Adeżjoni

L-Istrument għall-Assistenza ta' Qabel l-Adeżjoni **jappoġġa pajjiżi kandidati u kandidati potenzjali fit-triq tagħhom biex jissodisfaw il-kriterji tal-adeżjoni**. Huwa jinsab fil-kuntest tal-Istrateġija tal-Balkani tal-Punent u jirrifletti l-iżviluppi fir-relazzjonijiet mat-Turkija.

1. VALUR MIŻJUD EWROPEW

L-appoġġ għat-tkabbir tal-UE huwa min-natura tiegħu stess kompitu li jinkiseb l-aħjar fil-livell tal-UE. L-ġoti tal-assistenza ta' qabel l-adeżjoni skont strument uniku abbażi ta' sett uniku ta' kriterji huwa aktar effiċjenti milli jekk tingħata assistenza minn diversi sorsi – inklużi l-baġits nazzjonali tal-Istati Membri – fuq il-bażi ta' proċeduri u priyoritajiet differenti. Barra minn hekk, l-influwenza politika u l-ingranagħ tal-UE jippermettulha biex tinvolvi lill-awtoritajiet nazzjonali b'awtorità akbar u ċertezza legali minn Stati Membri individwali. L-Istrument jikkomplimenta l-politika ta' tkabbir tal-Unjoni billi jappoġġa r-riformi politiċi u ekonomiċi, inkluż fir-rigward tal-valuri tal-UE u r-rispett għall-istat tad-dritt u l-funzjonament xieraq tal-istituzzjonijiet biex tiġi żgurata ġestjoni finanzjarja soda f'pajjiżi kandidati / kandidati potenzjali u jintuża b'mod proattiv biex jitmexxew in-negozjati ma' gvernijiet benefiċjarji, sabiex jiġu ssodisfati l-kriterji ta' Copenhagen, kif ukoll il-kundizzjonalità tal-Ftehimiet ta' Stabbilizzazzjoni u Assoċjazzjoni.

L-Istrument għall-Assistenza ta' Qabel l-Adeżjoni jikkontribwixxi għall-oġġettivi Ewropej usa' li jiżguraw stabbiltà, sigurtà u prosperità fil-viċinat immedjat tal-Unjoni. Il-prossimità bejn l-Istati Membri u l-benefiċjarji u l-htieġa korrispondenti għal koordinazzjoni jiżguraw ukoll li l-appoġġ mogħti lill-benefiċjarji jgħin lill-UE biex tilhaq l-oġġettivi tagħha stess fir-rigward ta' tkabbir ekonomiku sostenibbli, il-migrazzjoni, is-sigurtà, il-provvista tal-enerġija, it-trasport, l-ambjent u t-tibdil fil-klima.

2. OĖJETTIVI

L-Istrument għall-Assistenza ta' Qabel l-Adeżjoni għandu l-għan li jkun ta' **appoġġ għall-pajjiżi kandidati u l-pajjiżi kandidati potenzjali fl-adozzjoni u fl-implimentazzjoni ta' riformi politiċi, istituzzjonali, legali, amministrattivi, soċjali u ekonomiċi meħtieġa għall-konformità mal-valuri tal-Unjoni u biex jallinjaw b'mod progressiv mar-regoli, l-istandards, il-politiki u l-prattiki tal-Unjoni bil-għan ta' shubija fl-Unjoni**.

L-Istrument se jkun imsawwar fuq il-priyoritajiet ewlenin li ġejjin: **L-Istat tad-dritt, id-drittijiet fundamentali u l-migrazzjoni** – dan se jinkludi t-tishih tal-kooperazzjoni fis-sigurtà, il-ġlieda kontra r-radikalizzazzjoni u kontra l-kriminalità organizzata, kif ukoll appoġġ għall-politika integrata dwar il-migrazzjoni, inkluża l-ġestjoni tal-fruntieri; **il-politiki tal-UE u tal-acquis; l-iżvilupp Soċjoekonomiku; investimenti għal tkabbir; ir-rikonċiljazzjoni, ir-relazzjonijiet tajba ta' viċinat u l-kooperazzjoni reġjonali u transfruntiera**. Dawn l-oġġettivi jkomplu fuq daww imwettqa fil-programm preċedenti.

3. IMPLIMENTAZZJONI U SIMPLIFIKAZZJONI

Se tiġi żgurata kontinwità mal-istrument 2014-2020. L-element ibbażat fuq il-prestazzjoni b'saħħitha se jinżamm izda se jiġi ssimplifikat sabiex ikun aktar faċli biex il-benefiċjarji jiġu

ssorveljati u aġġornati u jiġi pprovdut inċentiv reali. Il-mobilizzazzjoni rapida u flessibbli ta' fondi hija importanti kif ukoll il-mezzi finanzjarji meħtieġa għal thejjiġa ta' adeżjonijiet futuri, kif xieraq, anki biex tiġi żgurata tranżizzjoni bla xkiel u gradwali minn qabel l-adeżjoni sal-Istat Membru, biex jippermetti li ż-żieda tal-kapaċità ta' assorbiment meħtieġa tkun lesta.

It-tipi kollha possibbli ta' twettiq se jiġu inklużi fir-Regolament (l-akkwisti, l-ghotjiet, il-premijiet, il-kontribuzzjonijiet għal Fondi Fiducjarji tal-UE, l-appoġġ baġitarju, l-istrumenti finanzjarji, u l-garanziji baġitarji). Dawn l-azzjonijiet se jiġu implimentati permezz ta' gestjoni diretta, indiretta u kondiviża skont it-tip ta' programm u l-pajjiż sieħeb.

Fir-rigward tal-arkitettura tal-investment, l-istrumenti finanzjarji implimentati fil-preżent fir-regjun se jibqgħu attivi, fid-dawl tar-riżultati tajbin miksuba sa issa.

4. KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI

L-għan tal-programm huwa l-komplementarjetajiet ma' firxa shiħa ta' programmi tal-Unjoni, inklużi l-programmi ta' politika interna (sinerġiji mal-politiki tas-sigurtà, il-migrazzjoni u l-enerġija, u l-Istrument għall-Viċinat, **għall-iżvilupp u għall-Kooperazzjoni Internazzjonali**, bil-komponent ta' investment, kif ukoll biex tiġi appoġġata d-dimensjoni esterna tal-Erasmus+. Il-pajjiżi benefiċjarji se jkomplu jibbenefikaw minn programmi tematiċi, b'mod partikolari d-drittijiet tal-bniedem. Se jitkomplew is-sinerġiji mal-**Politika ta' Koeżjoni**, u l-**Politika Agrikola Komuni**, fit-thejjiġa tal-pajjiżi benefiċjarji biex jassorbu u jimmaniġġjaw il-finanzjament futur tal-Unjoni.

Jenhtieg li tinzamm koerenza bejn il-Fond InvestEU, l-ghodda l-ġdida ta' investment uniku għall-politiki interni tal-UE, u l-Istrument għall-Assistenza ta' Qabel l-Adeżjoni, b'tali mod li l-aċċess potenzjali ta' pajjiżi ta' qabel l-adeżjoni għall-fond il-ġdid ikun żgurat. Iż-żieda meħtieġa fil-htigijiet tal-investment se ssir l-aktar permezz tal-Fond Ewropew **għall-Iżvilupp Sostenibbli+**, li se jiġi integrat fl-Istrument għall-Viċinat, għall-Iżvilupp u għall-Kooperazzjoni Internazzjonali. Dan se jippermetti ekonomiji ta' skala b'saħħithom, filwaqt li jinkludi l-possibbiltà ta' żieda tal-operazzjonijiet fil-Balkani tal-Punent, kif meħtieġ.

5. ALLOKAZZJONI BAĠITARJA PROPOSTA GHALL-2021-2027

<i>Ċifri fi prezzijiet attwali</i>	<i>EUR miljun</i>
Pakkett totali għall-2021-2027	14 500

STRUMENTI BARRA MIL-LIMITI MASSIMI TAL-QAFAS FINANZJARJU PLURIENNALI



STRUMENTI SPECJALI

Ir-Rizerva ta' Ghajnuna f'Emergenza

Ir-Rizerva ta' Ghajnuna f'Emergenza hija **strument li jipprovdi fondi addizzjonali f'ghadd ta' programmi settorjali meta ssehh križi**, kemm fl-UE kif ukoll lil hinn minnha.

1. VALUR MIŻJUD EWROPEW

Ir-rispons tal-baġit tal-UE huwa dejjem aktar mehtieg f'kundizzjonijiet geopolitiċi mhux stabbli u tal-ambitu domestiku, li joħolqu htigijiet ta' infiq mhux programmabbli. Filwaqt li għadd ta' programmi li jkopru kemm fl-UE kif ukoll lil hinn minnha jipprevedu dispożizzjonijiet speċifiċi li jkopru l-miżuri ta' emergenza, il-fondi disponibbli jistgħu jiġu eżawriti malajr u r-rinforzi jistgħu jsiru mehtieġa, xi drabi anki fi żmien qasir. Pereżempju, ir-rizorsi disponibbli għall-assistenza ta' emergenza skont il-Fond għall-Ażil, il-Migrazzjoni u l-Integrazzjoni u l-Fond għas-Sigurtà Interna ma kinux biżżejjed biex jissodisfaw it-talbiet kollha mill-Istati Membri fil-kriżijiet tal-migrazzjoni u tas-sigurtà li bdew fl-2015. Bl-istess mod, il-programm tal-Ikel u tal-Għalf wera li huwa biżżejjed biex jissodisfa t-talbiet tal-Istati Membri affettwati mill-križi tal-influwenza avjarja fl-2016 u l-2017. Konsegwentement, fondi minn programmi oħrajn kellhom jiġu allokat i mill-ġdid u bosta mekkaniżmi ta' flessibilità kellhom jiġu mobilizzati biex jimtlew il-lakuni.

Diżastri fuq skala kbira, kemm naturali kif ukoll dawk ikkaġunati mill-bniedem, jistgħu jissuperaw il-kapaċitajiet ta' Stat Membru wiehed u għandhom komponent transnazzjonali ċar. Dawn id-diżastri qed isiru aktar frekwenti u intensi minhabba t-tibdil fil-kundizzjonijiet klimatoloġiċi jew ir-riskji godda emergenti, u l-konsegwenzi ekonomiċi, ambjentali u soċjali tagħhom qed jiżdiedu. Dan jitlob reazzjoni ulterjuri min-naħa tal-UE, flimkien ma' dawn il-prinċipji li ġejjin:

- ▶ Qafas legali rapidu li jippermetti li l-baġit tal-UE jkun jista' jintervjeni f'firxa wiesgħa ta' sitwazzjonijiet ta' križi, anki f'żoni li mhux tradizzjonalment meqjusa bħala ta' riskju għoli. Il-programmi ta' nfiq rilevanti jenhtieg li jkunu mghammra b'dispożizzjonijiet xierqa ta' reazzjoni għal emergenza, li jagħtu bidu għall-azzjoni tal-UE, hekk kif issehh avveniment ta' emergenza.
- ▶ Finanzjament suffiċjenti disponibbli meta mehtieg: kriżijiet maġġuri ma jistgħux jiġu mbassra, għaldaqstant rizerva baġitarja, li minnha jistgħu jittiehdu rizorsi addizzjonali fi żmien relattivament qasir, huwa kruċjali.

2. OBIETTIVI

Fost l-Istrumenti Speċjali li jistgħu jiġu mobilizzati lil hinn mil-limiti massimi tal-Qafas Finanzjarju Pluriennali, ir-Rizerva ta' Ghajnuna f'Emergenza hija mfassla apposta biex jintużaw **rinforzi f'każ ta' kriżijiet**. Din tikkostitwixxi ammont annwali proviżorju, li jista' jiżded mal-baġit ta' programm speċifiku fi żmien ftit gimghat biex ikopri **avvenimenti mhux previsti**.

3. IMPLIMENTAZZJONI U SIMPLIFIKAZZJONI

L-ambitu tar-Riżerva ta' Ghajnuna f'Emergenza se jiġi estiż għal operazzjonijiet fl-UE, u b'hekk isir użu minn proċeduri eżistenti u l-allokazzjoni tal-baġit tintuża bl-aħjar mod possibbli. Dan se jipprovdi mekkaniżmu komuni biex il-finanzjament tal-azzjonijiet tal-UE jissahhaħ fir-rigward ta' kull tip ta' kriżi (diżastri naturali, kriżijiet ambjentali, emergenzi umanitarji, epidemiji tas-saħha, eċċ.) u fil-postijiet ġeografici kollha.

Sabiex tiġi evitata l-kompetizzjoni u jiġi żgurat approċċ ġust rigward il-ħtiġijiet ta' emergenza, livell massimu temporanju ta' 50 % se japplika kemm għad-dimensjonijiet interni, kif ukoll esterni għall-ewwel disa' (9) xhur tas-sena. Barra minn hekk, 25 % tal-limitu massimu annwali se jibqa' disponibbli għall-aħħar tliet xhur tas-sena biex jiġi żgurat li l-ammonti jibqgħu disponibbli anki għal każijiet emergenti lejn tmiem is-sena.

Il-proċess attwali ta' mobilizzazzjoni tar-Riżerva ta' Ghajnuna f'Emergenza huwa proċess bla xkiel u ppruvat sewwa, u l-karatteristiċi ewlenin tiegħu se jinżammu:

- ▶ Bħala strument speċjali maħsub biex jindirizza avvenimenti mhux previsti u ħtiġijiet ta' finanzjament, ir-Riżerva se tiġi mobilizzata lil hinn mil-limiti massimi tal-Qafas Finanzjarju Pluriennali;
- ▶ Din ir-Riżerva tiddaħhal fil-baġit bħala dispożizzjoni; hija mmobilizzata b'mod kongunt mill-Parlament Ewropew u l-Kunsill, permezz ta' trasferiment skont ir-Regolament Finanzjarju;
- ▶ Biex timmassimizza l-kapaċità ta' Riżerva, l-ammonti mhux użati jistgħu jiġu trasferiti għas-sena ta' wara.

Biex timmassimizza l-kapaċità ta' reazzjoni tal-baġit tal-UE, se jkun hemm regoli komuni biex isir użu mir-Riżerva fil-programmi kollha u l-intestaturi tal-baġit, li għalihom hija miftuħa. Dan ma jimplika l-ebda allokazzjoni jew uża ta' prijetà, pereżempju, għal kriżijiet interni minflok esterni, jew għal oqsma individwali ta' politika.

Fi snin eċċezzjonali, fejn l-ammont annwali tar-Riżerva għandu ġie eżawrit, ħtiġijiet addizzjonali xorta jistgħu jiġu koperti permezz ta' mekkaniżmi ta' flessibilità oħrajn (bħall-Istrument ta' Flessibilità, il-marġni ta' Kontinġenza), għalkemm bi proċedura ta' mobilizzazzjoni akbar (jiġifieri baġit emendatorju).

4. KOMPLEMENTARJETAJIET U SINERĠIJI MA' POLITIKI OĦRAJN / ALLINJAMENT TAL-UE MAR-RIŻORSI NAZZJONALI U REĠJONALI

Ir-Riżerva ta' Ghajnuna f'Emergenza se tindirizza sitwazzjonijiet straordinarji li ma jistgħux jiġu ttrattati permezz tal-finanzjament ta' emergenza fi programmi speċifiċi. Pereżempju, ir-Riżerva ma għandhiex l-għan li tindirizza l-konsegwenzi ta' kriżijiet relatati mas-suq li jolqtu l-produzzjoni jew id-distribuzzjoni agrikola.

L-istrument l-ieħor speċjali, assoċjat mar-reazzjoni għall-kriżijiet huwa l-**Fond ta' Solidarjetà tal-UE**. Huwa wkoll limitat b'ammont massimu annwali, iżda huwa ta' natura differenti ħafna meta mqabbel ma' din tar-Riżerva. L-appoġġ mill-Fond ta' Solidarjetà huwa pprovdut lil Stat Membru bħala espressjoni ta' solidarjetà tal-UE fl-isforzi tagħha biex tiffaċċja l-effetti ta' diżastri naturali maġġuri. Dan jiehu l-forma ta' għotja, waqt li jithallsu lura xi wħud mill-ispejjeż imġarrba mill-Istat Membru għall-isforzi ta' rkupru u ta' rikostruzzjoni wara diżastru, b'ebda attivitajiet konkreti ġestiti fil-livell tal-UE u l-ebda programm ta' nfiq involut.

5. AMMONT ANNWALI MASSIMU PROPOST

<i>Ċifri fi prezzijiet tal-2018</i>	<i>EUR miljun</i>
Ammont annwali massimu	600



STRUMENTI SPECĠJALI

Il-Fond ta' Solidarjetà tal-Unjoni Ewropea

Il-Fond ta' Solidarjetà tal-Unjoni Ewropea huwa strument ta' solidarjetà, li b'talba ta' Stat Membru jew ta' pajjiż involut f'negozjati tal-adeżjoni mal-Unjoni, jindirizza **dizastri naturali kbar** u juri solidarjetà Ewropea mar-reġjuni milquta minn dizastri billi jtaffi l-ispejjeż tal-intervent nazzjonali.

1. VALUR MIŻJUD EWROPEW

Is-solidarjetà bejn l-Istati Membri hija waħda mill-prinċipji fundamentali tal-Unjoni u l-Fond ta' Solidarjetà tal-UE huwa turija ċara ta' dan il-prinċipju. Huwa jitqies b'mod tajjeb miċ-ċittadini. Minhabba li huwa mistenni li d-dizastri naturali jsiru aktar frekwenti u intensi, minhabba t-tibdil fil-kundizzjonijiet klimatoloġiċi, dan l-Istrument Speċjali lil hinn mill-Qafas Finanzjarju Pluriennali jikkontribwixxi wkoll biex jittaffa l-impatt negattiv tat-tibdil fil-klima.

Minhabba l-impatt fil-mira tiegħu, huwa jikkomplimenta l-intervent ta' programmi pluriennali li huma ffukati fuq prioritajiet ta' investiment fuq terminu medju u jista' wkoll jgħin biex tingheleb il-kumplessità li tirriżulta minn koordinazzjoni interreġjonali, f'każ li d-dizastri jaffettwa bosta reġjuni.

2. OBIETTIVI

Il-Fond ta' Solidarjetà tal-UE jipprovdi kontribuzzjoni finanzjarja biex tkopri l-**ispejjeż tal-operazzjonijiet ta' emerġenza u ta' rkupru** li jirriżultaw mill-baġits pubbliċi tal-Istati eliġibbli. Huwa jintervjeni permezz ta' rimborż biex jinghata appoġġ baġitarju biex **terġa' tiġi stabbilita infrastruttura essenzjali**, jgħin il-popolazzjoni permezz ta' provvediment ta' **akkomodazzjoni temporanja u finanzjament ta' servizzi ta' salvataġġ, infrastruttura preventiva** sikura u miżuri ta' **protezzjoni tal-wirt kulturali**, kif ukoll jgħin fit-tindif ta' **żoni milquta minn dizastri**, inklużi żoni naturali.

3. IMPLIMENTAZZJONI U SIMPLIFIKAZZJONI

Minhabba n-natura tal-interventi, il-mekkaniżmu eżekuttiv tal-Fond huwa sempliċi u ffukat fuq ir-riżultati. Il-**flessibilità** li tippermetti t-trasferiment ta' ammonti li ma ntefqux mis-sena ta' qabel se tinzamm, filwaqt li tippermetti ammonti oġhla ta' pagamenti bil-quddiem.

4. KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI

Ir-reviżjoni tal-2014 saħhet ir-rabta ma' politiki ta' tnaqqis tar-riskju ta' dizastri u stabbilixxiet inċentiv għall-Istati Membri biex iżidu l-investimenti tal-**Fondi Ewropej Strutturali u ta' Investiment** li jappoġġaw il-prevenzjoni, l-adattament għat-tibdil fil-klima u l-bini ta' reżiljenza għal dizastri.

Minhabba li l-Fond ta' Solidarjetà tal-UE qed jintervjeni ex-post, huwa komplementari għar-**rescEU** u għodod oħra ta' emerġenza li jintervjenu immedjatament f'każ ta' dizastri naturali jew dawk ikkawżati mill-bniedem.

5. AMMONT ANNWALI MASSIMU PROPOST

<i>Ċifri fi prezzijiet tal-2018</i>	<i>EUR miljun</i>
Ammont annwali massimu	600



STRUMENTI SPECJALI

Il-Fond Ewropew ta' Agġustament għall-Globalizzazzjoni

Il-Fond Ewropew ta' Agġustament għall-Globalizzazzjoni huwa strument ta' għajnuna ta' emerġenza u ta' solidarjetà li joffri **assistenza ta' darba lill-haddiema li ngħataw is-sensja fil-kuntast ta' għadd sinifikanti ta' sensji mhux mistennija kkawżati mill-effetti avversi tal-bidla ekonomika.**

1. VALUR MIŻJUD EWROPEW

Billi jżidu mar-reżiljenza nazzjonali regolari (qgħad, soċjali) u mal-interventi strutturali mill-Fond Soċjali Ewropew, il-miżuri tal-Fond Ewropew ta' Agġustament għall-Globalizzazzjoni jżidu l-għadd u l-varjetà ta' servizzi offruti, kif ukoll il-livell tagħhom ta' infurzar.

Minhabba dan l-impatt immirati, huwa jikkomplimenta l-intervent tal-programmi multiannwali ffinanzjati mill-UE li huma ffukati fuq prijoritajiet għall-perjodu medju u jista' wkoll jgħin biex tingheleb il-kumplessità ta' koordinazzjoni bejn is-servizzi fil-livell nazzjonali / reġjonali, peress li s-sensji kollettivi fuq skala kbira jistgħu jehtiegu miżuri kkombinati.

Fl-aħħar nett, Il-Fond Ewropew ta' Agġustament għall-Globalizzazzjoni jikkontribwixxi wkoll għall-implimentazzjoni diretta ta' xi prinċipji tal-Pilastru Ewropew tad-Drittijiet Soċjali bħalma huma t-taħriġ u t-tagħlim tul il-ħajja jew l-appoġġ attiv għall-impjiegi.

2. OBIETTIVI

Mill-2021, il-Fond Ewropew għall-Globalizzazzjoni se jappoġġa lill-haddiema kkonċernati minn firxa usa' ta' bidliet li jwasslu għal sensji massivi ta' skala għolja (il-globalizzazzjoni, il-kriżijiet, il-bidliet teknoloġiċi, eċċ.).

Għaldaqstant, il-miżuri se jkollhom l-għan li: (i) jipprovdu **appoġġ imfassal apposta biex jgħin l-integrazzjoni mill-ġdid fis-suq tax-xogħol**, (ii) iżid l-enfasi fuq l-akkwist ta' **hillet diġitali** u (iii) jagħti **appoġġ għall-mobbiltà**, kull meta jkun rilevanti.

3. IMPLIMENTAZZJONI U SIMPLIFIKAZZJONI

Sabiex tikkorrispondi aħjar mal-karatteristika speċifika tagħha ta' strument ta' emerġenza, il-mobilizzazzjoni tal-Fond Ewropew ta' Agġustament għall-Globalizzazzjoni għandha titjeb b'żewġ modi: (i) **ambitu usa' ta' interventi** li jqis il-kriterji estiżi ta' intervent (tibdil teknoloġiku pereżempju) u (ii) **simplifikazzjonijiet proċedurali**, bħal proċess ta' applikazzjoni eħfef, provvediment ta' assistenza teknika biex jiġi ffaċilitat l-aċċess għall-finanzjament.

4. KOMPLEMENTARJETAJIET U SINERĠIJI MA' POLITIKI OHRAJN / ALLINJAMENT TAL-UE MAR-RIŻORSI NAZZJONALI U REĠJONALI

Ir-rati ta' kofinanzjament se jiġu allinjati mar-rati tal-**Politika ta' Koeżjoni**.

5. AMMONT ANNWALI MASSIMU PROPOST

Ċifri fi prezzijiet tal-2018	EUR miljun
Ammont annwali massimu	200



LIL HINN MILL-BAGIT

Facilità Ewropea għall-Paċi

Il-Facilità Ewropea għall-Paċi għandha l-għan li tiffinanzja l-kostijiet komuni ta' operazzjonijiet militari skont il-Politika ta' Sigurtà u ta' Difiza Komuni. tikkontribwixxi għall-operazzjonijiet militari ta' appoġġ għall-paċi mmexxija minn atturi internazzjonali oħrajn; u tipprovdi appoġġ lil forzi armati ta' Stati terzi biex tipprevjeni l-kunflitti, tibni l-paċi u ssahħa is-sigurtà internazzjonali.

1. VALUR MIŻJUD EWROPEW

L-UE hija rikonoxxuta bħala attur kredibbli globali. Dan jagħtiha vantaġġ kompetittiv rigward il-prevenzjoni ta' kunflitti u ż-żamma tal-paċi. L-interventi tal-UE f'dawn l-oqsma jistgħu jiehdu forom differenti, li jvarjaw minn appoġġ għal operazzjonijiet ta' żamma tal-paċi minn pajjiżi terzi jew organizzazzjonijiet internazzjonali (bħal skont il-Fond għall-Paċi fl-Afrika), għal appoġġ dirett lill-kapaċitajiet tas-shab, biex jiskjeraw truppi għal operazzjonijiet skont il-Politika Ewropa u ta' Sigurtà Komuni. Din il-kapaċità tal-UE biex tikkontribwixxi għall-prevenzjoni ta' krizijiet, l-istabbiliment mill-ġdid tal-paċi u l-ordni pubbliku jew għall-istabbilizzazzjoni ta' pajjiżi jew reġjuni li qed jiffaċċjaw kunflitt jew diżordni hija essenzjali. Dan ma jservix biss biex tiġi protetta l-UE u ċ-ċittadini tagħha, iżda wkoll biex il-pajjiżi jistabbilizzaw ruħhom, isir żvilupp u jiġi evitat l-ispostament massiv ta' persuni.

L-UE involviet ruħha jew għenet biex jiġu appoġġati l-operazzjonijiet taż-żamma tal-paċi, inkluż permezz ta' skjerament ta' forzi militari tal-UE, f'diversi postijiet - mill-Afrika, sal-Lvant Nofsani u l-Balkani tal-Punent. Dawn l-operazzjonijiet urew il-valur miżjud ta' dimensjoni Ewropea, li tippermetti li l-Istati Membri parteċipanti jiġbru flimkien ir-riżorsi, jaqsmu l-ispejjeż u juru impenn ġenwin Ewropew fil-post. Madankollu, matul dawn l-aħħar snin, in-numru ta' sfidi għas-sigurtà u l-istabbiltà fil-viċinat tagħna u lil hinn kiber u b'hekk anki t-talbiet għaž-żamma tal-paċi.

Dan jitlob involviment akbar min-naħa tal-UE biex tindirizza l-kunflitti u l-krizijiet esterni, permezz taż-żamma tal-paċi u l-ġestjoni tal-kunflitti. Dan jinkiseb b'mod aktar effiċjenti u effettiv fil-livell tal-UE. Hemm ftit wisq Stati Membri li għandhom biżżejjed riżorsi biex jappoġġaw jew imexxu operazzjonijiet militari effettivi waħedhom u l-Istati Membri li jagħmlu dan ma għandhomx ikunu mistennija li jgħorru l-kostijiet kollha tal-operazzjonijiet, li jiffavorixxu lill-UE kollha kemm hi. Is-solidarjetà bejn l-Istati Membri u l-ġbir flimkien tar-riżorsi huma għalhekk essenzjali. Barra minn hekk, l-involviment fil-livell tal-UE jista' jiffaċilita l-kooperazzjoni mal-organizzazzjonijiet internazzjonali u reġjonali u l-pajjiżi madwar id-dinja kollha permezz tan-netwerk tagħha tad-delegazzjonijiet tal-UE. Ftit Stati Membri jistgħu joffru dan il-ghan.

2. OBIETTIVI

L-obiettiv tal-Faċilità huwa li jippermetti li l-UE tagħmel aktar u biex tittiehed azzjoni aktar malajr biex **tipprevjeni l-kunflitti, tippromwovi s-sigurtà tal-bniedem, tindirizza l-instabbiltà u tahdem favur dinja aktar sikura, anki bl-użu ta' mezzi militari u tad-difiża, jekk dan ikun meħtieġ.**

It-Trattat dwar l-Unjoni Ewropea ma jippermettix li operazzjonijiet tal-Politika Estera u ta' Sigurtà Komuni, li jkollhom implikazzjonijiet militari jew ta' difiża, jiġu ffinanzjati permezz tal-baġit tal-UE. L-obiettiv primarju ta' din il-Faċilità se jkun għalhekk it-tweġiq ta' attivitajiet ta' politika estera u ta' sigurtà tal-UE b'implikazzjonijiet militari u/jew ta' difiża, li ma jistgħux jiġu ffinanzjati mill-baġit tal-UE. Minbarra f'każ li l-Kunsill jiddeċiedi mod ieħor, l-azzjonijiet skont il-Politika Estera u ta' Sigurtà Komuni li jistgħu jiġu ffinanzjati mill-baġit tal-UE jridu jkomplu jiġu ffinanzjati mill-baġit tal-UE. L-implimentazzjoni tal-Faċilità se tirrikjedi konsistenza u koerenza shiha mal-baġit tal-UE, li għandu jiġi żgurat f'kull livell tal-funzjonament tal-Faċilità.

Il-Faċilità hija strument uniku ġdid *extrabaġitarju*. Huwa se jgħaqqad l-appoġġ li, skont il-Qafas Finanzjarju Pluriennali 2014-2020, huwa parzjalment kopert mill-**Faċilità għall-Paċi fl-Afrika** (ffinanzjat mill-Fond Ewropew għall-Iżvilupp *extrabaġitarju*), u l-**mekkaniżmu Athena**. L-operazzjonijiet ta' Politika ta' Sigurtà u ta' Difiza Komuni jiġu ffinanzjati barra mill-baġit tal-UE, primarjament mill-Istati Membri partecipanti, filwaqt li perċentwal limitat ta' spejjeż komuni jiġu ffinanzjati permezz tal-mekkaniżmu Athena.

Dawn il-mekkaniżmi ta' finanzjament eżistenti, filwaqt li huma ta' valur miżjud ċar, sa issa huma indirizzaw parti biss mill-aspettattivi tas-shab u l-htieġa li tiġi żgurata l-istabbiltà esterna tal-UE, fid-dawl ta' sfidi esterni bħal qatt qabel. Għaldaqstant il-Faċilità għandha l-għan li:

1. ssahħah il-finanzjament tal-**operazzjonijiet militari skont il-Politika ta' Sigurtà u ta' Difiza Komuni**, li jenhtieġ li jsiru aktar flessibbli u effiċjenti;
2. twessa' l-ambitu tal-**appoġġ tal-UE għall-operazzjonijiet militari għall-appoġġ għall-paċi**, immexxija minn pajjiżi terzi u organizzazzjonijiet internazzjonali dinjija, u tibni kapaċitajiet militari ta' pajjiżi terzi u organizzazzjonijiet internazzjonali biex tipprevjeni l-kunflitti, tibni l-paċi u ssahħah is-sigurtà internazzjonali;
3. tiffaċilita l-finanzjament ta' **azzjonijiet oħrajn operazzjonali skont il-Politika Estera u ta' Sigurtà Komuni li għandhom implikazzjonijiet militari jew ta' difiża**, meta dan ikun deċiż mill-Kunsill.

Il-Faċilità se tiġi stabbilita permezz ta' Deċiżjoni tal-Kunsill skont il-Politika Estera u ta' Sigurtà Komuni. Bħala strument skont il-Politika Estera u ta' Sigurtà Komuni, l-implimentazzjoni tagħha se tiġi żgurata mir-Rappreżentant Għoli. Fir-rigward tal-implimentazzjoni tal-Faċilità f'konformità mar-Regolament ta' finanzjament, ir-Rappreżentant Għoli se jgħin lis-Servizz tal-Kummissjoni għall-Istrumenti ta' Politika Estera.

3. IMPLIMENTAZZJONI U SIMPLIFIKAZZJONI

Il-Faċilità se tiġi ffinanzjata permezz ta' kontribuzzjonijiet annwali mill-Istati Membri abbażi tal-kjavi ta' kontribuzzjoni tad-Dhul Nazzjonali Gross. Dan se jtejjeb il-flessibbiltà u r-reazzjoni għall-krizijiet, bl-użu tat-tagħlimiet meħuda mill-istrumenti u l-mekkaniżmi attwali. Dan se jiżgura li l-finanzjament mill-UE jkun disponibbli fuq il-bażi permanenti, b'reazzjoni rapida għal krizijiet u talbiet oħrajn urgenti. Barra minn hekk, dan se jiffaċilita wkoll il-provvediment ta' pakketti integrati b'taħriġ militari pprovdut minn missjonijiet ta' taħriġ

militari tal-UE, tagħmir militari u appoġġ. Il-Faċilità Ewropea għall-Paċi hija mfassla b'mod effiċjenti u flessibbli biex tittiehed inkunsiderazzjoni n-natura tal-attivitajiet tagħha. Ir-rwol importanti tas-shab se jkun rifless b'mod ċar.

4. KOMPLEMENTARJETAJIET U SINERĠIJI MA' POLITIKI OĦRA / ALLINJAMENT TAL-UE MAR-RIŻORSI NAZZJONALI U REĠJONALI

Il-Faċilità se tkun irregolata mill-prinċipji ta' koerenza u komplementarjetà, filwaqt li tiżgura konsistenza u sinerġija ma' strumenti u miżuri rilevanti tal-azzjoni esterna skont il-baġit tal-UE, b'mod partikolari il-Politika Ewropea ta' Sigurtà Komuni, it-tishih tal-kapaċitajiet għas-sigurtà u l-iżvilupp u forom oħra ta' assistenza relatata mas-sigurtà u l-azzjoni skont l-oġettivi ta' Paċi u ta' Sigurtà tal-politiki tal-UE għall-viċinat u għall-iżvilupp. Il-flessibbiltà u r-reazzjoni se jiżguraw li l-appoġġ ikun disponibbli b'mod li jkun f'waqt u jkopri l-htigijiet militari esterni kif miftiehem. Se jiġi żgurat ukoll, li jkun hemm simplifikazzjoni u razjonalizzazzjoni tas-sorsi u l-istrutturi ta' finanzjament. Il-Faċilità se tkun soġġetta għal direzzjoni politika b'saħħitha, biex tkun żgurata l-effettività u l-koerenza tagħha bl-approċċ generali tal-politika esterna tal-UE.

Il-Faċilità tirrifletti l-htieġa li jiġi espress ir-rwol tal-UE fid-difiża, iżda hija distinta b'mod ċar mill-Fond Ewropew għad-Difiża, li għandu l-għan li jissupplimenta u jżid l-investimenti nazzjonali fir-riċerka għad-difiża u l-iżvilupp industrijali. Madankollu, il-Fond Ewropew għad-Difiża għandu l-potenzjal li jagħti spinta sinifikanti lill-awtonomija strategika tal-UE u l-kompetittività tal-industrija tad-difiża tal-Ewropa, u b'hekk indirettament jippermetti li l-UE tkun tista' tipprovdi appoġġ aktar effiċjenti għal operazzjonijiet militari barra mill-pajjiż għaż-żamma tal-paċi.

5. ALLOKAZZJONI BAĠITARJA PROPOSTA GĦALL-2021-2027

Il-Faċilità Ewropea għall-Paċi hija strument "barra mill-baġit".

Ċifri fi prezzijiet attwali	EUR miljun
Pakkett totali għall-2021-2027	10 500